

**АМОН ВОХИДОВ, АМИНА ШАРОФИДДИНОВА**

# **ЗАБОНИ ТОЧИКӢ**

**Китоби дарсӣ барои донишомӯзони  
синфи 7-уми мактабҳои таълими миёнаи умумӣ**

*Вазорати таълими халқи Республикаи Ӯзбекистон  
тасдиқ намудааст*

**Нашри чорум**

ТОШКАНД  
САРТАҲРИРИЯТИ ШИРКАТИ  
САҲҲОМИИ ТАБЪУ  
НАШРИ «SHARQ»  
2017

УЎК 811.222.8(075)

КБК 81.2.96

В – 12

Мұхаррири масъул:

*номзади илмҳои филология*

**Т. ЧОРИЕВ**

Тақризди ҳандагон:

*омӯзгори мактаби рақами 17 шаҳри*

*Ангрени вилояти Тошканд*

**Р. АБДУҚОДИРОВА;**

*омӯзгори мактаби рақами 10 шаҳри*

*Ангрени вилояти Тошканд*

**М. РАҲИМОВА**

В – 12 **Воҳидов А., Шарофиддинова А.**

Забони тоҷикӣ: Китоби дарсӣ барои донишомӯзони син-  
фи 7-уми мактабҳои таълими миёнаи умумӣ/ Амон Воҳидов,  
Амина Шарофиддинова. Мұхаррири масъул Т. Чориев. — Т.:  
«Sharq», 2017. — 160 с.

ISBN 978-9943-26-650-6

УЎК 811.222.8(075)

ББК 81.2.96

*Бо маблаги Бунёди гардиши китоби республика  
чоп шудааст.*

**ISBN 978-9943-26-650-6**

© Ҷ.Ҳ.Ҳамидов, Ҳ.Ҳамидов

© Сартахрияти ШСТН «Sharq», 2005, 2009,  
2013, 2017.

## МАЪЛУМОТ ДАР БОРАИ ЗАБОНИ ТОЧИКӢ

Забони тоҷикӣ аз ҷумлаи забонҳои хеле қадимӣ, зебо ва пургноват аст.

Шакли ҳаттӣ ва адабии забони тоҷикӣ хеле бармаҳал – дар асрҳои IX–X ба майдон омада буд. Онро забони форсӣ ё форсии дарӣ меномиданд. Бо ин забон бисёр асарҳои оламшумули бадеию илмӣ оғарида шудаанд. Абӯабдуллоҳи Рӯдакӣ (858–941) дар қолаби назм забони адабии тоҷикро ривоч дод. Дар шеърҳои ў, ки ҳангоми зиндагияш берун аз Осиёи Марказӣ, Ҳурӯсон ва Эрон паҳн шуда буданд, шаҳомат ва қудрати бепоёни забони тоҷикӣ падид омадааст. Ў худ ин маъниро таъкид намуда, бо ифтихор гуфта буд: «Шуд он замона, ки шеъраш ҳама ҷаҳон бишнуфт».

«Шоҳнома»-и безаволи Абулқосим Фирдавсӣ (934–1020) дар ҳазми 60 ҳазор байт, панҷгонаи Низомии Ганҷавӣ (1141–1203), ки бо номи «Ҳамса» шуҳрат дорад, бо забони тоҷикӣ иншо шудаанд.

Оғаридаҳои безаволи Умари Хайём, Носири Ҳусрав, Ҷалолидини Румӣ, Саъдӣ, Ҳофиз, Сайдои Насафӣ, Аҳмади Дониш, Садриддин Айнӣ ва дигар суханварони забардаст ба забони шевои тоҷикӣ арзи ҳастӣ кардаанд.

Ҳанӯз дар асри X ба забони форсӣ-тоҷикӣ бисёр асарҳои илмӣ таълиф ва тарҷума гардидаанд. Минбаъд низ ба забони тоҷикӣ садҳо асарҳои илмӣ таълиф шуданд. Як қатор адибони машҳур, мисли Маъсӯди Саъди Салмон, Ҳусрави Дехлавӣ, Зебуннисо, Мирзо Абдулқодири Бедил ва чанде дигар, ки парвардаи хок ва обу ҳавои Ҳиндустон ба ҳисоб мераванд, ба забони тоҷикӣ асарҳои хеле ойӣ ва дилчасп оғаридаанд. Алломаи асри XX Муҳаммад Иқбол низ аз ин забон бо камоли заковат ва ҳунармандӣ истифода бурдааст.

Алишер Навоӣ ҳам як қатор шеърҳои худро бо тахаллуси Фонӣ бо забони тоҷикӣ иншо карда буд.

Забони тоҷикӣ дорои калимаю ибораҳои сершумор ва қоидаҳои басо мустаҳками грамматикист. Он хеле зебо, шево ва гӯшнавоз аст. Чунончи, фақат барои ифодаи маъни «зӯр» дар он чунин калимаҳои ҳаммаъно истифода мешаванд: нотарс, часур, далер, диловар, шучӯъ, қаҳрамон, пахлавон ва гайра.

Чунин сифатҳои олицаноби забони тоҷикӣ боиси он гардид, ки миёни ҳалқҳои дигар густариш ёфта, сазовори эҳтируму ситоиши сухансароёни ҷаҳон гардад.

Масалан, Алишер Навоӣ забони форсиро ба лаълу дурнисбат дода гуфта буд:

Маъни ширину рангинам ба туркӣ беҳад аст,  
Форсӣ ҳам лаълу дурҳои самин, гар бингарӣ...

Муҳаммад Иқбол низ забонҳои ҳиндӣ ва форсӣ-тоҷикиро барои худ азиз ва мукаррам шуморида ин тавр гуфта буд:

Гарчи ҳиндӣ дар узубат шаккар аст,  
Тарзи гуфтори дарӣ ширинтар аст.

Забони мо соли 1928 расман номи «забони тоҷикӣ»-ро гирифт, то ин вақт «форсӣ» ё «форсии дарӣ» номида мешуд.

Донишомӯзони азиз! Шумо ба қадри ин ҳазинаи гаронбаҳо расед, қоидаҳои онро ҳарчи хубтар аз худ намоед, зоро вай қуфлкушои ҳазинаи тамоми донишҳост.

## § 1. Такрор ва ҷамъости дарҳои синфи VI

**Машқи 1.** Байтҳои зеринро ифоданок хонед ва гӯед, ки дар онҳо кадом сифатҳои забон баён шудаанд.

Замона гуфт маро: ҳашми хеш дор нигоҳ,  
Киро забон на ба банд аст, пой дар банд аст.

*Абӯабдуллоҳи Рӯдакӣ*

Забоне, ки андар сараш мағз<sup>1</sup> нест,  
Агар дур биборад<sup>2</sup>, ҳамон нағз нест.

*Абулқосими Фирдавсӣ*

Садафвор бояд забон даркашидан,  
Ки вақте ки ҳочат бувад, дур чаконӣ.

*Саъдии Шерозӣ*

Хусраво, гар ангубин<sup>3</sup> меҳоҳӣ аз шаккарлабон,  
Аввал андар ком ширин кун забони хешро.

*Хусрави Дехлавӣ*

Порсӣ гӯ, гарчи тозӣ<sup>4</sup> хуштар аст,  
Ишқро худ сад забони дигар аст.

*Ҷалолиддини Румӣ*

Зи шеъри дилкаши Ҳофиз касе бувад огоҳ,  
Ки лутфу<sup>5</sup> табъи сухан гуфтани дарӣ донад.

*Ҳофизи Шерозӣ*

**Машқи 2.** Байтҳои зеринро ифоданок хонед ва сифатҳои онро муайян намоед.

Сухан сардафтари девони ишқ аст,  
Сухан ганчинаи султони ишқ аст.  
Зи дил файзе, ки чӯй, ҷуз баён нест,  
Забони тег чун теги забон нест.  
Сухан зоҳир кунад сӯзи ниҳонро,  
Зи шамъи дил барафрӯзад ҷаҳонро...  
Ки гар дар сафҳаи одам набудӣ  
Нишон аз одаму олам набудӣ...

Сухан ваҳй аст, мо арши баринем,  
Сухан сехр аст, мо сехрофаринем.  
Чӣ чойи сехру эъчози Масеҳ аст,  
Ҳаёти мо зи гуфтори фасеҳ аст.  
Ба як дам оламеро зинда созем,  
В-аз он пас то абад поянда созем.  
Касе худ бесухан чун зинда монад,  
Дар иқлими бақо поянда монад.

*Низомии Ганҷавӣ*

**Шархи лугатҳо:**

1. **Магз** – ақл, ҳуш
2. **Дур боридан** – сухани некӯ гуфтан
3. **Ангубин** – асал, шаҳд
4. **Тозӣ** – арабӣ
5. **Лутф** – балоғат, назокат
6. **Килк** – найқалам, қалам
7. **Ваҳй** – паём ва илҳоме, ки Худо ба пайғамбарон мефиристидааст.
8. **Эъчози Масеҳ** – мӯъчизаи Исо, ки бо дами нафас мурдаро зинда мекардааст.
9. **Арши барин** – осмони баланд



**Савол ва супоришҳо:**

1. Бо истифодай лугатҳои болоӣ ҷумлаҳо тартиб дихед.
2. Байтҳои болоиро аз ёд кунед.

**Машки 3.** Матнро хонед ва соҳти сифатҳоро муайян намоед.

Захр марговар аст ё ғаму андӯҳ?

Ин саволро рӯзе як марди ҷоҳили золим ба Луқмони Ҳаким дода, ба ҷавобаш интизор шуд:

Луқмони Ҳаким:

– Ғаму нигаронӣ аз заҳр қотилтаранд. Агар ба ҷавоби ман бовар нақунед, барои исботаш шумо чӣ гуна пешниҳод доред?

Золим:

– Биёед, шарти зеринро ба миён гузорем: Ман ба шумо захри қотил медиҳам, шумо метавонед ғамангезтарин суханхоро ба ман гүед, мебинем, кй зинда мемонад?

Луқмон:

– Агар намуреду шартро бибурред, метавонед сари маро дар байни мардум аз танам чудо намоед...

### *Хикояҳо доир ба Луқмони Ҳаким*



#### **Савол ва супоришҳо:**

1. Шумо дар бораи ин ҳикоят чӣ хулоса доред?
2. «Фамгин шудан» ва ё «захр ҳӯрдан» кадоме аз инҳо барои инсон марговар будааст?
3. Байни Луқмони Ҳаким ва золим чӣ гуфтугузоре рух дод?
4. Таъсири забонро имрӯз ҳам шумо дар зиндагӣ мушоҳида мекунед?

**Машки 4.** Ҳикоятро ифоданок хонед ва гүед, ки аз мутолиаи он ба чӣ хулоса омадед. Фоидаву зарари забонро чӣ тавр мефаҳмад?

Луқмони Ҳаким сиёҳчарда<sup>1</sup> буд. Касе ӯро ба бандагӣ гирифт ва муддате хидмат<sup>2</sup> мефармуд ва аз вай осори илм ва ҳикмат<sup>3</sup> мушоҳида менамуд. Рӯзе хоча ба расми имтиҳон<sup>4</sup> вайро гуфт:

– Гӯсфанде бикуш ва беҳтарин аъзои ӯро ба назди ман ор. Луқмон гӯсфандро бикушт ва дилу забонаш пеши хоча овард. Рӯзи дигар гуфт:

– Гӯсфанде бикуш ва бадтарин аъзояшро биёвар.

Луқмон гӯсфанди дигар бикушт ва боз дилу забонаш овард. Хоча гуфт:

– Ин чӣ гуна аст?

Гуфт:

– Ҳеч чиз беҳ аз дилу забон нест, агар пок бошад ва ҳеч чиз бадтар аз он нест, агар нопок бошад.

аз «Латоиф-ут-тавоиф»

#### **Шарҳи лугатҳо:**

1. Сиёҳчарда – сиёҳпӯст; гандумгун
2. Расми имтиҳон – тариқи имтиҳон

**Машки 5.** Порчай зеринро хонда маънидод кунед.

Мактаб сабаби виқору ҳилм аст,  
Бозорчай диёри илм аст.  
Аз мактабу васфи ў чӣ пурсӣ,  
К-он ҷо фалак асту лавҳу курсӣ.  
Эй тифл, зи илм баҳра бардор,  
К-аз лавҳу қалам шавӣ ҳабардор.  
Тифле, ки қалам гирифт дар даст,  
Дасти ҳамаро ба ҷӯби тар баст.  
В-он қас, ки ба лавҳу ҳат напардоҳт,  
Ҳаргиз сияҳ аз сафед нашноҳт...

*Бадриддини Ҳилолӣ*



**Савол ва супоришҳо:**

1. Шоир ба кӣ муроҷиат кардааст?
2. Дар бораи мактаб иншо нависед ва аз шеърҳои медонистагиатон истифода баред.
3. Шеърро аз ёд кунед.

**Машки 6.** Матнро хонед, калимаҳои шевагии таркиби онро нишон дигед. Чаро бъзе калимаҳо нисбати адабиашон ба шакли вайрон истифода шудаанд?

**САЗОИ НЕКӢ ВА БАДӢ**

Дар як лави ов<sup>1</sup> самбақае<sup>2</sup> мегашт. Каждуме ай<sup>3</sup> сахро гиряву нола карда омад пеши самбақа:

– Тақсири кемадор, падару модару акаву додари ма ай у рӯи<sup>4</sup> дайро<sup>5</sup> мондан, мара бигзарон, – гуфт ба самбақа.

И мега<sup>6</sup>, ки:

– Не, намегзаронумут.

Каждум чунон мегиря, ки ай чимои у хун сар мекна, ки «бигзаронум».

Ҷигари самбақа ба аҳволи каждум месуза. Бад мега, ки:

– Хай, биё, дар пуштум сувор ша, ай ов мигзаронумут...

**Шарҳи луғатҳо:**

1. Самбақа – сангпушт
2. Лави ов – лаби об
3. Ай – аз

- 4. У рӯйи – он тарафи
- 5. Дайро – дарё
- 6. И мега – ин мегӯяд
- 7. Мегиря – мегиряд

Аксари калимаҳои забонро ҳама мефаҳманд ва дар нутқашон истифода мекунанд. Калимаҳои забони адабӣ характери умумиҳалқӣ доранд, яъне ҳамаи тоҷикзабонон онро истифода менамоянд.

Вале дар забон калимаҳое низ ҳастанд, ки онҳоро дар ҳама ҷо намефаҳманд ва истеъмол ҳам намекунанд: бехӣ, зардак (сабзӣ), партов шудан (монда шудан), қилиқ, бийи, қитти (рафтор, модар, камтар) дар шевави Самарқанд. Ин гуна калимаҳоро шевагӣ мегӯянд.

Калимаҳои шевагӣ маҳсуси ин ё он маҳал буда, ба-рои бошандагони маҳалли дигар номафҳуманд. Бештари калимаҳои шевагӣ шакли адабӣ ҳам доранд, ки онро ҳама мефаҳманд. Аз ин рӯ, ҳамеша ба забони адабӣ гуфтугӯй кардан лозим меояд.

Калимаҳои шевагӣ дар луғатҳои маҳсуси ба шева баҳши-дашуда шарҳ мейбанд.

**Машки 7.** Матнро бодиккат хонед ва гӯед, ки мақсади асосии он аз чӣ иборат аст? Оё пай бурдед, ки калимаҳои шевагиро дар кучо истифода мебаранд.

Ман дар ҳусуси таъсири забони мактабӣ ба забони гуфтугӯй як ёддошти худро нақл ҳоҳам кард: моҳи сентябри соли 1936 ман ба яке аз маданинтарин шаҳрҳои Тоҷикистон – ба Ҳуҷанд рафта будам. Дар он ҷо забони гуфтугӯй омма ва саводнокҳои қӯҳнаро гӯш додам. Дар он ҷо дар қатори монанди «гусел» луғатҳои адабии классикӣ, «чуред», «қачан меравим? ким омад?» барин луғатҳои хандаовар шунидам. Дар он миён маро ба маҷлиси ҷавонҳо даъват карданд. Аксарияти аҳли маҷлис талабаҳои мактабҳои миёна ва муаллимон буданд. Ҳушбахтона, дидам, ки талабаҳои мактабҳои миёна ва муаллимоне, ки аз мактабҳои ибтидой сар карда дар мактабҳои нав ҳонда баромадаанд, бо забони адабии соғи оммафахм гап мезаданд ва ягон ҷумлаи аз қоида берунро кор намефармуданд. Луғатҳои маҳаллии

махдудро ҳам дар гуфтугӯи худ ҳамроҳ намекарданд. Аммо муаллимони кӯҳнасавод ва роҳбарони калонсол бошанд, бо ҳамон «чуред», «қачан», «ким»-ҳо гап мезаданд.

Ана дар ҳамин гуна замон ва шароит шумо, рафиқ Толис, забони вайрони ба мурдан маҳкумшударо дар ҳикояи мазкур («Студентшавандаҳо») «зинда кардан» хостаед...

*Садриддин Айнӣ*



#### **Савол ва супоришҳо:**

1. Нақле нависед ва дар он шахсонеро тасвир кунед, ки аз калимаҳои шевагӣ бемавқеъ истифода мекунанд.
2. Вазифаи хонанда ва нависанда дар вақти навиштану ҳарф задан аз чӣ иборат будааст?
3. Муносабати шумо дар ин ҳусус чӣ гуна аст?

**Машки 8.** Матнро хонед. Чӣ гуна хидматҳои дигари устод Айниро медонед? Мухтасар нависед.

Таърихи маданияти ҳалқи тоҷик бисёр бузургворонро медонад. Устод Садриддин Айнӣ яке аз он бузургонест, ки назму насири тоҷикро ба пояи боз ҳам баландтар бардоштааст. Ӯ асосгузори адабиёти навини тоҷик мебошад. Устод Айнӣ барои ташаккули забони адабии ҳозираи тоҷик ҳам хизмати шоистаи таҳсин кардааст. Устод қӯшиш мекард, ки забони адабӣ дастраси ҳамаи ҳалқ бошад, дар он калимаҳои ба омма маълум ҳарчи бештар бошанд. Устод на фақат ба интиҳоби калимаву услуби чумла, балки ба тарзи талаффуз низ диққат медод. Ӯ мегуфт: «Дар Бухоро ва Самарқанд «Харбузая буред!» мегӯянд, аммо дар кӯҳистон «харбузара буред!» мегӯянд. Дар Бухоро «чиба», дар Самарқанд «чува» мегӯянд ва монанди инҳо... Агар мо «барои чӣ – аз барои чӣ ё ин ки дар мавриди муносаб «чаро» нависем, ман гумон мекунам, ки омма ба фаҳмиданаш душворӣ намекашад...

«Харбузая – харбузара» ҳар ду шакли вайрони «харбузаро» мебошанд. Агар мо «харбузаро буред!» нависем, ҳеч чиз бой намедиҳем».

Ин танҳо як мисол аст. Устод Айнӣ садҳо калимаву ибораҳо ва таъбирҳои ҳалқиро умумӣ кардааст.



### Савол ва супориши:

1. Ба забони адабӣ сухан кардан чӣ аҳамият дорад?
2. «Дастраси ҳамаи халқ бошад»-ро чӣ тавр мефаҳмединанд?
3. Дар маҳалли шумо ба ҷои «чаро?», «барои чӣ?» қадом калимаҳоро истифода мекунанд?

**Машки 9.** Матнро хонда шарҳ дихед. Гӯед, ки чӣ тавр калимаҳои шевагӣ забонро бой мегардонанд. Ин кор бар уҳдаи кист?

Дар ин ҷо ҳарчанд аз мавзӯи ин мактуб берун буда, ба ҳикояи шумо даҳл надорад, як роҳи инкишофи забони адабиро қайд кардан меҳоҳам. Ин кор фармудани лугатҳои маҳаллӣ аст. Ба фаҳми ман, дар кор фармудани лугатҳои маҳаллӣ бисёр эҳтиёт кардан, аммо ҷизҳои нағзи онро аз назар нагурезонидан лозим аст. Дар лаҳҷаҳои маҳаллӣ, монанди «ибӣ»-и буҳориён калимаҳои ҳастанд, ки қобилияти умумӣ шудан надоранд ва ин гуна калимаҳоро танҳо дар порчаҳои ҳаҷвӣ кор фармудан мумкин аст. Аммо дар забонҳои маҳаллӣ баъзе калимаҳои ҳастанд, ки класиконаанд, бо вучуди дар як маҳал зинда будани он гуна калимаҳо, онҳо ба дараҷае класиконаанд, ки баъзе қасони бехабар онҳоро «забони қадимаи мурда» мепиндоранд ва дар архаизм медароранд. Чунончи «гусел» дар Ҳучанд дар байни авоми бесавод кор фармуда мешавад. Аммо буҳориён дар ҷои ин калима «узод»-ро кор мефармоянд. Вазифаи нависандагон ин гуна калимаҳоро умумӣ кардан аст...

*Садриддин Айнӣ*



### Савол ва супориши:

1. Таъбири класикона гуфта чиро мегӯянд?
2. Калимаҳои ҷолиби дар маҳалли зиндагиатон буда-ро нависед ва бубинед, ки қадоме аз онҳоро ҳама мефаҳманд.

**Машки 10.** Матни зеринро таҳлили синтаксисӣ намоед. Ҳелҳои ҷумларо аз ҷиҳати мазмун муайян кунед. Сухан дар бораи қадом ҷиҳати ҳаёти одамон меравад.

– Андешаҳоят шояд беасос набошанд, аммо онҳоро ба дела дӯхта намешавад, – гуфт инспектор, – ману ту ҷӯра, лекин... Лекин даъвогару ҷавобгар ҳаст. Вазифа ҳаст, на-

зорати вазифа ҳаст, натицаи кор ҳаст. Инро ту бояд ба назар гири.

– Мефаҳмам, vale айби Исфандиёр чӣ? Вай ин хел одам нест.

– Аз кучо медонӣ? Ҳоло ҳамаи хуччатҳо ба фоидай ў нест. Ҳамсояҳо баёнот доданд. Як шаб пеш аз ғайб задан Ҳумор хонаи Исфандиёр рафта будааст, ки мардум диданд. Ба вайронии ахлоқаш ҳамкоронаш шаҳодат доданд.

– Киҳо?

– Он тарафаш ба ту даҳл надорад.

– Тӯҳмат аст.

– Не, тӯҳмат не, хуччат аст.

– Ман медонам, ки вай одами бад нест.

*Ўрун Кӯҳзод*



#### Савол ва супоришҳо:

1. Ҷумлаҳои содда ва мураккаби дар матн бударо муръияян кунед.
2. Ҷумлаҳои саволиро нишон дихед.

**Машқи 11.** Аз калимаҳои зерин ибораҳо созед:

Хона, беҳтарин, талаба, китоб, хондан, баланд, хуб, кор, бино, шоҳроҳ, дарахт, коса, рафик.



#### Савол ва супоришҳо:

1. Ибора аз чумла чӣ фарқ дорад?
2. Фарки чумлаи содда аз мураккаб дар чист?
3. Ду чумлаи содда нависед.

**Машқи 12.** Матнро нависед ва чумлаҳои мураккабро ба чумлаҳои содда чудо кунед.

Бояд чунон ватандӯст шавем, ки Ватан ҳам ҳамеша моро дӯст ва дар ёд дошта бошад. Ин, албатта, фақат дар он вақт мумкин аст, ки мою ту лоиқи боварии Ватан, дастёри вай шуда хизмат кунем. Ана, ҳозир ҳам, чунон ки Қурбону Ноҳизир гуфтанд, мо дар адой хизмати Ватан ҳастем. Агар ин хизматро дуруст адо накарда, «Ман Ватанро дӯст медорам, ҳамеша дар ёди вай ҳастам» гӯён забондарозӣ кунем, даъвогари хушку холӣ мешавем.

*Фотех Ниёзӣ*



#### Савол ва супоришҳо:

1. «Ватанро дўст доштан»-ро чӣ гуна мефаҳмед?
2. Чанд чумла нависед, ки онҳо дар васфи Ватан бошанд.

**Машки 13.** Хонед. Ба матн сарлавҳа гузоред. Сараъзо ва аъзоҳои пайрави чумларо муайян кунед.

Бейсбол як навъи бозиҳои варзиши мебошад. Он дар Америка ривоҷ ёфтааст. Соли 1999 дар Ўзбекистон низ федератсияи бейсбол таъсис ёфт. Ўзбекистон аъзои федератсияи чаҳонии бейсбол аст. Бейсболбозони мо соли 2001 ба майдони умумичаҳонӣ баромаданд. Онҳо дар мусобиқае, ки дар шаҳри Ҷакартаи Индонезия баргузор гардид, иштирок намуданд.

Дар соҳили кӯли Роҳати шаҳри Тошканд шаҳраки бейсболбозон барпо гардидааст.



#### Савол ва супоришҳо:

1. Боз кадом навъҳои варзишро медонед?
2. Варзишгарони машҳури чаҳон ва диёри худро номбар кунед.
3. Бозии дўстдоштаи шумо кадом аст?
4. Чаро «Варзиш – гарави саломатӣ» мегӯянд?

**Машки 14.** «Матнро ба дафтаратон нависед ва вазифаи алломатҳои китобати онро эзоҳ дихед».

Қӯча камодам ва ором буд. Аммо ҳозир, ки борони майдаи безоркунанда меомад, дар қӯча чондоре наменамуд. Сангфарши қӯча, ки онро борон шуста аз ҷанг губор тоза карда буд, вазнин, қўргошимвир метофт. Оби лойолуди борон ба ду тарафи қӯча шорида, ба ҷўйҳо мифуромад. Ҷўйборҳо аз оби бисёр дамида буданд ва оби лойқа сангҳои лаби ҷўйро лесида бо шарроси голибона пеш метоҳт. Гоҳ-гоҳ шамоли ҳардамхаёли тирамоҳӣ вазида, гўшвораҳои тиллогини дараҳтон – баргҳои зардшударо қанда, онҳоро ба ҷўйҳо мезад ва баргҳо девонавор ҷархзанон бо суръат ба ким-кучоҳо шино карда мерафтанд.



#### Савол ва супоришҳо:

1. Сабабҳои нуқта, вергул, дефис гузоштанро шарҳ дихед.
2. Калимаи «ҳардамхаёл»-ро аз ҷиҳати соҳт муайян кунед.

**Машқи 15.** Матнро хонед ва аломатҳои китобаташро шарҳ дихед.

Зокир сатилҳои холиро гирифта ба кӯча баромад, ки аз рӯ ба рӯяш боз ҳамон бачаи ношинос меомад.

– Салом, чӯра! – гуфт Зокир

– Салом! – гуфт бача ва кунҷковона ба ҷашмони Зокир нигоҳ карда истод.

– Номи ман Зокир. Зокир Нуриддинов.

– Номи ман Нодир, – каме фикр карда илова намуд, – Саломов.

– Ана, шинос шудем. Ман дар синфи 7-ум меҳонам.

– Ман дар синфи 6-ум.

Забони тоҷикиро медонӣ?

– Ҳоло не.

– Тамоман намедонӣ?

– Охир, мо ба қарибӣ омадем, дар Андиҷон зиндагонӣ мекардем.

– Падарамро ба ин ҷо ба кор даъват карданд. Ӯ таркишгар.

– Ҳоҳӣ, бо ҷӯраҳоям шинос меқунам. Танҳо зиқ мешудагистӣ-а?

– Росташ ҳоло зиқ шудам.

– Акнун зиқ намешавӣ. Минбаъд ҳамроҳ бозӣ меқунем.

*Мавҷуда Ҳакимова*



**Савол ва супоришҳо:**

1. Байни дефис ва тире чӣ гуна фарқ ҳаст.

2. Таркишгар чӣ маъно дорад?

3. Дар бораи дӯстии ду нафар шахс матни хурде тартиб дихед.

**Машқи 16.** Матнро нависед ва ба соҳти калимаҳо эътибор дихед.

Тобистони гарми тоқатфарсо гузашту аз пасаш тирамоҳи заррин омад. Пахтазори зумуррадгун ба ҷамани садбарги сафед табдил ёфт. Пахтачинҳо, ки аксараашон дар тан ҷелаки сафед ва дар сар тӯппии ҷустӣ доштанд, ҳар бегоҳ қанорҳои пурро аз пахтазор бароварда, ба хирманҷой мерехтанд ва, албатта, саркорро ба ҳалқа гирифта, бо ҳушҳолӣ мегуфтанд:

– Чунон пахтае шудааст, ки Саркорако, бо чидан адо намешавад, мо ин хел ҳосилро ҳеч ёд надорем.

– Ин пахта не, ин арақи ҷабини шумо, бародарҳо. Пахтаро ба завод супорида, тухмашро гашта мегирим. Ин пахта кирои меҳнат кардан аст, – мефаҳмонд Саркор.

*Шодон Ҳаниф*



**Савол ва супоришҳо:**

1. Калимаҳои содда, сохта ва мураккаби дар матн мавҷуд бударо ба сутунҳо чудо карда нависед.
2. Барои чӣ тухми пахтаро гашта мегиранд?

**Машқи 17.** Матнро хонед ва ба тарзи калимасозӣ дикқат дихед. Калимаҳои ишоратшударо бо аломатҳо нишон дихед.

Ин шаҳри қадима ва машҳури шарқзамин, ки садҳо ҳазор бор Офтобро пешвоз гирифта ва гуселонидааст, рӯзҳои неку бади бисёреро ҳам аз сар гузаронидааст. Ин шаҳри қадима гоҳо мисли гулшан шукуфта, ба олам бӯйи хуш ва сафо бахшидааст, мардони номиро парварида, ба оламиён илму адаб омӯхтааст. Ин шаҳри кӯҳан гоҳо ба боди ҳазони бадбахтӣ дучор гашта, ба тирагӣ фурӯништа помол шудааст. Ин шаҳр бо вучуди ҳамаи ин намурда, зинда монда, ба ҳолати имрӯзааш расидааст. Ҳоло ин шаҳр аз шуои сурханги ғуруби Офтоб музайян аст.

Дар он замон ин шаҳрро Бухорои Шариф меномиданд...

**Н а м у н а: тирагӣ – тира-тӣ**



**Савол ва супоришҳо:**

1. Дар бораи деҳа ва шаҳри худ иншо нависед. Калимаҳои сохта ва мураккаби онро нишон дихед.
2. Садҳо ҳазор бор Офтобро пешвоз гирифтан чӣ маъно дорад?
3. Калимаи «музайян»-ро шарҳ дихед.

**Машқи 18.** Шеърро хонда маънидод кунед. Гӯед, ки мавзӯи асосии он чист?

Сабзаи хоки Ватан аз сунбули<sup>1</sup> бегона бех,  
Саъваи боғи Ватан аз булбули бегона бех.  
Дашту саҳрои Ватан моро гулистони Ирам,  
Як гули хори Ватан аз сад гули бегона бех.

Пораи нон дар Ватан орӣ ба каф бо нақди чон,  
Аз ҳазору як кабоби бепули бегона бех.  
Пораи абри Ватан авлотар аз дебои Рум,  
Қатраборонаш зи дарёи мули<sup>2</sup> бегона бех.  
Тахтаи санги Ватан тахти Сулаймони<sup>3</sup> ман аст,  
Ҳанзали<sup>4</sup> талхи Ватан аз омули<sup>5</sup> бегона бех...

*Собир Зикирзода*

**Шархи лугатҳо:**

1. Сунбул – гиёҳи пиёзхез, ки гулаш хушбӯй аст
2. Мул – май, шароб
3. Тахти Сулаймон – тахте, ки Сулаймон пайгамбар дар он менишаст ва дар он мерафт
4. Ҳанзал – кадуи ёбӣ
5. Омул – номи дарахтест дар Ҳиндустон, ки аз он доруи ҷашм тайёр мекунанд



**Савол ва супоришҳо:**

1. Ба шеър қадом номро мувофиқ медонед?
2. Дар бораи Ватан боз қадом шеърро медонед?
3. Барои чӣ Ватан бо ҳарфи қалон навишта шудааст?

**Машқи 19.** Матнро нависед, калимаҳои дар қавс бударо мувофиқи талаботи мазмуни матн ислоҳ қунед. Гӯед, ки онҳо қадом ҳиссаи нутқанд.

Ба рӯи ситораҳои осмони тирамоҳӣ абрҳо пардаи (ҳокистарранг) қашида буданд. Ҳаво (бе димог) буд.

Абдусамад гоҳ ба гирду атроф ва гоҳе ба осмон нигоҳ карда, аз кӯчаи (бе одам)-и қишлоқ қадам мезад. Вай ҳатто садо (по мон...) и худро намешунид. «Агар як ҳафтаи дигар борон наме-борид, хуб мешуд» – аз дил гузаронд ӯ. Аммо табиат ба иродай худ амал мекунад ва дуруст ҳам мекунад. Набошад, одамон тамоман (бе ҳавсалан... бе парво) шуда мемонанд.

Чанд сол пеш аз ҳозира ҳам (мушкил...) буд. Аз рӯйи (ҳабар...)-и охирини бюрои боду (ҳаво санҷ...) пагоҳ ё (пас фардо) борон меборад.

*Аминҷон Шукӯҳӣ*



**Савол ва супоришҳо:**

1. Ҷумлае гӯед, ки «бе» аз калимаи **одам** чудо навишта шавад.

2. Сабаби чудо ё якчоя навишта шудани «бе»-ро шарх дихед.
3. Ба матн чӣ гуна сарлавҳа мегузоред?

**Машки 20.** Шеърро хонед, гӯед, ки калимаҳои ишорашуда кадом ҳиссаи нутқанд.

### Тирукамон

Дирӯз баъди борон **тирукамон** баромад,  
Байроқи **навбахорон** партавфишон баромад.  
Аз қатраҳои борон дар Офтоби тобон,  
Рухсора тар намуда, абрӯкамон **баромад**.  
Бо рангҳои **дилкаш**, бо ҷекраи **мунаққаш**,  
Хусни Замин дамида фавворасон **баромад**.  
Аз кӯҳ то ба кӯҳе, аз дашт то ба даште,  
Товуси хушхироми **Хиндустон** баромад...  
Кардам гумон, ки аз дил савти **ҳазор** манзил  
Чун мавҷҳои соҳил дар як замон баромад.

*Мирзо Турсунзода*



### Савол ва супориши:

1. Дар маҳалли шумо ба ҷои тирукамон кадом калима-ро истифода мебаранд?
2. Таассуроти худро дар бораи баромадани тирукамон бо 4-5 ҷумла нависед.

**Машки 21.** Матнро хонед. Сифатҳоро шарҳ дихед ва аз рӯйи ҳелҳояшон ба сутунҳо нависед.

Ман дар хонаи Мулло Рӯзӣ бо Мулло Вафо ном шо-ри Ваҳ-шитахаллус шинос шудам. Ӯ одами таҳминан чилупанҷсола, баландқомат, қоқбадани сафедҷеҳраи ранг-канда буда, риши мошубиринҷшудааш тор-тор аз ҳам чудо шуда меистад. Ӯ ором ни-шаста наметавонист: ҳамеша гоҳ китфи худ, гоҳ бозуҳои худ, гоҳ сари сина ва миёни худ ва гоҳо зонуҳои худро ҷудогона-ҷудогона ҷунбонда меистод. Ӯ кам гап мезад ва пеш аз гап сар карданаш дастонашро як ҷунбонда ва мижгонҳояшро афшонда, ба ҳамсӯҳбати худ вахшиёна нигоҳ мекард. Шеърҳояш бисёр, лекин ғамангез,

хеле паст ва иборат аз такрори бемуваффақияти мазмунҳои общустаи марсияномаҳо<sup>1</sup> буданд. Ў хафтае як бор ба хӯраи Мулло Рӯзӣ меомад ва дар ҳар омаданаш бағали худро аз шеърҳои дар ҳамон ҳафтааш гуфтааш пур карда оварда, онҳоро аз яксар хондан мегирифт.

*Садриддин Айнӣ*



**Савол ва супоришҳо:**

1. Роҳҳои соҳта шудани сифатҳои матнро муайян кунед.
2. Симои шахси бароятон шиносро тасвир кунед.

**Машки 22.** Порчай шеъриро ифоданок хонед ва сифатҳоро муайян кунед. Шеърро аз ёд кунед.

Шунидам, ки марде муборакхузур,  
Ба наздики шоҳ омад аз роҳи дур.  
Ҳақоиқшиносе, ҷаҳондидае,  
Хунарманде, оғоқгардидае.  
Бузурге, забоноваре кордон,  
Ҳакиме, сухангӯе бисёрдон.

*Саъдии Шерозӣ*

**Шарҳи лугатҳо:**

1. **Муборакхузур** – писандида, бапою қадам
2. **Ҳақоиқшинос** – олим, доно
3. **Оғоқгардида** – ҷаҳонгашта



**Савол ва супоришҳо:**

1. Сифатҳо ба шарҳи қадом калима омадаанд?
2. Аз ҷиҳати соҳта сифатҳоро муайян кунед.
3. Байти аввалро ба наср баргардонед.
4. Аз рӯи расми бозии «Кластер» сифатҳои ҳайвонҳои хонагиро баён кунед:



**Машки 23.** Порчай шеъриро ифоданок хонед ва ҳар байти онро маънидод кунед. Байтҳои сифатдорашонро навишта гиред, тарзҳои соҳта шудани онҳоро муайян кунед.

## Меваи истиқлол

З-он даме, ки роҳи мо шаҳроҳи Истиқлол шуд,  
Баҳри моён қалъаи баҳту ҳаёт ишғол шуд.  
Хўрд барҳам бар сари мо зўрию дўгу дағо,  
Мамлакат обод гашту зиндагӣ хушҳол шуд.  
Халқ гардид соҳиби мулку замину боғҳо,  
Дар хусуси меҳнати аҷдодиаш фаъол шуд.  
Маҳсулоти корхона аз ҳунар пурбор гашт,  
Хирмани дехқон зи пушти меҳнаташ пурмол шуд.  
Дўстон шодон шуданд аз пешрафти мулки мо,  
Аз ҳасадхӯрӣ қади ҳар нотавонбин дол шуд.  
Сорбони корвон, ки мебарад моро ба пеш,  
Ўзбекистон дар бузургӣ соҳибистиклол шуд.

*Бердӣ Ҳамроев*

### Шарҳи лугатҳо:

1. Дол – қади ҳамгашта
2. Сарбон – нигаҳбон, роҳбалад

**Машқи 24.** Порчай манзумро хонед ва мазмуни онро нақл кунед. Дар ин порча қадом санъати бадей истифода шудааст?

Лайлӣ чу қамар<sup>1</sup> ба равшаний чуст<sup>2</sup>,  
Мачнун чу қасаб<sup>3</sup> баробараш руст<sup>4</sup>.  
Лайлӣ ба сухан париваше буд,  
Мачнун ба ҳикоят оташе буд.  
Лайлӣ сумани<sup>5</sup> ҳазоннадида,  
Мачнун чамани ҳазонрасида.  
Лайлӣ зи бурун паранд<sup>6</sup> медӯҳт,  
Мачнун зи дарун сипанд месӯҳт.  
Лайлӣ сари зулғ шона мекард,  
Мачнун дури ашк дона мекард.

*Низомии Ганҷавӣ*

### Шарҳи лугатҳо:

1. Қамар – моҳтоб
2. Чуст – чобук, чакқон
3. Қасаб – най
4. Руст – сабзидан
5. Суман – ёсуман, гулест сафеду хушбӯй
6. Паранд – матои абрешиими нағису ҳарир



#### Савол ва супоришҳо:

1. Сифати феълиро ёбед ва он байтро нависед.
2. Хусусияти сифати феълиро баён намоед.
3. Байти охиринро ба наср баргардонед.

**Машки 25.** Матнро хонда, ҳикмати онро номбар кунед.

Панҷ чиз аст, ки ба ҳар кас, ки доданд, зимоми<sup>1</sup> зиндагонии хуш дар дasti ӯ ниҳоданд: аввал, сиҳатии бадан; дуюм эминӣ; сеюм, вусъати ризқ; чаҳорум, рафиқи шафик<sup>2</sup>; панҷум, фарогат<sup>3</sup>. Ҳар киро аз ин маҳрум карданд, дари зиндагонии хуш бар рӯи вай бар оварданд.

#### Шарҳи лугатҳо:

1. Зимом – инон, лачом
2. Шафик – меҳрубон, дилсӯз



#### Савол ва супоришҳо:

1. Мазмуни ҳикматро бо як чумла нависед.
2. Шумораҳои матнро ёбед ва аз рӯи хелу соҳт муайян кунед.
3. Дар қалимаи асбоб дар вақти талаффуз қадом ҳодисаи фонетикий дидо мешавад?

**Машки 26.** Матнро нависед ва адаби полвонҳои сангбардорро як-як номбар кунед.

Агар пурсанд, ки адаби санггирон<sup>1</sup> чанд аст, бигӯй, шаш: аввал, он ки кор ба нияти он қунанд, ки эшонро қуввати тамом падид ояд ва онро ба муқобили душман сарф қунанд. Дуюм он ки дар аввал, ки даст ба санг накардаанд, пирону пешқадамонро ёд қунанд. Сеюм, чун даст ба санг расонанд ҳиммат қунанд. Чахорум, аз аҳли мачлис истимдоди<sup>2</sup> ҳиммат қунанд. Панҷум, ҷашму забон ва дасту дил аз ношистҳо пок доранд. Шашум, чун фориг шаванд, такбиру<sup>3</sup> салавот<sup>4</sup> гӯянд.

#### Шарҳи лугатҳо:

1. Санггири – устоди сангбардор
2. Истимдод – ёрӣ пурсидан, мадад пурсидан
3. Такбир – Аллоҳу акбар гуфтан
4. Салавот – дуоҳо



### Савол ва супоришҳо:

1. Шумораҳои матнро муайян кунед.
2. Пирону пешқадамонро ёд кардан чӣ маъно дорад?

**Машқи 27.** Ҷумлаҳои шуморадорро нависед.

Шаҳри Насо, тангкӯчаи назди ҳавлии Фирдавсӣ. Дар пеши дар харе истодааст, ки ба вай ду ҳӯрчин бор карда шудааст. Аз дар Абӯалӣ ва Ҷузҷонӣ баромаданд, ҳар ду либосҳои тозаю озода пӯшидаанд. Онҳоро худи Фирдавсӣ гусел мекард.

Абӯалӣ бо шавқ мегуфт:

– Ин як моҳе, ки дар манзили шумо гузаронидем, боса-одаттарин моҳи зиндагии ман буд!

Онҳо дар пеши дар қарор гирифтанд. Абӯалӣ сар ҳам карда гуфт:

– Ба ман фотиҳа дихед!

Фирдавсӣ ҷашмонашро пӯшида, лаҳзае фикр карда ва баъд бузургворона гуфт:

– Дар замони салтанати оғатбори Маҳмуд қисмати ту ғарибию сарсонӣ аст. Ту на соҳиби хонаю ҷой шуда метавонӣ, на баҳравар аз осоишу ҳаловат. Саодати аёлу фарзанддорӣ, шунидани ҳандаи ҳушбахтонаи кӯдаконат ба ту муюссар наҳоҳанд шуд. Ҳақиқат хонаи ту, илму дониш ёри ту, хизмати ҳалқ саодати туст. Дар хотир дор, ки шамшери ҳукмдорон аз маҳв кардани ту очизанд. Ҳазор шамшер бар як дониш зафар ёфта наметавонад, аммо як дониш бар ҳазор шамшер зафар меёбад...

*Сотим Улуғзода*



### Савол ва супоришҳо:

1. Нумеративҳои «– то, дона, адад, ҷилд, сар, нафар, кулча»-ро истифода бурда ҷумлаҳо тартиб дихед.
2. Иншое нависед, ки дар он зиндагии шахсе тасвир ёфта бошад.

**Машқи 28.** Матнро хонед, шумораи онро муайян кунед ва сарлавҳаи мувоғиқ гузоред.

Пирамарде, ки болиг бар ҳаштод сол аз синни умраш сипарӣ гардида буд, рӯзе саргарми ғарси ниҳоли гирдуе буд. Анӯшервон, подшоҳи додгари сосонӣ, ки савора аз он сӯй мегузашт, ҳамин ки ӯро дар ҳоли анҷоми ин амал дид, инон баркашид ва рӯи сухан ба ӯ фармуда гуфт:

– Эй пир, бо он ки медонӣ, солиёни дароз мегузарад, то ниҳоли гирду борвар гардад ва аз самари худ туро баҳравар кунад, ин чӣ заҳмати беҳуда ва чӣ ранчи беҳосил аст, ки бар худ ҳамвор мекунӣ?

Дехқони солхӯрда дар ҷавоб арз кард:

– Шоҳаншоҳо «Дигарон киштанд, мо ҳӯрдем, мо мекорем, то дигарон бихӯранд».

Шоҳро ин сухан хуш омад ва рӯй ба ҳазинадори худ кард ва гуфт:

– Яксад ашрафӣ ба вай ато кун!..

Аз «Зарбулмасал ва мақолҳо»

#### Шарҳи лӯғатҳо:

1. **Фарс** – дараҳти нав шинонидан
2. **Гирду** – ҷорӣ
3. **Ашрафӣ** – пули тилло
4. **Ато кардан** – баҳшидан, тухфа кардан



#### Савол ва супоришиҳо:

1. Барои чӣ подшоҳ аз кори пирамард дар тааҷҷуб монд?
2. Оё шумо он кори пирамардро дар ҳаёти имрӯза низ мушоҳида кардаед?

**Машқи 29.** Дар асоси сурати зер, нақшай таҳминӣ ва бо иштироки қалимаҳои додашуда матне тартиб дода, ба он сарлавҳаи дилҳоҳ гузоред.

#### Нақшা:

1. Манзараи табиат дар тирамоҳ.
2. Обу ҳаво дар ин фасл.
3. Корҳои тирамоҳӣ.

**Мафҳумҳои асосӣ:** тирамоҳи заррин; мева ва сабзаботҳои пухта; ҳосилғундорӣ; баргҳои тиллоранг; ҳазонрезӣ; ҳарорати ҳаво; боди салқин; ҷангӯ губор; борон; «тиллои сафед»; боигарии асосии кишвар.

#### Дар ёд дошта бошед:

1. Тирамоҳ, аз рӯи ҳисоби пешиниён, 22 сентябр (аввали моҳи мизон) оғоз шуда, 22 декабр (охири моҳи қавс) ба поён мерасад.

2. Аз пахта маҳсулоти зерин ҳосил мекунанд: лентай кино, коғаз, пахта, ришта ва газвор, собун, кунҷора,

равғани чархмолй, равғани хұрокй, спирт, лак, чарм, брикетҳои сұзанда, моддаҳои тарканда, линолеум, матоҳои сунъй.



### Савол ва супориши:

- Шумо низ чунин нақша тартиб дода метавонед?
- Оиди фасли тирамоҳ бардоштҳои худро гүед.

**Машқи 30.** Феълҳои содда ва таркиби матнро ба сутунҳо чудо намуда нависед.


Дар пеши хонаю айвонҳо хавозаҳои озодаю мавзуни ток қад барафрохтаанд. Гарчи қисми зиёди рӯи хавлй ва боғча бо полизи сабзавот банд буд, ба назар чунин месрасид, ки сар то сари хавлй пур аз гулбуттаҳост. Гулҳои серхосилтари садбарг, бедгул, гулҳои яқсолаи рангоранг. Хусусан оташгул ва точи хурӯс дар ҳамин фасли охири тобистон ҳам анбӯҳ-анбӯҳ шукуфта, ба дидагони кас манзараи дилфиреберо чилвагар месохтанд.

Дар хавозаи ангур аксари сарҳои ширабаста аз ҳучуми занбӯру гунчишкон бо халтачаҳои ҳарранга муҳофизат карда шуда буданд. Дар ҳар ҷо-ҳар ҷои хавозаҳо, дар шоҳпули айвонҳо тұрхои бедона ва қафаси кабкҳо овезон буд. Паррандаҳо ҳоло нағмасарой намекарданд, фақат гоҳ-гоҳе ба девори қафасҳо минқор зада, ё аз дилтангӣ частухезқунон тапар-тупур садо мебароварданд ва зиндончаҳои худро алвонҷ медоданд.

*Фазлиiddin Мұхаммадиев*

## § 2. Услубҳои нутқ

**Машқи 31.** Дониши худро ба ёд оварда, оид ба услубҳои нутқ маълумот дихед. Гүед, ки фикри хешро бо қадом услуб баён кардед.



**Услуби публитсистӣ** содда ва нисбатан оммавӣ мебошад. Дар ин услуб матлаб бо ифодаҳои образнок ва чумлаҳои содда баён мегардад, ғояву афкори ҷамъиятию сиёсӣ тавассути услуби мазкур баён мешавад.

Мақолаҳои рӯзномаю маҷаллаҳо бо ин услуб навишта мешаванд. Дар маҷлису машваратҳо ва ҷамъомадҳо низ аз услуби публитсистӣ истифода менамоянд, зоро оҳанги даъвати сафарбарӣ ба кору меҳнат маҳсусияти ин услуб аст.

**Услуби публитсистӣ бо ҷаҳор ҳусусияташ аз дигар услугҳо фарқ мекунад:**

- а) дар рӯзномаю барномаҳо, садою симо ва дар ҷаласа (ҷаласа)-ю гирдиҳамой (ҷамъомад)-ҳо истифода мешавад;
- б) баёни ахбор моҳияти ҷамъиятию сиёсӣ дошта, ба омма таъсир мерасонад;
- в) аз рӯи мавзӯй рӯзмарра буда, ҳусусияти ташвиқию таблиғӣ дорад;
- г) дорои маҳсусияти забонӣ аст: дар як матн ҳам воситаҳои бадӣ ва ҳам гуфтугӯй дида мешаванд; ифодаҳои қолабӣ ва калимаҳо такроран истифода мегарданد.

**Машки 32.** Матнро хонед ва гӯед, ки ба қадом услуг тааллук дорад. Тақлидан матне тартиб дихед.

Сулҳ ва ҷанг – ин ду калимаи қӯтоҳи яқиҷоӣ тамоман зидди яқдигар буда, дар айни замон, ҳар яке аз инҳо як олам маънни зидди ҳамдигарро ифода мекунад.

Сулҳ – ин парвариши қӯдакон, таълиму тарбияи ҷавонон, осоиши пирон, ҳушбахтии оилагон, ободии ҷаҳон, аввалин шароити пешравии ҷамъият, маданияти илму фарҳанг ва бо ибораи қӯтоҳ, сулҳ ҳаёти ҳушбахтонаи инсоният аст.

Ҷанг – ин бо фоциаи тоқатфарсо маҳв шудани қӯдакон, күшта шудани ҷавонон, бо азобу уқубат ба охир расидани ҳаёти пирон, бадбахтии оилагон, ҳаробӣ ва вайронии ҷаҳон, нест шудани илму маърифат ва ба ибораи қӯтоҳ ҷанг ваҳшонияти гӯшношунида ва бо бадбахтиҳои ҷашмнадида маҳв кардани инсоният аст.

*Садриддин Айнӣ*

**Машки 33.** Порчаро хонед ва ба қадом услуг тааллук доштани онро муайян кунед.

## РА҆КС ДАР ОБ

Баъзе намудҳои варзиш ва санъат то андозае ба ҳам тавъам мебошанд, ки ин ба касе сир нест. Яке аз хелҳои зебои варзиш-шиноварии синхронӣ ҳаракатҳои нозук ва мунаzzами санъаткоронаро тақозо мекунад. Ба он духтарони синну соли гуногун, ки меҳоҳанд ҳамеша солиму бардам буда, қомати худро зебо нигоҳ доранд, машғул мешаванд. Шиноварии синхронӣ рақси дилошӯб, гимнастикаи бадей ва шиновариро дар худ таҷассум намудааст. Он чун намуди варзиш дар солҳои бистуми қарни символишида арзи ҳастӣ намуд. Ба солҳои панҷоҳум омада хеле оммавӣ гашт. Дар ҷумҳурии мо бошад, асосан баъди истиқлолият эътибори умуро ба худ кашид, баҳри ривоҷи он шароит ва имкониятҳои васеъ фароҳам оварда шуд. Бояд гуфт, ки варзишгардухтаронамон дар мусобиқаҳои гуногуни дараҷаи ҷаҳонӣ шарафи мамлакати моро муносиб химоя мекунанд.

### 3. Мамадалиева

**Машқи 34.** Матнро бо диққат хонед ва гӯед, ки он ба қадом услуг мансуб аст.

Ҳайкалтароши номдор Гулсара Раҷабова дар Тошканд барои бачагони пуриқтидор хонаи эҷодии «Санвик»-ро ташкил намуд. Он ҷо бачагон дар маҳфилҳои рассомӣ-дизайн, дӯзандагӣ, заргарӣ, кулолгарӣ, қандакорӣ ва навъҳои ба ҳамин монанди санъатҳои нағисро меомӯзанд. Ин марказро на танҳо мактаб, балки оилаи ҳақиқӣ номидан мумкин аст, зеро бачагон дар он чун дар хонаи худ зиста, эҷод мекунанд. Саҳни ҳавлии марказро тоза мекунанд, ба гулу дараҳтони он нигоҳубин мекунанд. Меваҳояшро чида бо ҳам мебинанд. Дастпарварони ин марказ дар намоишҳои кишварҳои Мексика, Гретсия, Олмон, Фаронса, Ҳиндустон, Русия, Испания ва Миср иштирок намудаанд. Онҳо ояндаи дураҳшони моянд.

### § 3. Зарф

**Машқи 35.** Хонед ва калимаҳои ишораҳударо шарҳ дихед. Гӯед, ки онҳо ба қадом калимаҳо (ҳиссаҳои нутқ) вобаста шудаанд.

Дӯст он бошад, ки айби дӯстро,  
Ҳамчӯ оина рӯ ба рӯ гӯяд.

На ки чун шона бо ҳазор забон,  
Аз қафо рафта мӯ ба мӯ гӯяд.

*Саъдии Шерозӣ*

\* \* \*

Рост чӯ, рост нигар, рост гузин,  
Рост гӯ, рост шунав, рост нишин.

*Абдураҳмони Ҷомӣ*

**Машки 36.** Дар мисолҳои поёни калимаи зарф-ро маънидод кунед.

Он коғазҳоро дар зарф ниҳодам.

*Муҳаммад Авғӣ*

Ва зарфи вазир наздик ба зарфи подшоҳ бошад.

*Аҳмади Дониш*



**Савол ва супориши:**

1. Мисолҳои дар боло додашуда ба қадом ҷиҳати маъни зарф ишора шудааст?
2. Боз қадом тобиши маъноии калимаи зарфро медонед?

**Машки 37.** Ҷумлаҳоро хонед ва гӯед, ки калимаҳои ишора шуда ба қадом калима тобеъанд ва чиро ифода мекунанд?

1. Устохонаи мактаби мо хеле калон аст. 2. Нурҳои Офтоб ба гирду атроф барквор пахн мешуданд (*П. Толис*). 3. Оби дарё дар водӣ оҳистатар меравад. 4. Акнун орзуи калони ман ҳамин буд, ки тезтар забони англисиро ёд гирам. 5. Ба ман чунин менамуд, ки бача хеле оҳиста калон шуда истодааст (*С. Улугзода*). 6. Муаллим хеле боилтифот буданд ва ман, ки аз он қабл ба шахси худ аз касе ин қадар эътибору эътино надида ва ба ин гуна диққату таваҷҷӯҳ одат ҳам накарда будам, худро як андоза носоз ҳис мекардам (*Ф. Муҳаммадиев*).

**Он ҳиссаи нутқ, ки замону аломати амал ва аломатро ифода карда, ба саволҳои чӣ тарз? чӣ тавр? кай? чаро? барои чӣ? кучо? чӣ қадар? ҷавоб мешавад, зарф номида мешавад.**

**Машки 38.** Җумлаҳои зеринро навишта гиред. Ба зери сифатҳо як ва ба зери зарфҳо ду хат кашед.

Чараёни тези об сангҳоро тез гелонда мебарад. Дар оби ором кишиҳо оромона шино мекунанд. Дар гардишгоҳ оби дарё тез меравад. Дар ин роҳ мошинаҳои сабукрав хеле тез мераванд. Вай сонитар ба ман замин доданий, ё дар ин чо ё дар Саричӯй. Қаиқча беовоз аз байни қӯҳҳои яхин обро бурида мерафт (*С. Улугзода*).



**Савол ва супоришҳо:**

1. Бо калимаи «дарҳол» як ҷумла созед.
2. Барои чӣ калимаи «тез» ҳам сифат ва ҳам зарф мешавад?

**Машки 39.** Җумлаҳоро нависед ва ба ҷои нуқтаҳо аз зарфҳои дохили қавс мувофиқашро гузоред.

Ҳама аз суфачаҳо барҳоста, ба гирди дастарҳон ... нишастанд (*Ф. Муҳаммадиев*).

Абӯалӣ каме фикр карда ... меҳонд (*С. Улугзода*).

Мазмуни он фармон ... ба қӯчаҳо паҳн мешуд (*С. Айнӣ*).

Гоҳо дар ягон тангӯча танбаи аробаю мошинаҳоро дидা пас мегардад ва мо ... хеле масофаро тай карда, ба роҳи дигар мебароем (*Ф. Муҳаммадиев*).

(Оҳиста – оҳиста, дузону, ёдакӣ, даҳонакӣ, паснокӣ, зуд).

**Машки 40.** Бо зарфҳои зерин ҷумлаҳо созед.

Порсол, имшаб, фардо, сонитар, минбаъд, ҳамеша, ҳанӯз, имрӯз.

**Н а м у н а : Порсол бародарам синфи 10-умро тамом кард.**

Зарфҳо дар ҷумла ба вазифаи ҳол шарҳкунандаҳои тарзи амал, замон, макон, миқдору андоза ва сабабу мақсад меоянд. *Зарфҳо аз ҳиссаҳои дигари нутқ бо он форқ мекунанд:*

- а) бандаки изоғӣ қабул намекунанд;
- б) дар ифодай ҷамъ намеоянд;
- в) бандакҳои соҳибӣ ва ё шахсӣ қабул намекунанд;
- г) пешоянду пасоянд надоранд.

**Машки 41.** Аломати морфологии зарфро муайян кунед.

Вай зудтар харакат кард, ки ба лаби чўй расад (*П. Толис*). Хозир вай ба профессор имтиҳон дода истодааст, камтар сабр кунед (*Ф. Ниёзи*). Шомурод пас аз хўрда шудани палав боз поёнтар нишаст (*С. Айнӣ*). Набиполвон Неккадамро пуштнокӣ ба замин хобонид (*С. Айнӣ*). Банда қўдаквор шодӣ мекардам (*Ф. Муҳаммадиев*). Пагоҳӣ шаҳрро давр задем (*Ф. Муҳаммадиев*). Вай имрӯз аз дарс барвақт омад.



**Савол ва супориши:**

1. Бо пасванди «тар» чанд мисол гўед.
2. Аз ин мисолҳои болой чӣ гуна хулоса баровардед?

**Машки 42.** Дар чумлаҳои зер пешванд ва пасвандҳои зарфсозро чудо намуда ба дафтарaton нависед.

Ўхнари дигаре ҳам надошт, асосан бо бадали ичораи ҳавличааш қашшоқона зиндагӣ мекард (*С. Айнӣ*). Дар давордари меҳмонхона бойҳо ва бойбачаҳо бо либосҳои пурқимат ба худ зинат дода мағруона менишастанд (*С. Айнӣ*). Ҳудамро базӯр нигоҳ доштам (*Р. Чалил*). Бешууона ба девори ҳамсоя наздик шуд ва ба он тараф чашм дўхт (*Ҳ. Карим*).

**Машки 43.** Бо истифодаи зарфҳои хомӯшона, мағруона, босабона, эҳтиёткорона, далерона, бераҳмона, бедикқатона чумлаҳо созед:

**Н а м у н а:** Ўшоҳҳои дарахтонро бераҳмона мебурид.

**§ 4. Навъҳои зарф**

Зарфҳо аз рӯи маъно ба навъҳои зерин: тарзи амал, замон, сабаб, мақсад, миқдор чудо мешаванд.

**Машки 44.** Байтро хонед ва маънояшро шарҳ дихед.

Мехри он духтарони зеборӯй  
Дар дилаш чой кард мӯй ба мӯй.

*Низомии Ганҷавӣ*

\* \* \*

Шеваҳои чашми ўро дар назар дорем мө,  
Мӯ ба мӯ з-он чунбиши мижгон хабар дорем мө.

*Соиб*



### Савол ва супоришҳо:

1. Порчай манзумро ба наср гардонед.
2. Зарфҳоро ёфта навъи онҳоро шарҳ дихед.
3. Дар вакти ба наср баргардонидан чӣ гуна ҳодисаро пай бурдед?

### Зарфи тарзи амал

Зарфи тарзи амал чигунагии ҳолати иҷрои амал (феъл)-ро мефаҳмонад ва ба саволҳои чӣ тавр?, чӣ тарз?, дар кадом ҳолат? ҷавоб мешавад.

Зарфҳои тарзи амал дар ҷумла ба вазифаи ҳоли тарзи амал меоянд: Абӯалӣ саросема ба ин ҷо расида қарор гирифт. Домулло миҷа зада-миҷа зада сарашро поин мефурорад (*С. Улугзода*).

**Машқи 45.** Матнро бодиққат ҳонед ва зарфҳои онро нишон дихед.

Ба як марди сарватманд Ҳудо ҳама чизро доду фарзанд надод. Аз байн ҷанд сол гузашту Ҳудо як писари нозанин дод. Ягона фарзандро пуф-пуфу суф-суф карда қалон карданд. Мактабрав шуду ба мактаб бурданд. Бо талабаҳо ҷӯр нашуд. Бачаҳо вайро мазоҳ мекарданд, гапзаниҳояш ҳам дуҳтарона, шишту ҳезҳояш ҳам. Падарашро ғам гирифт. Пеши ҳакимон, донишмандон, мардони рӯзгордида рафт.

Пурсид:

– Маслиҳат дихед, чӣ кор кунам, ки писарам ҷавони далер, бардам, часур, нотарс шавад?

Яке маслиҳат дод, ки:

– Шогирди паҳлавон шавад.

Падараш пеши паҳлавони номдор бурд. Писарак ба варзишу гӯштин, тарбияи бадан машғул шуд, каме обутоб ёфт.

Дигаре маслиҳат дод, ки:

– Ҳамроҳатон ба шикор баред, тирандозӣ омӯзад. Писарак шикорчии моҳир ва тирандози хуб шуд.

Сеюмӣ маслиҳат дод, ки:

– Шиноварӣ биёмӯзед.

Писарак дар ҷанд моҳи машқ шиновари моҳир шуд...

Аз «Ҳафт аллома»



### Савол ва супоришҳо:

1. Падар нисбати писари худ чӣ гуна тарбияро пеш гирифт?
2. Аз чӣ сабаб писар хислати аввалаашро дигар кард?

**Машқи 46.** Бо истифодаи зарфҳои зерин ҷумлаҳо созед.

Оҳиста, оҳистакақ, пиёда, аспакӣ, ёдакӣ, даруннокӣ, рӯяқӣ, тасодуфан, фавран.

**Н а м у н а: Ӯ мисолро дар таҳтаи синф оҳиста менавишт.**

**Машқи 47.** Хонед ва зарфҳои онро муайян кунед.

Телевизиони Тошканд ҳабар дод, ки пагоҳ ҳаво гарм мешавад. Дирӯз дар кӯчаи Амир Темури шаҳри Самарқанд дӯсти деринаамро дидам.

З-ин сабаб имрӯза кореро ба фардо ӯ намонд,  
Ҳосил аз ин зиндагӣ бо вазни сангӣ худ гирифт.

*Мирзо Турсунзода*

Саҳаргоҳе шудам аз ҷониби гулзор,  
Даме, ки шамси ҷаҳонтоб сар зад аз кӯҳсор.

*Пайрав Сулаймонӣ*

Ман рӯзона барои дарс ҳондан ва дарс тайёр кардан ҳеч вақт намеёфтам (*C. Айнӣ*).



### Савол ва супоришҳо:

1. Ба зарфҳои мисолҳои боло чӣ гуна савол мегузоред?
2. Зиндагӣ бо вазни сангӣ худ гирифтан чӣ маъно дорад?

### Зарфи замон

Зарфи замон вақту замони воқеъ шудани амалро фаҳмонда, ба саволи қай? ҷавоб мешавад: дирӯз, имрӯз, парер, порсол, ҳанӯз, ҳоло, фардо, шабошаб, алҳол, баъд, пагоҳ, бегоҳ. Зарфҳои замон дар ҷумла ба вазифаи ҳоли замон меоянд.

Дирӯз баъди борон тиру камон баромад (*M. Турсунзода*).

**Машқи 48.** Бо зарфҳои замон ҷумлаҳо тартиб дихед.

Дирӯз, дирӯзакақ, пешинӣ, саҳарӣ, бегоҳӣ, шабонгоҳ, нис-ғирӯзӣ, ҳанӯз, ҳозир, акнун, порсол, сонӣ, барвақт, бевакт, доимо, мудом, ҳамеша, дербоз.

## Н а м у н а: Дирӯз бародарам – Салим аз шахри Тошканд омад.

**Машқи 49.** Матнро нависед ва зарфҳои онро нишон дихед.

Ночор то манзили навамон, ки дар доманаи кӯх воқеъ гашта буд, хомӯш омадем (*Ф.Муҳаммадиев*). Падари Аҳмад – маҳдум ба ин таклиф ночор розӣ шудааст (*С.Айнӣ*). Саросема шудам ва чӣ гуфтанамро надониста қасдан саволи зеринро додам (*Ҳ.Карим*). Шодӣ мақсади Дилбарро хуб медонист, лекин қасдан шӯҳӣ карда гапро кашол медод (*Ҷ.Икромӣ*).



### Савол ва супориши:

1. Аз мисолҳо зарфҳоро муайян карда ва ба навъҳо чудо намоед.
2. Гапро кашол додан чӣ маъно дорад?

### Зарфи сабаб

**Зарфи сабаб сабаби ба амал омадан ё наомадани амалро ифода мекунад ва ба саволҳои чаро?, барои чӣ?, аз чӣ сабаб? ҷавоб мешавад:** ночор, ноилоҷ, саҳван, маҷбуран, беихтиёр, тасодуфан, хоҳ-ноҳоҳ, беҳуда, хоҳу ноҳоҳ, хоҳам-наҳоҳам.

**Зарфи сабаб дар ҷумла ба вазифаи ҳоли сабаб меояд:** Нависанда Меҳрдод туфайли рӯзномае, ки қадоме тасодуфан афтонда буд, аз ҳамаи ин огоҳ гашт.

**Машқи 50.** Ҷумлаҳоро нависед, ба ҷои нуқтаҳо аз зарфҳои доҳили қавс мувоғиқашро гузоред.

1. Рафиқонам хостанд, ки ҷанд шеър хонам, бинобар он маро ба шабнишинӣ бурданд. 2. Ман ҳам либосҳоямро пӯшида аз пасашон ба роҳ даромадам. 3. Он шаб ... бо як дӯсти қадимам, ки аввалин шеърҳои маро меҳонд, воҳӯрдам. 4. Дӯстам гуфт, ки ... ин ҷо омадааст. 5. Ман аз дӯстам пурсидам, ки ин шеър чӣ хел аст? 6. «... овора нашав, – гуфт ӯ».

(беҳуда, саҳван, маҷбуран, тасодуфан, ночор, хоҳ-ноҳоҳ, барқасд)

**Машки 51.** Порчай манзумро хонед ва маънидод кунед. Мазмуни онро мухтасар нависед.

Чу хоҳӣ, ки фардо барӣ меҳтарӣ<sup>1</sup>,  
Макун душмани хештан қеҳтаре<sup>2</sup>.  
Ки чун бигзарад бар ту ин салтанат,  
Бигирад ба қаҳр он гадо доманат.  
Макун, панча<sup>3</sup> аз нотавонон бидор,  
Ки гар бифканандат, шавӣ шармсор.  
Ки зишт аст дар ҷашми озодагон,  
Бияфтодан аз дасти афтодагон.  
Бузургони равшандили некбахт,  
Ба фарзонагӣ<sup>4</sup> тоҷ бурданду таҳт.  
Ба дунболаи ростон қаҷ марав,  
В-агар рост хоҳӣ, зи Саъдӣ шунав.

*Саъдии Шерозӣ*

**Шарҳи лугатҳо:**

1. **Мехтарӣ** – бузургӣ
2. **Кеҳтар** – хурд, майда
3. **Панча** – ҷангол; зӯrozмой
4. **Фарzonагӣ** – доноӣ, хирадмандӣ



**Савол ва супоришҳо:**

1. Калимаи «хештан» дар назм қадом шаклҳоро дорад?
2. Дар қалимаи «дунбала» чӣ гуна ҳодисаи забониро мушоҳида мекунед?

**Зарфи миқдору дараҷа**

Зарфи миқдор миқдору андозаи иҷрои аломат ва амалро ифода намуда, ба саволҳои чӣ қадар?, чӣ андоза?, чӣ қадарӣ? ҷавоб мешавад: бисёр, хеле, андак, кам, зиёд, як миқдор, бағоят, чудо, ду-ду, чор-чор, тока-тоқа.

Зарфи миқдор дар ҷумла ба вазифаи ҳоли миқдор меояд: Дар баҳор токзору дараҳтзор бағоят ҳурраму дилкушо гардида буд (*С. Улугзода*). Бо нияти ба шаҳр рафтан кӯшиш мекардам, ки камтар ҳӯрем ва зиёдтар захира кунем (*С. Улугзода*).

**Машки 52.** Ҷумлаҳоро хонед ва зарфҳои миқдорро ёфта гӯед, ки ба қадом қалимаҳо вобаста шудаанд.

1. Шагол ва Самак аз овардани дояи чоду бағоят хурраму шодмон шуданд.

2. Мардум ҳам ду-ду, чор-чор аз пасу пеш мерафтанд (*С.Айнӣ*).

3. Ман кам-кам аз тарҷумаи ҳоли Қорӣ-ишкамба ҳабардор шудам (*С.Айнӣ*).

4. Дар аввали сухбат пирамард як қадар амри маъруф фурӯҳт (*С.Айнӣ*).

**Машки 53.** Матнро хонед ва хели зарфҳоро муайян намоед.

Пухтани нони Самарқандро бо ҷашми ҳуд дидам. Вале ҳайҳот акнун сухани муаллимон ба гӯшам намедаромад... Зане ба дарун даромада истода буд. Номи Ҳабибаро гуфтам, мешиноҳтааст. Фурсате нагузашта Ҳабиба баромада омад.

– Салом, Қосимака, – гуфт вай бо даҳони пур аз ҳанда.

– Ин чоро чӣ ҳел карда ёфта омадед?

Чехраи кушоди ӯро дида ҳеле далер шудам...

*Болта Ортиқзода*



**Савол ва супоришот:**

1. Сабаби машҳур шудани нони Самарқанд дар чист?
2. Дар симои Ҳабиба нависанда киро дар назар дорад?

**Машки 54.** Ҷумлаҳоро хонед, фикратонро доир ба зарфҳои ишорашиуда баён намоед.

Ман ҳамаи ҷӯякҳои картошкаро як-як дида баромадам, баъди андак вақт боз об додан мумкин буд. Бинои мактаби навамон ҳеле қалон аст. Салим камтар нишаста истироҳат карду боз ба кораш рафт. Ман бехад шод будам. Дар матонат ва суботкорӣ ба ҳуд кам андар кам ҳамто доштанд.

**Машки 55.** Бо зарфҳои зерин ҷумлаҳо тартиб дихед.

Бисёр, андак, кам, зиёд, як миқдор, бағоят, чудо, тоқатоқа.

**Машки 56.** Матнро хонед ва зарфҳои миқдорро ёфта, ба тафсири қадом қалимаҳо омадани онҳоро шарҳ дихед.

Тӯтапошшо дар ҳикоянақлкунӣ умуман бисёр ҳунарманд буд. Як бегоҳӣ, ки ҳанӯз шаб торик нашуда буд, мо-

дарам ба ман ширбириң дод, ки ба кампир бурда дихам.

Ошро бурда додам, кампир ба ман гуфт:

– Андак нишин, ман ошро хұрда косаро медиҳам, гирифта мебарй ва модарат дар қатори дегу табақ инро ҳам шуста мемонаң.

Ман нишастан. Дар ҳамин вақт писари Устохоча – Икром-хоча омад ва дар паҳлұи ман нишаста аз кампир талаб кард, ки ягон ҳикоя гүяд. Кампир гуфт:

– Ман имшаб ба ҳикояғүй ҳавсала надорам, худамро бисёр суст мебинам, аз гушнагүй хобам набурда истода буд, ошро, ки хұрдам, меҳобам.

Икромхоча як дарача бачай дағал буд, хусусан ба кампир хеле ҳазлҳои азобдиҳанда мекард:

– Агар ҳикоя намегуфта бошед, ман шуморо ба ош хұрдан намемонам, – гуфт ва косаи ошро аз пеши кампир гирифта гурехта дурттар рафта истод.

Кампир маңбур шуд, ки ягон ҳикоя гүяд ва ваъда дода ошро аз дасти Икромхоча гирифта хұрд ва ба ҳикояғүй сар кард.

*Садриддин Айнӣ*

**Машки 57.** Ҷумлаҳоро хонед, калимаҳое, ки маконро далолат мекунанд, муайян намоед.

Ман дар он чо дар рӯи суфа ба болои кат нишаста танбұр менавохтам (*С.Айнӣ*). Пешхизмат өзінде ба даст гирифта да-вида аз хона берун баромад (*С.Айнӣ*). Дар онҳо ҳар чо – ҳар чо одамон дучор меомаданд (*Р. Ҷалил*). Вай аз дур ҳамчун капитани киштие ба назар менамуд (*Ҳ.Карим*). Модар аз тиреза ҹашм канда поён нигарист (*Ҳ.Карим*). Малоҳат як қад парида дар он чо модарашибид (Р. Ҷалил). Мо пеш рафтем, қариб буд, ки ба қалъя назик шуда, зада ба даруни шаҳр дароем (*Ҷ.Икромӣ*).

### Зарфи макон

Зарфи макон چой ва макони воқеъ шудани амалу ҳолатро ифода намуда, ба саволи күчо?, дар күчо? ҷавоб мешавад.

**Машки 58.** Ҷумлаҳоро навишта зарфҳои маконро муайян намоед.

1. Вай дар болои дарё ин тараф-он тараф парвоз кардан ги-рифт. 2. Ҳама чо аз одам пур буд. 3. Одамон сар то сари ҳавлиро пур карданд. 4. Навбатдор яке аз хобидагонро бедор карданӣ шуда, ин сӯ он сӯ чунбонд. 5. Дарахтони арча ҳар чо – ҳар чо соя афканда буданд.

**Машки 59.** Ба ҷои нуқтаҳо зарфҳои мувофиқи дар қавс буда-ро гузашта, ҷумларо хонед.

1. Посбон..... қадам мезанад ва оҳангери зери лаб замзама мекунад.

2 .....дар таги беди баланди сершоху барг як юрт меистод.

3. Аз .....дашти ҳамворе дида мешуд.

4. Соҳиби хона Асадро аз худаш.....шинонд.  
(ин ҷо, ин сӯ, он сӯ, болотар, дурттар).

**Машки 60.** Зарфҳои зеринро истифода бурда, ҷумлаҳо тартиб дихед: дурттар, поёнттар, он сӯ, ин сӯ, ин ҷо, он ҷо, ин тараф, он тараф.

## § 5. Соҳти зарфҳо

**Машки 61.** Ҷумлаҳоро хонед ва фикратонро дар бораи соҳти зарфҳо баён кунед.

Вақти шикори бедона ҳанӯз нарасидааст. Ӯ факат баъди бо-муваффақият аз санчиш гузаштани мошини ихтироъкардааш озодона нафас қашид. Аз шумо, устоди меҳрубон, умрбод хурсандам. Шодӣ бечуну чаро аз ӯҳдai ин кор мебарояд. Писарак маро мешинохтааст, ки ин қадар ба ман гарм-гарм нигоҳ кард. Як-ду рӯз дар ин ҷо хоб карда сиҳат шуда рафт. Сабр кунед, ин сӯ он сӯро пурсида кофтуков кунем. Ман он шаб дар он сарҳавз хобида, фардо пагоҳӣ баъд аз таътил ба роҳи худ рафтам.



### Савол ва супоришҳо:

1. Тарзи соҳта шудани зарфҳоро шарҳ дихед.
2. Зарфҳо дар мисолҳо ба қадом қалимаҳо вобаста шудаанд?

**Машки 62.** Матнро хонед, зарфҳои онро нишон дихед ва соҳти онҳоро гӯед.

Як вақтҳо дар тамоми шаҳри Бухоро касалии вабо паҳн мешавад. Муромурӣ авҷ мегирад. Одамон ҳайрон, чӣ кор карданашонро намедонанд. Баъзеҳо Бухороро тарқ карда бо молу ҳолашон ба шаҳрҳои дигар кӯчида мераванд, баъзеҳо ба тақдирашон тан дода «ҳар чӣ шавем, шавем» – гуфта дар хонаашон мемонанд.

Подшоҳи Бухоро барои пеши ин касалиро гирифтан ҳамаи уламою донишмандони мамлакаташро ҷамъ карда, ба онҳо супориш медиҳад, ки илочи, аз ин бало ҳалос кардани мардумро ёбанд. Аммо ҳеч кас дар ин бобат ҷорае карда наметавонад. Иттифоқо ба подшоҳ ҳабар медиҳанд, ки дар қадом як кунци шаҳр Абӯалӣ гуфтагӣ як табии ҷавон ҳасту агар тавонад, илочи ин касалиро фақат ӯ ёфта метавонад. Одам монда Абӯалиро ба пеши подшоҳ гирифта меоянд. Подшоҳ Абӯалиро дида аввал назара什 намегирад, баъд дилу бедилон мегӯяд:

– Агар дар ҳақиқат табиб бошед, ҷораи касалиро бинед.

Абӯалӣ «хуб» мегӯяд ва ҳоҳиш мекунад, ки барои ӯ ҳазориспанди бисёре ҷамъ карда биёранд. Бо як даҳон гапи подшоҳ ҳоҳиши Абӯалӣ зуд иҷро мегардад...

Аз «Ҳафт аллома»



#### Савол ва супоришот:

1. Абӯалӣ аз мардуми Бухоро чӣ ҳоҳиш кард?
2. Оиди қасби табибии Ибн Сино боз ҷиҳо медонед?
3. Дар оилаи шумо ҳазориспандро бо қадом мақсад истифода мебаранд?

Зарфҳо аз ҷиҳати соҳт сода, соҳта, муракқаб ва таркибӣ мешаванд:

**1. Зарфҳое, ки танҳо аз як реша иборатанд, сода мебошанд:** дина, оҳиста, баъд, зуд, боз, сахӣ, акнун, ҳамеша, ҳанӯз, бисёр, ниҳоят, андак, акнун, тез.

**2. Зарфҳое, ки реша ва пасванду пешванд доранд, соҳта мебошанд:** қасдан, пешакӣ, шервор, пуштнокӣ, ҳомӯшона, дарҳол, барвақт, ноилоҷ, торафт, бепарвоёна, биноҳост, биноҳоҳ.

**3. Зарфҳое, ки аз ду реша ва пасванду миёнванд соҳта шудаанд, муракқаб мебошанд:** яқзайл, ҷорзону, дучанд, гармогарм, шабошаб, пасопас, лаболаб, сарбаландона, дилпурона, шитобкорона, панҷкасӣ, дуқаратӣ, секаса, яқбора, оҳиста-оҳиста, ду-ду...

**4. Зарфҳои таркибӣ аз қалимаҳои гуногун ташаккул ёфта-анд:** сол аз сол, сол то сол, худ аз худ, рӯ ба рӯ, як ба як, каму беш, хоҳу ноҳоҳ, бегапу хавф, бечуну чаро.

**Машқи 63.** Ҷумлаҳоро нависед ва зарфҳои онҳоро ёфта, тарзи соҳта шуданашонро шарҳ дидед.

1. Борон нарм-нарм ба рӯяш сила мезад, гили нам варақ-варақ аз нақши поящ меҳест.
2. Дех чун ҳамеша барвақт дар хоб буд.
3. Ниёз қаблан дар чунин ҳоле наафтода буд.
4. Кампирак бо ҳавсала номаҳоро як-як таҳ карда дар сандуқ мемонд.
5. Шаҳрвандон ҳама пасрӯ ҳаракат мекарданд.
6. Модар дарро оҳиста ва бесадо мекушояд, модар чун фариштаи осмон сабук ва беовоз роҳ мегардад.

*Сотим Улугзода*

Дар соҳтани зарфҳо пешванд ва пасвандҳои зерин иштирок мекунанд:

*бе-*: беибо, беамон, бемалол, беихтиёр, беҳад, беандоза, бениҳоят, беист,...

*но-*: ноҳост, ногуфт, ноҳақ, ноилоч, ночор,...

*ба-*: базӯр, баҳузур, бароҳат, батафсил, бағоят, ...

*бар-*: барвақт, бармаҳал,...

*бо-*: босуръат, бошибитоб, боизтироб, боэҳтиёт,...

*дар-*: даррав, дарҳол, дартоз,...

*то-*: торафт,...

*-она*: мардона, ҳашмгинона, рӯзона, шабона, шоирона, саъдиёна, калонворона,...

*-ан*: зӯран, маҷбуран, тамоман, қисман, саҳван, фавран, батзан, бадоҳатан, қасдан,...

*-нокӣ*: рӯйнокӣ, пуштнокӣ,...

*-акӣ*: даҳанакӣ, аспакӣ,...

*-о*: ошкоро, иттифоқо, гоҳо, басо,...

*-вор*: бародарвор, рӯдаквор,...

*-ӣ*: яктоӣ,...

Бо роҳи мураккабшавии қалима (ҳамроҳ гаштани ду қалима) ва таркибҳо низ зарфҳо соҳта мешаванд: саросар, лаболаб, яқзайл, тӯда-тӯда, як-як, яқпаҳлӯ, зӯр ба зӯракӣ, рӯз то рӯз, худ аз худ.

**Машқи 64.** Аз калимаҳои зерин истифода бурда зарфҳои макон созед ва соҳти онҳоро муайян кунед.

Берун, дарун, ҳамин ҷо, дур, наздик, ин сӯ, он сӯ, он тараф, ин тараф, ҳама ҷо...

**Намуна:** Дар ҳама ҷои Республикаи Ӯзбекистон маърӯзаи Президент Ш. Мирзиёевро муҳокима мекунанд.

**Машқи 65.** Чумлаҳоро хонед ва фикратонро дар бораи соҳти зарфҳои ишорашуда баён кунед.

Вақти шикори бедона ханӯз нарасидааст. Ӯ фақат баъди бомуваффақият аз санчиш гузаштани мошини ихтироъкардааш озодона нафас қашид. Аз шумо, устоди меҳрубон, умрбод хурсандам. Шодӣ бечуну ҷаро аз уҳдаи кор мебарояд. Писарак маро мешинохтааст, ки ин қадар ба ман гарм-гарм нигоҳ кард. Як-ду рӯз дар ин ҷо хоб карда сиҳат шуда рафт. Сабр кунед, ин сӯ – он сӯро пурсида кофтуков кунем. Ман он шаб дар он сарҳавз хобида, фардо пагоҳонӣ баъд аз таътил ба роҳи худ рафтам.

**Машқи 66.** Фазалро ифоданок хонед ва маънидод кунед. Ба зери зарфҳо хат қашед ва аз ҷиҳати соҳт шарҳ дихед.

Мутриби хушнаво, бигӯ тоза ба тоза, нав ба нав,  
Бодаи дилкушо бичӯ тоза ба тоза, нав ба нав.  
Бо санаме чу луъбате хуш бинишин ба хилвате,  
Бӯса ситон ба ком аз ӯ тоза ба тоза, нав ба нав.  
Бар зи ҳаёт кай ҳӯрӣ, гар на мудом май ҳӯрӣ?  
Бода бихӯр ба ёди ӯ тоза ба тоза, нав ба нав.  
Боди сабо чу бигзарӣ бар сари кӯйи он парӣ,  
Қиссаи Ҳофизаш бигӯ тоза ба тоза, нав ба нав.

*Ҳофизи Шерозӣ*



**Савол ва супориши:**

1. Соҳти калимаҳои дилкушо ва хушнаво-ро муайян карда, бо истифодай онҳо чумлаҳо тартиб дихед.
2. Феълҳои дар ғазал буда қадом замонро ифода мекунанд?

**Машқи 67.** Аз мисолҳои зерин зарфҳои замонро муайян кунед ва соҳти онҳоро гӯед.

Аҳволаш рӯз аз рӯз беҳтар мешавад (*Ф. Муҳаммадиев*). Давлати хӯҷаин рӯз то рӯз зиёд мешуд (*С. Айнӣ*). Аз рӯи гуфтаҳои онҳо муҳаббатам дар ҳаққи Аҳмад-маҳдум рӯз то рӯз зиёдтар ва афзун мегардад. Ҳар гоҳ мо муттаҳид ва муттағиқ шавем, ҳаққи худро хоҳем гирифт (*С. Айнӣ*).

**Машқи 68.** Зарфҳои зеринро нависед, соҳти онҳоро фаҳмонда дихед.

Дархол, бошиддат, бевосита, беихтиёр, дартоз, ночор, ногаҳон, ноилоч, ноҳост, саҳван, қатъият, мардонавор, аспакӣ, қафонокӣ, ғамгинона, бисёртар, камтар, андактар.

**Машқи 69.** Ҷумлаҳоро хонед. Чӣ тавр соҳта шудани зарфҳоро шарҳ дихед.

Олимон ин воқеаро кайҳо пешакӣ гуфта мондаанд (*А.Деҳотӣ*). Шабона пас аз торик шудани ҳама ҷо ба дехаи Испане даромадем (*С.Айнӣ*). Дар асоси барномаи нав дар машғулиятҳои забони модарӣ бештар мустакилона кор кардани хонандагон ва ба тарзи проблемавӣ ҳал кардани масъалаҳои забони модарӣ дар назар дошта шудааст. Дар дилам саҳлакақ умед пайдо шуд. Баъд ўз ман оҳиста ва боэҳтиёт пурсиҷ (*П. Толис*). Агар кор набошад, бихобед, ки фардо барвакттар аз хоб хестан лозим аст (*С.Айнӣ*).



#### Савол ва супоришиҳо:

1. Аз матн пешоянд ва пасоянҷҳои зарфсозро чудо кунед.
2. Ба тарзи проблемавӣ ҳал кардани масъалаҳои забони модариро чӣ гуна мефаҳмед?

**Машқи 70.** Ба ҷои нуқтаҳо зарфҳои дар қавс бударо гузошта, ҷумлаҳоро нависед. Аз ҷиҳати маъно ва соҳт ин зарфҳоро шарҳ дихед.

Ба соҳилҳои Амударё баҳор ... омад. Дашту кӯҳ аз лолаву бунафша ... рангитар мешуд. Ҳама ҷо марғуб ва дилкушо буд. Аз нафаси сабзаҳои зумуррадгун дили кас ... ҳаловат мебурд. ... аз ҳама ҷо овози барраҳои навзод ба гӯш мерасид (торафт, барвақт, хеле, воқеан).

**Машқи 71.** Калимаҳое тартиб дихед, ки дар соҳтани онҳо пешванд ва пасвандҳои зарфсози зерин иштирок карда бошанд.

бе-; но-; ба-; бар-; бо-; дар-; то-; -она; -ан; -нокӣ; -акӣ;  
-о; -вор; -ӣ.

**Машки 72.** Җумлаҳоро нависед ва ба зери зарфҳо ҳат кашед. Гӯед, ки онҳо аз такрори қадом хиссаҳои нутқ сохта шудаанд.

1. Одамон тӯда-тӯда ва танҳо-танҳо ба ҳар тараф тез-тез ме-рафтанд (*С.Айнӣ*).
2. Мо чизҳои шахсан ба ҳудашон тааллуқдоштаро як-як шумурдем (*С.Улугзода*).
3. Ду нафар бо чӯбдастаҳои дарозашон дарвозаро саҳт-саҳт мезаданд (*С.Улугзода*).
4. Ёдгор шунидаҳояшро ягон-ягон ба Гулнор нақл кард (*С.Айнӣ*).
5. Ман кам-кам аз тарчимаи ҳоли Қорӣ-ишкамба ҳабардор шудам (*С.Айнӣ*).

**Машки 73.** Бо зарфҳои зерин ҷумлаҳо тартиб дода нависед. Тарзи сохтану имлои онҳоро дар хотир доред.

Оҳиста-оҳиста, ду-ду, саҳифа-саҳифа, рафта-рафта, саҳт-саҳт.

**Машки 74.** Җумлаҳоро нависед ва зарфҳои таркибии онҳоро муайян кунед.

1. Пахта деҳқонро рӯз ба рӯз бадавлат мекунад.
- Шаҳри мо обод мешавад.
- Салимаҳон чусту ҷолокона либос медӯзад.
- Мошини автоматӣ мактубҳоро ҳудаш ба манзилҳо дар як он чудо мекунад.
- Занон баробари мардон бағоят тез кор мекунанд.
- Вай ҳуд ба ҳуд сурҳ мешуд, таб мебаровард.
- Вай қалимаҳоро бо сабру тоқат ҳичро ба ҳичро менавишт.

## § 6. Имлои зарф

Зарфҳое, ки бо пешвандҳои ба-, бар-, бе-, бо-, но-, то-ва зарфҳои мураккаб якҷоя навишта мешаванд: ғаногоҳ, бақулӣ, баҳузур, батафсил, барвакӯ, барқасд, бодикқат, бомуваффақият, бемаврид, торафт, дузону, дупаҳлӯ, дучанд, яқзайл, яқпаҳлӯ, ҷорзону, қинояомез, пасфардо, порсол, умрбод, перорсол, парершаб.

Зарфҳое, ки аз такрори қалима сохта шудаанд, бо дефис навишта мешаванд: аҳён-аҳён, доман-доман, даста-даста, гурӯҳ-гурӯҳ, оҳиста-оҳиста.

Зарфҳое, ки аз такрори қалима ва пешояндҳо иборатанд, ҷудо навишта мешаванд: дам ба дам, рӯз то рӯз, сол ба сол, хона ба хона, шаб то шаб ва ғайра.

Зарфҳои мураккабе, ки ба воситаи миёнванди -о- (-ё-) сохта шудаанд, якҷоя навишта мешаванд: дуродур, сарозер, лаболаб, пасопеш, паёпай ва ғайра.

## § 7. Тахлили морфологии зарф

### Нақшай тахлил

I. Кадом хиссаи нутқ аст? Маълумоти умумӣ.

II. Аломатҳои морфологӣ:

1. Ҳиссаи мустақили нутқ буда, тағиیر намеёбад;
2. Бандаки изофӣ, соҳибӣ ва шахсӣ қабул накарда, ба шакли чамъ намеояд;
3. Дараҷаи қиёсӣ дорад;
4. Бо пешоянду пасоянд намеояд.

III. Вазифаи синтаксисӣ: Дар чумла ба вазифаи ҳол меояд.

**Мисол:**

Суҳан меронд сарбаста, ниҳон медошт маъниро,  
Ба мисли донаи гавҳар, ки пинҳон аст дар дарё.

*Mирзо Турсунзода*

### Намунаи тахлил

**Сарбаста** – зарф буда, тарзи ичрои амалро мефаҳмонад; тағиир намеёбад ва дараҷа дорад – сарбасттар; он дар чумла ба феъл вобаста гашта (сарбаста – чӣ тарз?) ба вазифаи ҳоли тарзи амал омадааст.

### Саволҳои тест:

- 1. Кадом хиссаҳои нутқ, ба саволҳои чӣ тарз?, чӣ тавр?, кай?, чаро?, барои чӣ?, кучо? чӣ қадар? ҷавоб мешавад?**  
а) феъл; б) чонишин; в) шумора; г) сифат; д) зарф.
- 2. Феълҳое, ки бар шарҳи амали асосии чумла меояд, чӣ ном дорад?**  
а) сигаи феъл; б) феъли ҳол; в) феъл;  
г) бандакҳои феълӣ; д) зарф.
- 3. Зарфҳои содда аз ҷанд решаш иборатанд?**  
а) 2; б) 3; в) 1; г) 4; д) ҳамаи ҷавобҳо дуруст.
- 4. Зарфҳое, ки решаш ва пасванду пешванд доранд, чӣ гуна зарфанд?**  
а) сохта; б) сода; в) мураккаб; г) таркибӣ; д) содда ва таркибӣ.
- 5. Зарфҳои мураккаб аз ҷанд шаклҳои асосӣ иборат аст?**  
а) 5; б) 2; в) 3; г) 4; д)
- 6. Кадом зарф дар чумла ба вазифаи ҳоли замон меояд?**  
а) тарзи амал; б) замон; в) микдору дараҷа;  
г) макон; д) сабаб ва мақсад.

## § 8. Ҳиссаҳои номустақили нутқ

**Машки 75.** Матни зеринро нависед ва ба зери пешоянду пасояндҳо хат қашед.

### ҲИКОЯТ

Ҳотамро пурсиданд, ки ҳаргиз аз худ қаримтаре<sup>1</sup> дидӣ?

Гуфт: – Бале, рӯзе дар хонаи гуломи ятим фуруд омадам ва даҳ сар гӯсфанд дошт. Филҳол<sup>2</sup> як гӯсфандро кушту пухт ва пеши ман овард. Ва маро қитъае аз вай хуш омад, бихӯрдам ва гуфтам: Валлоҳ ин басе хуш буд. Он ғулом берун рафт ва як-як гӯсфандро мекушт ва он мавзъро мепухт, пеши ман меовард. Ман аз он огоҳ не...

Гуфтанд, ки: – Вай ҳама гӯсфандони худро кушт.

Вайро маломат кардам, ки: – Чаро ҷунин кардӣ?

Гуфт: – Субҳоноллоҳ<sup>3</sup>, туро хуш ояд ҷизе, ки ман молики он бошам ва дар он бахилӣ қунам? Ин зиштсиратӣ бошад.

Пас Ҳотамро пурсиданд, ки ту дар муқобили он чӣ додӣ?

Гуфт: – Сесад шутури сурхмӯй ва панҷсад гӯсфанд.

Гуфтанд: – Ту қаримтар бошӣ.

Гуфт: – Ҳайҳот, вай ҳар чӣ дошт, дод ва ман аз он чӣ доштам, аз бисёр андаке беш надодам.

### Шарҳи лугатҳо:

1. **Қарим** – босаховат, ҷавонмард
2. **Филҳол** – фавран, ба зудӣ
3. **Субҳоноллоҳ** – мадҳу сано бод ба Ҳудо
4. **Бахилӣ кардан** – мумсикӣ кардан



### Савол ва супоришҳо:

1. Фикри шумо дар бораи ин ҳикоят чист?
2. Ғулом гӯшти қадом узви гӯсфандро ба Ҳотам пухта овард?!?
3. Байти охиринро ба наср баргардонед.

**Машки 76.** Порчаи манзумро ифоданок ҳонед ва пешояндаҳои онро гӯед.

Модарам мегуфт доим вақти хоб:  
«Хоб қун, албатта, бо пахлӯи рост!

Бар ҳама коре, ки ният меқунӣ,  
Сар бикун бо қувваи бозуи рост.  
Нонро доим ба дасти рост гир,  
Пӯш аввал остини ростро,  
Гар бубандӣ аҳд, дасти рост дех,  
Дасти чап не хайр дорад, не бақо»...  
Баъд фаҳмидам, муроди модарам,  
З-ин насиҳатҳош дигар будааст:  
Бо чунин панду насиҳатҳо ба ман  
Ростири тарбият бинмудааст.

*Лоик Шералий*

|| **Шарҳи лугат:**

Муддао – мақсад



**Савол ва супоришот:**

1. Мақсади шоир аз «дасти рост» аз чӣ иборат аст?
2. Фикри худро оиди ин шеър баён намоед.
3. «Дasti рост» бо ростқавлӣ чӣ гуна алоқа дорад?

**Машқи 77.** Матнро хонед ва ҳиссаҳои номустақили онро чудо кунед.

Бузурҷмехро пурсиданд, ки сабаб чӣ буд, ки подшоҳии Оли Сосон (соли 226 мелодӣ аз тарафи Ардашери Бобакон писари Сосон таъсис гардида буд) вайрон гашт ва ту тадбиркори ў будӣ ва имрӯз ба раъю тадбир ва хираду дониш туро дар ҷаҳон назире нест.

Гуфт: – Сабаб ду чиз буд: яке он ки Оли Сосон корҳои бузург ба кордорони хурд ва нодон гумошта буданд ва дигар аҳли донишу хирадмандонро харидорӣ накарданд ва кор ба нодону кӯдакон гузоштанд ва ин ҳар дуро хираду дониш набошад ва ҳар он гоҳ, ки кор бо нодону кӯдакон афтод, бидон, ки подшоҳӣ аз хона бихоҳад шуд...

Аз «Низом-ул-мулк»



**Савол ва супоришҳо:**

1. Ҳикмати матн дар чист?
2. Калимаи «назир» чӣ маъно дорад?
3. Ҳикоятро дар хотир нигоҳ дорад.

Дар забон калимаҳое ҳастанд, ки дар алоҳидагӣ маъноеро ифода намекунанд ва ба савол ҷавоб намешаванд. Ба ҳиссаҳои номустақили нутқ пешоянду пасояндҳо, пайвандак, ҳиссаҳаҷо ва ниҳо доҳил мешаванд. Онҳо аз ҳиссаҳои мустақили нутқ бо он фарқ мекунанд, ки ашё, аломат ва шумораи онҳоро ифода намекунанд ва аъзои чумла ҳам намешаванд.

### § 9. Пешоянҷҳо

**Машки 78.** Ҷумлаҳоро хонед ва шарҳ диҳед. Кадом калимаҳо сабаби тағйир ёфтани тобиши маъноии ҷумлаҳо шудаанд?

1. Шерзод ба китобхона рафт.
2. Шерзод то китобхона рафт.
3. Шерзод аз китобхона рафт.

**Машки 79.** Ҷумлаҳоро нависед ва фарқи маъноии онҳоро гӯед.

1. Аз дур Дилафрӯз мена- 1. Аз дур мисли Дилафрӯз мена-  
мояд.
2. Соҳиб Назаров мерақсад. 2. Соҳиб бо Назаров мерақсад.
3. Шоҳниёз боодоб аст. 3. Мисли Шоҳниёз боодоб аст.

Пешоянҷҳо ҳиссаи номустақили нутқ буда, дар ибораю ҷумла муносибатҳои гуногун, яъне, амали ба предмет нигаронидашударо аз ягон ҷиҳат шарҳ медиҳанд:

- а) макон – Абӯабдулло Рӯдакӣ **дар** Панҷрӯд таваллуд шудааст.  
б) замон – Рӯдакӣ **дар** ҷавонӣ ба шеъру суруд рағбати қалон дошт.  
в) масофа – овозаи он шоири забардаст **то** Бухоро рафт.  
г) мақсад – Рӯдакӣ ба Бухоро **барои** таҳсил рафтааст.

Пешоянҷҳо бо исм, ҷонишин ва калимаҳои исмшуда омада, муносибатҳои онҳоро бо дигар калимаҳо муайян мекунанд.

**Машки 80.** Ба ҷои нуқтаҳо калимаҳои мувофиқ гузошта, матнро ба дафтаратон нависед. Гӯед, ки ин калимаҳо дар нутқ чӣ аҳамият доранд?

Фаридун ... сари моҳи Меҳр тоҷ ... сар ниҳод. Подшоҳ шуд. Ҳалқ ӯ... сарнагунқунандаи шоҳи ситамгар ... озод-

кунанда ... салтанати бегонагон медонист. Бинобар ин ... подшохиаш хушнуд шуда таҳнияташ кард. ... ёди галаба ... истилогарон ... озод шудани кишвар ... ситамгарони ачнабӣ рӯзи таҳтнишинии Фаридун – сари моҳи Меҳр рӯзи муборак дониста шуд. Баъд ... он ... сол сари моҳро ... номи Меҳргон ҷашн мегирифтанд. ... он рӯз гулханҳо меафруҳтанд.

*Сотим Улугзода*

|| **Шарҳи лугатҳо:**

1. Аҷнабӣ – хориҷӣ, бегона.
2. Сарнагун – нобуд, вайрон.

**Дар ёд дошта бошед:**

Аз рӯи тақвими пешиниён сол ба дувоздаҳ моҳ тақсим гашта, ин моҳҳо номгузорӣ карда шуда буд ва ҳар кадом моҳ дар рӯзҳои муайян ҷашнҳои худро дошт, ба монанди «Наврӯз» (рӯзи авали Соли Нав), «Озарахш» (рӯзи иди оташ), «Обонгон» (рӯзи таъмири чӯйҳо), «Офаринҷон» (рӯзи ситоиши борон ва аз осмон хостани он), «Меҳргон» (ҷашни ҳосил) ва г.

**Машқи 81.** Шеърро хонда, пешояндҳои онро муайян кунед.

**ТАРОНАИ ИСТИҚЛОЛ**

Эй сарзамини чун чаман,  
Моро туй Модар-Ватан.  
Дар васфи ту гӯям сухан,  
Бодо фидоят ҷону тан!  
  
Чон Ӯзбекистонам туй,  
Аз ростӣ, ҷонам туй.  
Уммеду армонам туй,  
Имону вичдонам туй.  
  
Хуш навбаҳори мо туй,  
Сад ифтихоримо туй.  
Авҷу барори мо туй,  
Ҷонон диёри мо туй.  
  
Дар рӯзи истиқлоли ту  
Мефаҳрам аз иқболи ту.

Хурсандам аз аҳволи ту,  
Боло парам бо боли ту...  
Ояндаат раҳшон бувад,  
Толеи ту тобон бувад.  
Чо меҳри ту дар ҷон бувад,  
Бо ту дилам раҳшон бувад.  
  
Бар бахти моён зинда мон,  
Хуршедсон тобанда мон.  
Дар даҳр ту поянда мон,  
Мақдам сӯи оянда мон.  
  
Эй мулки аз ҷон хуштарам,  
Доим ҳавоят бар сарам.  
Меҳри ту меҳри ховарам,  
Идат муборак кишварам!

*Салим Кенҷа*

**Машки 82.** Җумлаҳоро нависед ва пешояндҳои ишорашударо шарҳ дихед.

1. Сипаҳро ҳамеронд **бар сони** шер...

*Абулқосими Фирдавсӣ*

2. Ба оташ – дардун **бар мисоли** Самандар  
Ба об – андарун **бар мисоли** наҳангон.

*Абӯабдуллоҳи Рӯдакӣ*

3. Зери хок – андарун-т бояд хуфт.

*Абӯабдуллоҳи Рӯдакӣ*

4. Мо шоиронем ва ба ғайр аз шоир касеро дар маҷлиси худ роҳ намедиҳем.

*C. Улугзода*

Пешояндҳои забони тоҷикӣ аз рӯи соҳт ба ду гурӯҳ чудо мешаванд.

1. **Пешояндҳои сода:**

- а) *аслӣ*: аз, ба, дар, бо, барои, бе, то, ҷуз.
- б) *номӣ*: пеши, назди, рӯи, болои, паси, ғайри.

2. **Пешояндҳои номии таркибӣ:**

- а) *изоғӣ*: дар болои, аз болои, ба тарики, ба ҳусуси...
- б) *беизоға*: пеш аз, баъд аз, ғайр аз, ба ҷуз, оид ба, нисбат ба, ба ғайр аз, то ба.

Пешояндҳои сода ба ҷузъҳо чудо нашуда, бо исму калимаҳои исмшуда омада, тобишҳои гуногуни маъноиро ифода мекунанд.

**Машки 83.** Бо пешояндҳои *аз*, *барои*, *назди*, *баъд аз*, *то ба* ҷумлаҳо тартиб дода, ба дафтаратон нависед.

**Машки 84.** Шеърро хонед, пешояндҳои онро нишон дихед.

Эй басо дидам касон шоиртарошӣ кардаанд,  
Шеърро нашнохта, баҳсу талоше кардаанд.  
Ошно нобуда бо дарди замону зиндагӣ,  
З-ошнӣ бо сухан даъвои оше кардаанд.  
Чои бӯса бар руҳи дӯшизай шеъру сухан  
Хомаро аз хомӣ наққоши ҳароше кардаанд.  
Гавҳаре н-ороста бо қомати шеъри Аҷам,  
Гавҳари поки варо сарфи маоше кардаанд.

Гар сухан бояд шарап бахшад ба чашми мардумон,  
Ин касон бар чашми мардум хокпошӣ кардаанд.

*Лоиқ Шерали*



**Савол ва супориши:**

1. Пешояндҳоро бо калимаҳои пахлӯяшон нависед ва гӯед, ки онҳо кадом ҳиссаи нутқанд?
2. Бар чашми мардум хокпошӣ кардан – чӣ маъно дорад?
3. Шеърро аз ёд кунед.

**Машки 85.** Ҳикоятро хонед, калимаҳои ишорашуда чӣ вазифаро адо кардаанд? Кадоме аз онҳо маъно доранд?

Овардаанд, ки дар замони Нӯшервон ду мард ба як мартаба дар маҷлиси ў ҳозир шуданд. Яке бо овози баланд ин байт бихонд:

Некӣ куну ҳам ба некӣ андеш,  
То некӣ туро расад бар пеш.

Он дигаре ин байтро бихонд:

Ту бад мақуну зи бад бияндеш,  
То зуд бадӣ наёядат пеш.

Чун амири одил ин байт бишунид, писанди хотираш афтод, таҳсин карда фармуд, ки то марди аввалро ҳазор динор инъом бидоданд ва марди дуюмро сад дирҳам.

Яке аз бузургон пурсид, ки ё амир, қаломи ишон як маъний дошт, тафовут аз чӣ роҳ аст?

Амир фармуд, ки дар гуфтан тафовут бисёр аст. Қаломи марди аввал ҳама ба лафзи некӣ ва сонӣ ба бадӣ буда, агарчи ҳарду як маъний дошт.

Машхур аст, ки «Ҳарфи бад аз забони бад бошад». Ҳар кӣ некӯтар аст, ҳама ҳарфи некӣ аз забонаш барояд.

Аз китоби «Зарбулмасал ва мақолҳо»



**Савол ва супориши:**

1. Мақсади асосӣ дар кадом ҷумла баён шудааст?
2. Иншое навишта дар он шахсеро тасвир кунед, ки лафзаш хуш аст.
3. Калимаи «бузургон» кадом ҳиссаи нутқ аст?

## § 10. Пешоянди аз

**Машки 86.** Матиро нависед чӣ нақш доштани, пешоянди «аз» –ро маънидод кунед.

Расми ҷаҳон нест ҷаҳон ёфтан,  
Мулк ба инсоф тавон ёфтан.  
Ҳар чӣ ба адл аст, чӣ додат диҳад,  
В-он чӣ на инсоф<sup>1</sup>, ба бодат диҳад...  
Мамлакат аз адл шавад пойдор,  
Кори ту аз адли ту гирад қарор.

*Низомии Ганҷавӣ*



### Савол ва супоришҳо:

1. Мазмуни шеърро ба наср баргардонед.
2. Калимаи «хирадшодкун»-ро аз ҷиҳати соҳт муайян кунед.
3. Фикри шумо дар бораи ин қитъа чӣ гуна аст?

### Пешоянди «аз» чунин тобиши мажбӯри дорад:

1. **Макон** – Аз Самарқанд ба Тошканд меравам. Парвиз аз хона баромад.
2. **Аз чӣ соҳта шудан** – Ин хона аз хишти пухта соҳта шудааст.
3. **Ибтидои замон** – Устуҳонаш гашта саҳт аз қӯдакӣ бо ширӣ ту.
4. **Сабаб** – Барфҳо аз гармӣ об шуданд. Ман аз хондаи ў осуда гаштам.
5. **Муқоиса** – Аз марворид донаи гандум қиматтар аст.
6. **Сарчашмаи амал** – Аз дӯст як ишорат, аз мо ба сар давидан.

**Машки 87.** Ба нақша нигоҳ карда, ба ҳар як тобиши пешоянди «аз» ҷумлаҳо тартиб диҳед ва нависед.

Тобиши маконӣ			Тобиши предметӣ		
Гузаргоҳи амал аз пул гузаштан	Баромадгоҳи амал аз хона ба ромадан	Ибтидои масоҳат аз Самарқанд сар шудани роҳ	Аз чӣ соҳта шудан аз тахта соҳта шудани дар	Муқоисаи предметҳо Ҷаъфар аз Парвез қалонтар аст	Ибтидои замон аз соати ҳашт сар шудани дарс

## §11. Пешоянди ба

**Машки 88.** Чүмлахоро хонед ва мүқоиса карда фикратонро баён кунед.

1. Раҳмон аз саёҳат баргашт.  
Раҳмон ба саёҳат рафт.
2. Шаҳло китобашро аз ман гирифт.  
Шаҳло китобашро ба ман дод.
3. Ақл кўр бошад, аз дидай бино чӣ фоида?
4. Ба бародарам хат навиштам.

### Пешоянди «ба» чунин тобишҳои маънай дорад:

**1. Сўй ва самт** – Бародарам ба дехаи Богибаланд рафт. Ба баландӣ баромадем.

**2. Муносибати ашё ба ашёи дигар** – Ҳикояро ба бародарам нақл кардам.

**3. Мақсад ва таъинот** – Ба хондан меравем. Вай ба тулӯи Офтоб мунтазир шуд.

Дар асарҳои бадей пешоянҷҳои бар, дар ба чои ба меоянд: Гар бар сари нафси худ амирӣ, мардӣ (*A. Рӯдакӣ*). Мақола бо забони тоҷикӣ навишта шуда буд.

**Машки 89.** Даҳ мисол нависед, ки пешоянди аслии ба сўй ва самтро ифода карда бошад.

**Н а м у н а :** **Ман фардо ба Тошканд меравам.**

**Машки 90.** Матнро хонед ва мулоҳизаатонро баён кунед. Пешоянди «ба» чӣ гуна тобиши маънай дорад?

Бузургмехро пурсиданд, ки аглаҳонро ба чӣ адаб бояд кардан?

Гуфт: «Ба навоҳт доштан андар даруни парда». Гуфтанд: «Бандагонро бо чӣ адаб бояд кард?» Гуфт: «Ба кор фармудан, чандон, ки токат доранд». Гуфтанд: «Хасисонро ба чӣ адаб бояд кард?» Гуфт: «Ба хорӣ доштан, то қадри хеш бидонанд.» Гуфтанд: «Озодагонро ба чӣ адаб бояд кард?», Гуфт: «Ба ҳоҷат раво кардан».

Ҳам аз ў пурсиданд, ки ҷавонмард кист? Гуфт: «Он ки бубахшад ва ёд наоварад». Гуфтанд: «Чаро ки мардумон аз баҳри мол хештан ҳалок кунанд?» Гуфт: «Аз баҳри он ки

пиндоранд, ки хоста<sup>1</sup> беҳтар аз чизҳои дигар аст ва надонанд, ки он чӣ хоста аз баҳри он бояд, беҳтар аз хоста бувад». Ва гуфтанд: «Чизе ҳаст азизат аз ҷон, ки мардумон аз баҳри вай бидиҳанд ва бок надоранд?» Гуфт: «Аз ҷон азизтар се чиз аст: дину кин ва роҳат аз паси саҳтӣ».

Ҳам аз ӯ пурсиданд, ки донишро ва саҳоватро ва шучоатро чӣ орояд? Гуфт: «Донишро ростишу саҳоватро тозарӯй<sup>2</sup> ва шучоатро авф кардан, чун зафар ёбад».

*Муҳаммад Ғаззолӣ*

## § 12. Пешоянди дар

**Машқи 91.** Зарбулмасалхоро хонед ва гӯед, ки пешоянди «дар» чӣ вазифа дорад.

1. Дар ҷӯйи ноканда об намеравад.
2. Дар тобистон ғами зимистонро бояд ҳӯрд.
3. Тилло дар оташ, одам дар меҳнат маълум мешавад.

**Пешоянди дар ҷунин тобишҳои маънӣ дорад:**

1. **Макон** – Бахтро **дар** бозор нафрӯшанд.
2. **Замон** – Падараш **дар** зимистон ба деха рафт.
3. **Ба коре машғул будан** – Занон «дар» пахтачинӣ машгуланд.

Чӣ дар назм ва чӣ дар наср баъзан ба ҷои пешоянди «дар» «андар» меояд:

Ки андар ҷаҳон суди беранҷ нест.  
Касеро, ки коҳил бувад, ганҷ нест.

*Абулқосими Фирдавсӣ*

**Машқи 92.** Матнро нависед ва вазифаи пешоянди «дар»-ро бо тобишҳояш шарҳ дихед.

Овардаанд, ки дар бое булбуле дар шоҳи дарахте ошёне дошт ва ҷаману бое бо овози худ ғарра буд. Чун фасли баҳор рафту ҳазон даромад, булбул дар бое омад, на ранги гул диду на бӯи сунбул шамид ва аз бенавоӣ аз наво фурӯмонд. Булбули гурусна ба дарюза (гадоӣ) пеши мӯр рафту гуфт:

- Чӣ шавад, агар имрӯз каромат кунӣ, ки аз гуруснагӣ мемирам.

Мұр гуфт:

– Намедонистій, ки «хар баҳореро хазоне ва ҳар роҳеро поёне» бошад.

*Аз китоби «Зарбулмасал ва мақолҳо»*



**Савол ва супориши:**

1. Аз ин ҳикоят чӣ ҳулоса баровардед?
2. Магар дар чомеа ба булбул монанд одамоне ёфт мешаванд?

**Машки 93.** Байтхоро шарх дода, тобиши пешоянди «андар»-ро муайян кунед.

Сухан монад андар ҷаҳон ёдгор,  
Сухан беҳтар аз гавҳари шоҳвор.

\* \* \*

Мақун бад, ки бинӣ ба фарҷом бад,  
Зи бад гардад андар ҷаҳон ном бад.

\* \* \*

Ба кор андар андеша бояд нахуст,  
Бад-он то шавад эмину тандуруст.

*Абулқосими Фирдавсӣ*



**Савол ва супориши:**

1. Байтхоро ба наср баргардонед.
2. Дар байти аввал «аз» чӣ гуна тобиши маънай дорад?

**Машки 94.** Тобиши маънии пешояндҳоро муайян карда, дар дафтаратон нақшаро пур кунед.

Пешоянди дар		Пешоянди ба	
Мисолҳо	Тобиши маънӣ	Мисолҳо	Тобиши маънӣ
дар Самарқанд дар хона дар навиштан дар Шаҳло дар як моҳ		ба Самарқанд ба хона ба навиштан ба Шаҳло ба муддати як моҳ	

**Машки 95.** Зарбулмасалҳоро маънидод карда, вазифаи пешоянди «бо»-ро гӯед.

1. Бо асал гуфтан даҳон ширин намешавад.

\* \* \*

2. Бо бадон кам нишин, ки дармонй.

\* \* \*

3. Бо дили пок маро чомаи нопок равост,  
Бад мор онро, ки дилу диди палид асту палашт<sup>1</sup>.

*Абӯабдуллоҳи Рӯдакӣ*

\* \* \*

4. Бо моҳ шинӣ, моҳ шавӣ,  
Бо дег шинӣ, сиёҳ шавӣ.

### Шарҳи лугат:

Палашт – нопок, олуда

Пешоянди «бо» чунин тобишҳои маънӣ дорад:

1. Ҳамроҳӣ – Ман бо падарам омадам.
2. Воситай иҷро – Дастанро бо оби хунук шустам.
3. Замонӣ – Бо дидани ин ҳол ҳандон шуд.

**Машқи 96.** Зарбулмасалҳоро нависед ва вазифаи пешоянди бо-ро маънидод кунед.

1. Бо бадон бад бошу бо некон накӯ,  
Чои гул гул бошу чои хор-хор.
2. Бо об задан аз ҳам чудо намешавад,  
Обу оташ ба ҳам якҷо намешавад.
3. Бо сухани ширин мор аз хонааш мебарояд.
4. Бо як гул баҳор намешавад.
5. Марги бошараф бех аз зиндагии пурмазаммат.



### Савол ва супоришҳо:

1. Зарбулмасалҳоро шарҳ дихед.
2. Нақле нависед, ки моҳияти яке аз зарбулмасалҳоро фаро гирифта бошад.
3. Дар мисоли охирин «бо» магар пешоянд шуда мествонад?

## § 13. Пешоянди барои

**Машқи 97.** Шеърро хонед ва мавзӯи онро муайян кунед. Гӯед, ки пешоянди «барои» чӣ вазифа дорад?

Барои ҳурмати мӯйи сафедаш,  
Ки ҳар тораш чу як роҳи сафед аст.  
Барои дил, дили оинавораш,  
Ки аз ҷашму нигоҳи ў падид аст.  
Барои хотири шеъраш, ки онро  
Ба роҳи хеш болу пар намудам.  
Барои шеъри мардумошнояш,  
Ки аз он шеъри худро сар намудам.  
Барои ҳиммати номи баландаш,  
Баландиҳои чун ҷарҳи баринаш.  
Барои хоккориҳои покаш,  
Таҳаммулнокии ҳамчун заминаш...

*Муъмин Қаноат*



**Савол ва супоришҳо:**

1. «Дили оинавор» чӣ маъноро ифода мекунад?
2. Дар шеър қадом тавсифшавандаро пайдо кардед?
3. Қадом пешоянд муродифи «барои» аст?

**Машки 98.** Ба ҷои нуқтаҳо пешоянҷои мувофиқ гузошта, матнро хонед ва тобишҳои маънои онҳоро муайян созед.

МО ҲОЛО ДАР БОРАИ ҲОСИЯТИ ТАБОБАТИИ ЗАРДОЛУ ХЕЛЕ ХУБ МЕДОНEM. ЗАРДОЛУ МОДДАХОЕ ДОРАД, КИ ҚОДИР АСТ ... ОРГАНИЗМ НАМАКҲОИ ЗАРАРОВАР, АЗ ҶУМЛА РАДИОАКТИВИРО ҲОРИЧ СОЗАД. НАТРИЙ, МАГНИЙ, КАЛИЙ, ФОСФОР, СУЛФУР, КАЛСИЙ, ОҲАН, МИС, СУРБ, МАРГАНЕС, КОБАЛТ, ФТОР, ЙОД – ИН ҲАМА МАВОДИ МИНЕРАЛИИ ЗАРДОЛУ МЕБОШАД, КИ ... ФАҶОЛИЯТИ МУЪТАДИЛИ ЧИСМИ ОДАМ НИҲОЯТ ЗАРУРАНД. МАҒЗИ ДОНАИ ЗАРДОЛУ ... ТАБОБАТИ БЕМОРИҲОИ НУҚСИ ДИЛ, ҲАТАРИ МЕҶДА, КСЕРОФОТАЛМИЯ ҲОСИЯТИ ХУБ ДОРАД. ЗАРДОЛУ... ҲОЧАГИИ ҲАЛҚ МЕВАИ ФОИДАВАР АСТ. ҲАТТО АЗ ПЎСТЛОҲИ ОН РАНГУ ДОРУ, АНГИШТИ АКТИВӢ ИСТЕҲСОЛ МЕКУНАНД. ҶУБИ САХТИ ОН АЗ ЧӮБИ ДУБ КАМ НЕСТ ВА ... НАЧЧОРӢ ҲАМ ХУБ КОР МЕОЯД.

... МИНТАҚАҲОИ КӮҲСОР ПАРВАРИШИ ЗАРДОЛУ ХЕЛЕ МУВОФИҚ АСТ. ВАЙ ДАР САНГЗОРҲО, ДАР САНГЗАМИНҲОИ ВОДИҲО ВА АКСАР ДАР ОН ҶОҲОЕ МЕРӯяд, КИ САБЗОНДАНИ ДИГАР ДАРАХТ ГАЙРИИМКОН АСТ ВА ё ФОИДАВАР НЕСТ.



### Савол ва супоришҳо:

1. Дар бораи мевае, ки аҳамияти табобатӣ дорад, нақле нависед.
2. Калимаи «зардолу»-ро аз ҷиҳати соҳт шарҳ дигед.

### Пешоянди **барои** чунин тобишҳои маъниӣ дорад:

1. Мақсад – Аҳмад Махдум ин ҷо **барои** дамгирӣ меомад.
2. Таъниот – Падарам **барои** шумо китоб оварданд.

Пешоянди баҳри ба ҷои **барои** чун муродиф истифода мешавад.

**Машки 99.** Порчаро хонда, маъниидод кунед. **«Баҳри»** қадом пешояндро иваз кардааст?

Нашояд ҳама киштан аз баҳри хеш,  
Ки рӯзахӯронанд аз андоза беш.  
Зи бое, ки пешинагон коштанд,  
Пасояндагон мева бардоштанд.  
Чу кишта шуд аз баҳри мо ҷанд ҷиз,  
Зи баҳри қасон мо бикорем низ.

*Низомии Ганҷавӣ*



### Савол ва супоришҳо:

1. Шеърро ба наср баргардонед.
2. Порчаро маъниидод кунед.

**Машки 100.** Ҷумлаҳоро хонед, пешоянҳои содаро муайян карда, маъно ва вазифаашонро фаҳмонед.

1. Гулбибиро моянамегӯем, ки аз дебо қабо, аз катон пираҳан, аз зарбофт камзӯл, аз маҳмал қалтача, аз фарангӣ сарбанд дошт. (*С. Айнӣ*). 2. Агар лозим бошад, ба мудофиаи модарамон – Ватан тайёрам. (*Ҳ. Карим*). 3. Вай чунон аз дилу ҷон, чунон бо шавку тараб мерақсид, ки ҳама ба шӯр омаданд (*Ҷ. Икромӣ*). 4. Селаи зогон ба пеши шамол болҳои худро кушода, хурсандона болу пар мезаданд. (*А. Шукӯҳӣ*).



### Савол ва супоришҳо:

1. Дар ин матн пешоянди «аз» ва «ба» чӣ гуна маъниӣ грамматикиро ифода кардаанд?
2. Ҷанд ҷумла созед, ки дар он пешоянҳои аслии «ба» ва «аз» иштирок карда бошанд?

## § 14. Пешоянди бе

**Машқи 101.** Зарбулмасалҳоро нависед ва мулоҳизаатонро дар бораи пешоянди «бе» хаттӣ баён намоед.

1. Бе меҳнат роҳат муюссар намешавад.
2. Бе дарди саре нишаста будам,  
Пул додаму дарди сар харидам.
3. Беайб Худост.
4. Бе шамол шоҳи дараҳт намечунбад.

**Пешоянди бе чунин тобишҳо дорад:**

1. Дар амали ҷумла иштирок надоштани касе, ҷизе ва ё ҳодисае. Тадбир бе иштироки донишомӯзони синфи 6 «в» гузашт.
2. Барои амали ҷумла шарт будани иштироки касе ё ҷизе – Бе об зиндагӣ намешавад. Бе қитоб дониш нест.  
Дар адабиёти бадей **бидуни** муродифи пешоянди «бе» шуда меояд:  
Кор **бидуни** шитоб идома мекунад.

**Машқи 102.** Байтҳоро хонда маънидод кунед, вазифаи пешоянди «бе»-ро шарҳ дихед:

Бе заҳмату кор нон намебояд ҳӯрд,  
Як луқма ба ройгон намебояд ҳӯрд.

*Абулқосими Лоҳумӣ*

Бе азми дурусту саъии комил  
Касро нашавад мурод ҳосил.

*Саъдии Шеърозӣ*

Аз он боист ҷандон ранҷ бурдан,  
Ки «бе ранҷе наҳоҳӣ ганҷ бурдан».

*Фаридуddини Аттор*



**Савол ва супоришҳо:**

1. Байти дуюмро ба наср баргардонед.
2. Калимаҳои бедавлат, бегуноҳ, бемор, бекор, бетаҷриба-ро аз ҷиҳати соҳт шарҳ дихед ва гӯед, ки ҷаро пешоянди «бе» якҷоя навишта шудааст.

## § 15. Пешояндҳои то ва ҷуз

**Машқи 103.** Матнро нависед ва тобиши маънои пешояндаҳои «то» ва «ҷуз»-ро муайян созед.

1. То омадани табар кунда меосояд.

\* \* \*

2. То мард сухан нагуфта бошад,  
Айбу ҳунараш нуҳуфта бошад.

*Саъдии Шерозӣ*

3. Аз илм мурод ҷуз амал нест.

\* \* \*

4. То ту дар илм ба амал нарасӣ,  
Олимӣ, фозилиӣ, vale на қасӣ.

*Саноӣ*

**Машқи 104.** Порчай манзумро хонед ва тобиши пешоянди «ҷуз»-ро маънидод кунед.

Ҷуз сари кӯяш мани овораро маскан мабод,  
Булбули бехонумонро ҷой ҷуз гулшан мабод!  
Бар дараш шабҳо сагонро ҷою ман маҳрум аз ӯ,  
Ваҳ, чӣ рӯз аст ин, ки дорам, саг ба рӯзи ман мабод!  
Дигаронро дида равшан гарчи аз мардум бувад,  
Ҷуз ба рӯи он паририӯ ҷашми ман равшан мабод!

*Абдураҳмони Ҷомӣ*



**Савол ва супоришҳо:**

1. Дар байти сеюм «дида» ба қадом маъно омадааст?  
Муродифҳои онро номбар кунед.
2. Ҷуз аз ҷузъ – ҷой фарқ дорад?
3. Қадом пешоянд ҷуз-ро иваз мекунад?

**Машқи 105.** Хонед ва калимаҳои ишорашударо шарҳ дихед.

1. Духтарча **тарафи** маро нишон дода чизе гуфт.
2. Шерзод **сӯи** хона равон шуд.
3. Офтоб самти мағриб шитофт.
4. Мошинае назди дарвоза омада истод.
5. Нашояд, к-одамӣ чун курраи хар  
Чу сер ояд, нагардад **гирди** модар.

*Саъдии Шерозӣ*

**Машки 106.** Аз матн пешояндҳои сода ва пасояндҳоро ёфта, маъно ва вазифаашонро шарҳ дихед.

Пас аз борону барфҳо ва хирагию тирагии дуру дароз ҳаво дина шаб якбора кушода шуд. Осмон чунон соғу бегубор ва аз тобиши моҳи пурраи шаби понздаҳ чунон равшан буд, ки гӯё акнун қусури бедимогиҳои се шабу се рӯзашро баровардан меҳост. Агар бо ташбехи шоирона осмонро қандили азиме тасаввур кунем, моҳи тобонро ба ҷароғи марказии аз ҳама қалонтарини он ва ситораҳоро ба ҷароғчаҳои бешумори атрофаши монанд кардан мумкин буд.

Соат аз даҳ гузашта буд. Аммо бачаҳо ин ҳавои соғи дилкушо ва замини яхбастаи белойро ғанимат шумурда, ба яхмолакпарӣ ва руст-рустакон барин бозихо машғул шуда, вакти хобро ҳам аз хотирашон бароварда буданд. Қалонсолони оилаҳо онҳоро коҳишикунон ба ҳонаҳо даъват мекарданд.

*Абдусалом Дехотӣ*

**Шарҳи лугатҳо:**

1. Коҳиш – танбех додан
2. Аёс – сардии сабук



**Савол ва супоришот:**

1. Тасвири шабро нависанда ба чӣ монанд кардааст?
2. Оё ҳамин ҳолат дар ҳаёти шумоён ҳам рух додааст?

**Машки 107.** Ба ҷои нуқтаҳо аз пешояндҳои дар қавсайн буда мувофиқашро гузоред. Тобиши маънои пешояндҳоро гӯед.

1. ... оши болаззат чойи қабуд айни муддаост.
2. ... Тошканд мерафтем.
3. ... дамидани субҳ гулҳан ҳомӯш гашт.
4. ... ривоятҳо ин деха анорзор будааст.  
(баробари, ҷониби, мувофиқи, баъди)

Баъзан дар асарҳои бадей қалимаҳои пеши, назди, болои, паси, тарафи маъноҳои лугавии ҳудро гум карда, ҳамчун пешояндистифода мешаванд ва бо исму мағҳумҳои исмшуда омада, тобишиҳои гуногуни маънӣ зоҳир мекунанд.

**Машки 108.** Ба нақша нигоҳ карда, тобиши маънои пешояндҳоро ёбед ва нависед.

Пешояндах	Мисолҳо	Кадом тобиши маънӣ доранд?
дар	дар домани Фарғона будан, дар канори дарёи Сир чой гирифтан	дар аҳҳди қадим мавҷуд будан
ба	ба ман гуфтан	ба меҳмонӣ рафтан
аз	аз хона баромадан, аз пагоҳҳ интизор будан, аз хунукӣ ях бастан	аз ҷӯби бед соҳтан
бо	бо падар омадан	бо мошин рафтан
барои	барои дидан омадан	барои бародар овардан
бे	бе шумо иҷро нашудан	бе азми дуруст мурод ҳосил нашудан
то	то омадани падар интизор шудан	то омадани падар интизор шудан
	то Бухоро рафтан	ҷуз ту касе надоштан

## § 16. Пешояндахон таркибӣ

**Машки 109.** Матнро хонед ва пешояндахон таркибиро муайян карда, тобишҳои маъноиашро шарҳ дихед.

Саид Акбар аз Бухоро омад. Ман дар пеши ӯ хат машқуниро сар кардам. Ӯ мувофиқи одати муаллимони хат якчанд ҳарфи арабиро бо қалами ҷалӣ дар когаз калон-калон навишта дод. Дар вакти навиштани ин ҳарфҳо маълум шуд, ки ӯ дар майданависӣ хати хоное дошта бошад ҳам, дар ҷалинависӣ бадҳат будааст. Ва ҳол он ки барои навмашқон сармашқҳои хушхати ҷалӣ-калон лозим аст ва муаллим бояд тарзи навиштани он ҳарфҳоро ба шогирд амалан нишон дихад.

Муаллими ман қашиш ва доманаҳои ҳарфҳои калонро қаҷу килеб карда навишт ва баъд аз он ҷоҳои аз қоида берун баромадаи онҳоро ба нӯги қаламтарош аз дандонҳояш оҳар тарошида гирифта молид, пас аз он бо нӯги қаламтарош оҳарро аз рӯи когаз тарошида гирифт, ки бо он оҳар ҷоҳои барзиёди ҳарфҳо ҳам тарошида шуданд. Баъд аз он бо нӯги қалам аз рӯи қоида ҷоҳои холимондаи ҳарфҳоро сиёҳӣ пур кард. Ба ҳамон тариқа як сарҳате ба вуҷуд омад, ки вайро ҳар кас бинад, муаллимиро айб карда наметавонист.

*Садриддин Айнӣ*

Пешояндҳои таркибӣ аз пешояндҳои аслӣ ва исму зарфҳое таркиб мёбанд, ки маънои лугавиашро қариб гум карда, фақат барои тафсили пешоянд хизмат меқунанд.

Дар пеши ин хона суфаи баланде ҳам буд.

*Садриддин Айнӣ*

Дар паси ҳар гиря охир хандаест,  
Марди охирбин муборак бандаст.

*Ҷалолиддин Румӣ*

Баъд аз як соат навбат ба мо расид.

**Пешояндҳои таркибӣ ба ду гурӯҳ чудо мешаванд:**

1. Пешояндҳои таркибии изофӣ, ки аз пешоянди аслӣ, исм ва изофат иборатанд: ба тарафи, ба сӯи, дар рӯи, дар даруни, дар болои, аз болои, аз ҷиҳати, аз барои, ба муносабати, ба назди...

2. Пешояндҳои таркибии беизофат, ки аз ду пешоянд ва ё аз исму пешоянд иборатанд: доир ба, оид ба, нисбат ба, гайр аз, ба ҷуз, пеш аз, баъд аз, то ба...

**Машки 110.** Матнро хонед ва пешояндҳои онро нишон диҳед.

Рӯбоҳе дар бешае ватан соҳта буд. Сипоҳе дар талаби тӯъма ҳар тараф мегашт. Мурғи хонагие дид, хост то ӯро сайд кунад. Овози табле ба гӯшаш расид. Нигоҳ кард, ба болои дарахт ҷуссае дид қавию фарбех. Аз ӯ овози баланд истимоъ<sup>1</sup> намуд. Қуввати томеаи<sup>2</sup> рӯбоҳ дар ҳаракат омада, аз камини<sup>3</sup> мурғ барҳосту қасди қавиҷусса карда част ба сад меҳнат, ба болои дарахт раҳти<sup>4</sup> худро қашид. Чун пӯстро бидарид, ҷуз бод ҷизе надид. Оташи ҳасрат дар дили рӯбоҳ афтод, оби надомат<sup>5</sup> аз дига борида гуфт:

– Дарег, ба воситаи ин ҷуссаи пурбод сайди ҳалоли ман аз даст рафту аз ин сурати бемаънӣ фоидае ба даст наёмад.

Пас ҳоли инсонро аз лисони<sup>7</sup> ӯ бояд донист. Чунон ки гуфтаанд:

Шиносед мард аз гуфтор, на аз ҷомаву дастор.

*Самандари Тирмизӣ*

**Шарҳи лугатҳо:**

1. Истимоъ намудан – шунидан
2. Томеа – тамаъкорӣ, ҳирс

- || 3. Камин – камингоҳ, шинак  
 4. Раҳт – рафтан, равона шудан  
 5. Оби надомат – ашқ, ашки таассуф  
 6. Лисон – забон




#### Савол ва супоришҳо:

1. Муродифи калимаи «дуҳул» -ро аз матн ёбед.  
 2. «Шиносед мардро аз гуфта, на аз ҷомаву дастор»-ро шарҳ дихед.

**Машки 111.** Матнро бодиққат хонед ва аз рӯи нақша пешояндҳоро аз исму зарфҳо фарқ кунед.

	Зарф ва исмҳо	Пешояндҳо
1.	_____	_____
2.	_____	_____
3.	_____	_____
4.	_____	_____

**Машки 112.** Ба нақша нигоҳ карда, доир ба ҳар як пешоянд ҷумлаҳо тартиб дихед.



**Машки 113.** Ҳикояро хонед ва пешояндҳои онро аз ҷиҳати соҳт ва тобиши маънӣ шарҳ дихед.

Хатибе<sup>1</sup> қарехуссавт<sup>2</sup> ҳудро хушвоз пиндоштӣ ва фарёди беҳуда бардоштӣ.

Мардуми қаря<sup>3</sup> ба иллати ҷоҳе ки дошт, балияташ<sup>4</sup> ҳамекашиданд ва азияташро маслиҳат намедиданд.

То яке аз хутабои он иқлим, ки бо ў адование ниҳонӣ дошт, боре ба пурсиши вай омада буд, гуфт:

– Туро хобе дидам, хайр бод!

Гуфт:

– Чӣ дидӣ?

Гуфт:

– Чунон дидам, ки туро овози хуш буд ва мардумон аз анфоси<sup>5</sup> ту дар роҳат буданд.

Хатиб андар ин лаҳте биандешиду гуфт:

– Ин муборак хобест, ки дидӣ, маро бар айби худ воқиф гардондӣ. Маълум шуд, ки овози ноҳуш дорам ва ҳалқ аз баланд ҳондани ман дар ранҷ. Тавба кардам, ки аз ин пас ҳутба нагӯям, магар ба оҳистагӣ.

*Саъдии Шерозӣ*

#### Шарҳи лугатҳо:

1. **Хатиб** – касе, ки ҳутба меҳонад, воизи ҳутбахон
2. **Карехуссавт** – бадовоз
3. **Каря** – ҷой, макон
4. **Балият** – ранҷу қулфат
5. **Анфос** – ҷамъи нағас, овоз



#### Савол ва супоришиҳо:

1. Порчай манзумро ба наср баргардонед.
2. Ҳикмати хикоят дар чист?

#### Саволҳои тест

1. **Пешояндҳо аз ҷиҳати соҳт ва таркиб ҷанд ҳел мешаванд?**  
а) 3; б) 4; в) 6; г) 5; д) 2;
2. **Аз барои, оид ба, гайр аз ба ғурӯҳи қадом пешояндҳо доҳил мешаванд?**  
а) содда; б) таркибӣ; в) аз; г) барои; д) ба.
3. **Қадом ҳиссаи ёридиҳандаи нутқ барои алоқаманд нағудани қалима, ибора ва ҷумлаҳо хизмат мекунад?**  
а) пешоянд; б) пасоянд; в) пайвандақ; г) ҳиссача; д) нидо.
4. **Пешванди исмоз қадом аст?**  
а) би -; б) бо -; в) но -; г) дар; д) ҳам-
5. **Ба ҷои нуқтаҳои қадом ҷумла пешояниди ба ҷуз мувоғиқ аст?**  
а) Баъд беморро ба он ҷо кӯчонда ба болояш... китфаш бо кӯрпа пӯшонд;

- б) Вай ... як чуфт барзагов ва як таноб замин чизи дигаре надошт.  
 в) ... даҳшати аз одат берун ҳаво гулдууррос зад.  
 г) Мо ... сулҳ мубориза мебарем.  
 д) Одам ... одам фарқ мекунад.

## § 17. Тахлили морфологии пешояндҳо

### Нақшай тахлил:

1. Кадом хиссаи нутқ аст? Маълумоти умумӣ.
2. Аломати морфологӣ: тағиирёбанда.
3. Вазифаи синтаксисӣ.

Мисол:

Уштуре дар сахро чаро мекард ва аз хору хошоки он сахро ғизо меҳӯрд.

### Намунаи тахлил:

Дар пешоянд буда, муносабати байни исму феълро ифода мекунад ва тобиши маконӣ дорад; пешоянди содда, тағиир намеёбад; аъзои ҷумла намешавад (хиссаи ёридиҳандаи нутқ).

## § 18. Пасояндҳо

**Машки 114.** Ҷумлаҳоро хонед ва фарқи маъноии онҳоро шарҳ дихед.

- |                             |                                   |
|-----------------------------|-----------------------------------|
| 1. Ман китоб ҳаридам.       | 1. Ман китобро ҳаридам.           |
| 2. Муаллим ба Шаҳло гуфт.   | 2. Муаллим Шаҳлоро гуфт.          |
| 3. Шерзод омада нишаст.     | 3. Шерзод омадан замон нишаст.    |
| 4. Чанд дақиқа вақт гузашт. | 4. Чанд дақиқа барин вақт гузашт. |

Дар забони тоҷикӣ ду пасоянди аслӣ: -ро ва барин вучуд доранд, ки ҳарду маънои мустақили луғавӣ надоранд. Агар сухан дар бораи мағҳумҳои номуайяне равад, исми ифодакунандаи пуркунанда бо пасоянди -ро меояд. Масалан: китобро хондам. Ҷумлаи мазкурро бе пасоянди -ро низ гуфтан мумкин аст: Китоб хондам. Гӯянда ба мо мефаҳмонад, ки вай умуман бо кадом предмет кордор шудааст.

Агар гӯянда китоби муайянро дар назар дошта бошад, дар ин ҳол номи предмет бо пасоянди -ро оварда мешавад: Ман дарсамро тайёр кардам. Бародарамро дидам.

Пасоянди барин барои ифодаи тобиши маънои монандӣ ва таҳмин хизмат мекунад.

То ниқоб аз чехра андозӣ чу гул, дар пойи ту  
Мекунам фарӯд ҳар шаб то сахар булбул барин.

*Шамсиҷдин Шоҳин*

Пасоянди қатӣ (катӣ) бештар дар гуфтугӯй истеъмол ме-  
шавад ва ҳамчун пешоянди бӯ барои ифодаи тобиши маънои ҳамроҳӣ ва воситаи иҷро хизмат мекунад. Ман бародарам қатӣ омадам. Ҳезумро табар қатӣ кафондам.

**Машқи 115.** Мисолҳоро хонед ва ба имлои пасоянди «-ро» эътибор дихед?

1. Ман ҳам дигар дар пайи тафтиши ҳароҷот нағаштам (Чунон ки дар боло гуфтам, дар он Сарой ҳиндӯҳои судхӯр менишастанд. Ман материали бобҳои «қарзи ҳиндӯ» ва «ҳиндӯҳои салланок»-и «Доҳунда»-ро – қисми дуввум, боби 16 ва 17 – дар он вақт омӯҳтам). 2. Ду байти Бедилро аз вай шунидам, ки ҳанӯз аз дили ман таъсири онвақтааш нарафтааст.
3. «Ҷаллодони Бухоро»-ро дубора кор кардам. (*С. Айнӣ*).
4. Падарам ўро аз ҳад зиёд дӯст медорад (*П. Толис*).
5. Ман ҳама ҷоро панҷ панҷаам барин медонам. 6. Ман ўро дар нигоҳи дилбоҳтагон, дар шеъру суруд ёфтам (*С. Гулҷеҳра*).

**Машқи 116.** Матнро хонед ва гӯед, ки пасоянди «-ро» кадом вазифаҳоро адо кардааст.

Суҳбати мову Ҳайрат дар аввали мулоқот монанди дӯстони дерина гарм шуд ва ўз ман шеъри худамро пурсид. Ман ҳам ибо накарда ба ўз як шеъри худро, ки ҳамон сол ба муносибати сайри гули сурҳ ва ба сабаби нарафта монданам ба он сайр бо таҳаллуси «Айнӣ» навишта будам, нишон додам. Ин ҳамон шеър буд, ки дар вақти эҷод карданаш ба Шарифҷон Маҳдум нишон дода будам ва ўз вайро бе тасҳҳо таҳсин намуда, ҳатто дар бораи аз они ман будани он шеър шубҳа карда буд.

Хайрат он шеърро баъд аз хонда шунавондани ман ба дасти худ гирифта, дубора бо мулоҳизаҳои дуру дароз хомӯшона мутолиа қарда, баъд ба ман бо овози баланд хонда, камбудиҳояшро нишон дода, дубора кор карда ба-ромаданамро маслиҳат дод.

Хайрат ҳам дар он мулоқот аввалин якчанд ғазали худро аз ёд хонда ба ман шунавонд ва ба муносибатҳое, ки дар рафти сӯҳбат мебаромаданд, қасидаҳои чилбайтӣ ва панҷоҳбайтии устодони гузаштаро бе ҳеч даккаҳӯрӣ ва мулоҳиза аз ёд хонда медод. Аз ин хислаташ маълум ме-шуд, ки ў қувваи ҳофизаи фавқулоддае дорад.

*Садриддин Айнӣ*



**Савол ва супоришҳо:**

1. Дар ҳусуси мулоқоти аввалинатон бо дӯсти хеле наздиқатон иншое нависед.
2. Таъбири маънои «Мулоқот гарм шуд»-ро чӣ тавр мефаҳмед?
3. Имлои пасояндҳоро шарҳ дихед.

Дар асарҳои бадей пасояндҳои **ҳамон (ҳамоно), инҷониб, замон (замоно), эътиборан, пеш, қабл, дина, сар карда** ва гайраҳо истифода мешаванд. Онҳо асосан, хоси забони гуфтугӯй буда, дар асарҳои бадеии давраи мо истеъмол гаштаанд.

**Машқи 117.** Ҷумлаҳоро нависед ва вазифаи калимаҳои ишо-рашударо шарҳ дихед.

1. Ман як ҳафта боз аз дарстайёркунӣ маҳрум мондам. (*С.Айнӣ*).
2. Аз ҳатми донишгоҳ инҷониб бо Гулмоҳ вонахӯрдаам.
3. Рӯз сафед шудан ҳамон ба кор мебаромаданд (*С.Айнӣ*).
4. Чанд сол ин тараф дар ин ҷо пири солҳӯрдае нишаста, ба мардум хизмат мекунад.
5. Аз ҳамон рӯз сар карда падари ман ба назарам хеле калон намуд (*С.Айнӣ*).

**Саволҳои тест:**

1. Дар қадом радиф пасвандҳои қасбу кор омадаанд?  
а) Тасвиргар, химоятгар, сурнайҷӣ, чинакҷӣ.

- б) Анорзор, майсазор, Ҳиндустон, хористон.
- в) Пайғамбар, олим, нависанда, рассом.
- г) Мошиначӣ, подачӣ, пардозҷӣ, қайҷӣ.

**2. Пасвандхое, ки маконро ифода кардаанд, дар қадом қатор дуруст омадаанд?**

- а) Тошканд, Фарғона, Сурхондарё.
- б) Мактаб, хона, кӯча, майдон.
- в) Санъаткор, коҳмадӯз, хиштрез.
- г) Баҳористон, тутзор, шаҳристон

### § 19. Пайвандакҳо

**Машқи 118.** Зарбулмасалу мақолҳоро хонед ва мулоҳизаатонро дар бораи вазифаи калимаҳои ишорашуда гӯед.

Агар тарсӣ аз хатар, накун орзуи сафар.

\* \* \*

Агар асп тозист, як тозиёна бас аст.

\* \* \*

Агар ганҷ ҳоҳӣ, ранҷ бар.

\* \* \*

Ранг бину ҳол пурс.



#### Савол ва супоришиҳо:

1. Дар қадом ҷумлаҳо пайвандак аъзоҳои чидаро пайвастааст?
2. Дар ҷумлаи панҷум -у қадом вазифа ва тобиши маънӣй дорад?
3. Пайвандаки агар дар ҷумлаи аввал чӣ маъноро ифода кардааст?

**Машқи 119.** Матнро хонда, хулосаатонро муҳтасар баён соzed ва вазифаи калимаҳои ишорашударо шарҳ дихед.

Ҳафтум: Аҷзу<sup>1</sup> заъфи<sup>2</sup> худ зоҳир кардӣ ва он даъворо, ки ман ин корро ба рифқу<sup>3</sup> талаттуф<sup>4</sup> пардозам, ба поён нарасонидӣ ва аблაҳтарини мардум он аст, ки фитнаи хубтаро бедор кунад ва муҳимме, ки ба сулҳу мулоимат тадорук<sup>5</sup> пазирад, ҳоҳад, ки ба ҷангӯ ҳушунат<sup>6</sup> аз пеш барад.

Димна гуфт:

– Магар ту нашунидӣ, ки гуфтаанд: «Коре, ки бо ақл барнаёд, девонагие дар ў бибояд».

*Аз «Анвори Сүҳайли»*

**Шарҳи лугатҳо:**

1. Ачз – нотавонӣ, очизӣ
2. Заъф – сустӣ, бекувватӣ
3. Рифқ – меҳрубонӣ, нармӣ
4. Талаттуф – лутф, дилнавозӣ
5. Тадорук пазирифтан – тадбир кардан
6. Хушунат – дуруштӣ, дағалӣ



**Савол ва супоришҳо:**

1. Ба ҳикоят чӣ ном гузоштан мумкин аст?
2. Аз мазмуни ҳикоят чӣ хулоса мебароред?
3. Мазмуни зарбулмасалро чӣ тавр мефаҳмедин?

**Пайвандакҳо ҳиссаҳои ёридиҳандаи нутқ буда, барои алоқаи байни қалимаҳо, ибораҳо, қисмҳои чумлаҳои мураккаб ва чумлаҳои алоҳида хизмат мекунанд.**

Пайи маслиҳат маҷлис оростанд,  
Нишастанду гуфтанду бархостанд.

*Абулқосими Фирдавсӣ*

Адибон ва фозилону донишмандони дар забон гуногун авсофи Ибни Синоро кардаанд.

Гӯянд: сабр кун, ки туро сабр бар диҳад,  
Оре, диҳад, валек ба умри дигар диҳад.

*Абӯмансури Дақиқӣ*

Агар модараши шир пухтан ҳоҳад, ҳезумро ба сари оташ-  
дон ў меовард (*С.Айнӣ*).

**Пайвандакҳо тағиیر намёбанд ва аъзои чумла шуда на-  
метавонанд.** Онҳо чун пешояндҳо муносибатҳои гуногуни  
нахвӣ (маънӣ)-ро ифода мекунанд.

**Машки 120.** Ба ҷои нуқтаҳо пайвандакҳои мувоғиқ гузошта ҳикоятиро нависсд.

Ҳакиме писаронро панд ҳамедод, ҷонони падар, ҳунар омӯзед. ... мулку давлати дунё эътиимодро нашояд ва симу зар дар сафар маҳалли хатар аст: ё дузд ба як бор бибарад, ё хоча ба тафориқ бихӯрад. ... ҳунар ҷашмаест зоянда ... давлатест поянда. Ва агар ҳунарманд аз давлат бияфтад,

гам набошад, ки хунар дар нафси худ давлат аст: ҳар чо ки равад, қадр бинаду дар садр нишинад ... бехунар лукма чинаду сахтӣ бинад.

*Саъдии Шерозӣ*

**Шарҳи лӯғатҳо:**

1. Эътимод – бовар кардан, такя кардан
2. Тафориқ – кам-кам, қисм-қисм
3. Нафси худ – табиатан, аслан



**Савол ва супоришҳо:**

1. Муносибати шумо ба ин нукта чӣ гуна аст?
2. Калимаи «Хунарманд»-ро аз ҷиҳати соҳт муайян кунед ва чанд калимае гӯёд, ки ҷузъи дуюми он *манд* бошад.
3. Ҳикоятро маънидод кунед.

**Машқи 121.** Шеърро хонед, пайвандаки мураккабро муайян кунед ва гӯёд, ки қадом пайвандак бо ду шакл навишта шудааст?

Баҳор омад, зи умрам боз як соли дигар бигзашт,  
Тамоми зиндагӣ оҳиста аз пеши назар бигзашт.  
Ба мисли гӯшту нохун ҳамеша бо Ватан будам,  
Агарчи нисфи умри беҳтаринам дар сафар бигзашт.  
Ватан, дар ҳар кучо омад ба сар форам ҳавои ту,  
Ман аз он сӯйи уқёнус бишнидам садои ту,  
Агарчи дар миён тӯфону мавчи баҳрҳо буданд,  
Вале омад ба гӯши ман садои рӯдҳои ту.  
Ба вақти бозгаштан чун расидам бар ҳудудат ман,  
Зи сар то по шудам мафтуну шайдои намудат ман,  
Нишастан дар замини ту, паридам дар ҳавои ту,  
Ба овози дурудат ман, ба оҳангӣ сурудат ман.  
Агарчи борҳо афтодам аз ёру диёрам дур,  
Ба сайёҳӣ маро карданд гарчи дӯстон машхур.  
Вале ман дар ҳама чо, дар ҳама кунҷу канори даҳр,  
Ҳамеша бо Ватан будам, ҳамеша бо Ватан масрур.

*Мирзо Турсунзода*

**Шарҳи лӯғатҳо:**

1. Даҳр – дунё
2. Масрур – хурсандӣ, хушбахтӣ



### Савол ва супориши:

1. Фикри М. Турсунзодаро дар бораи Ватан муҳтасар баён намоед.
2. Шумо дар бораи Ватан чӣ фикр доред?
3. Банди якуми шеърро аз ёд кунед.

## § 20. Соҳти пайвандакҳо

**Машқи 122.** Ҷумлаҳоро нависед ва пайвандакҳои онҳоро аз ҷиҳати соҳт шарҳ дихед.

Амир Ҳайдар азбаски дар табъаш фисқу фасод муставлӣ буда, дар муддати андак ҳам доди айшу комрониро дода.

*Аҳмади Донии*

Дарвеш ангуште аз хирвори намак бардошта, ба даҳон ниҳоду гуфт:

– Ба шоҳ бигӯед, агар манзур намак аст, ангушт намак аст ва зирвор ҳам намак аст.

*аз «Достонҳои амсол»*

Пеш аз он ки мо ба ин саволаш ҷавоб диҳем, лампаро аз пеши мо бардошта гирифта бурд (*С.Айнӣ*).

**Машқи 123.** Порчаро хонед, пайвандакҳои онро ёбед.

1. Падар, ки ҷони азизаш ба лаб расид, чӣ гуфт?

Яъне насиҳати ман гӯш дор, ҷони азиз:

Ба дӯст, гарчи азиз аст, рози дил макшой,

Ки дӯст низ бигӯяд ба дӯстони азиз.

\* \* \*

2. Ҳар бад, ки ба худ намеписандӣ,

Бо қас макун, эй бародари ман.

Гар модари хеш дӯст дорӣ.

Дашном мадех ба модари ман.

*Саъдии Шерозӣ*



### Савол ва супориши:

1. Ибораи «ҷони азизаш» аз «ҷони азиз» чӣ фарқ дорад?
2. Порчаро дуюмро ба наср баргардонида нависед ва онро маънидод кунед.

**Машки 124.** Бо пайвандакҳои таркибии аз сабаби ин ки, аз сабаби он ки, бо вуҷуди он ки, пеш аз ин ки, сарфи назар аз ин ки, сарфи назар аз он ки, мисли ин ки чумла тартиб дода, имло-яшро фаҳмонед.

**Намуна:** Мисли ин ки ҳамаи хурдтаракон бародари ҳамтани худро дида бошанд, аз дидори ман шод гардид (*С. Улугзода*).

### § 21. Хелҳои пайвандакҳо

**Машки 125.** Матнро хонед ва пайвандакҳои онро муайян кунед.

Темурмалик аз аввал медонист, ки як душмани пурзӯри монанди Чингизро Ҳучанд ба танҳои шикаст дода нест карда наме-тавонад. Лекин ватандӯстӣ ўро маҷбур мекард, ки то дар бадан ҷон ва аз ҷон рамақе дорад, вазифаи аз тарафи Ватан ба гарданаш гузошташударо адо намояд, то ки дар пеши модари азиз – Ватан ҳоин ва оқи модар ба шумор направад ва дар таърих номи ўбо лаънат ва нафрат ёд нашавад. Ўин нуктаро ба хубӣ медонист, ки агар Ватан аз даст рафта поймоли суми аспони душман шавад, ўзинда намемонад ва агар зинда монад ҳам, бономусона ва қаҳрамонона дар сафи ҷангӣ мудофиаи Ватан қушта шудан ҳазор бор аз он гуна зиндагонии сарпастона, асирона ва беномусона беҳтар аст. Бинобар ин ўқарор дод, ки ба ҳар роҳе, ки бошад, ба қадри қувват ва имкон дар мудофиаи Ватан қӯшиш намояд.

*Садриддин Айнӣ*

**Пайвандакҳо аз рӯи вазифа ба ду гурӯҳ ҷудо мешаванд:**  
**Пайвандакҳои пайвастқунанда ва тобеъқунанда.**

1. Пайвандакҳои пайвастқунанда ва, -у (-ю, -ву), аммо, vale, лекин, балки, ҳарчанд, ё, ё ин ки, ё... ё аъзоҳои чида, чумлаҳои содаи таркибӣ, чумлаҳои мураккаби пайваст ва чумлаҳои алоҳидаро бо ҳам мепайванданд. Аз дуру наздик садои сурудхонӣ, ҳаёҳуи ким-кадом касон ва беором чирик-чириқкунии гунчишкҳо ба гӯш мерасиданд (*Ф. Ниёзӣ*). Ҳама ҳавлиҳои деха аз рег пур буд ва нақшай боми баъзе хонаҳо ҷо-ҷо намоён мегардид.

**2. Пайвандакҳои тобеъкунанда (ки, чунки, зеро, зеро ки, агар, вакте ки, барои он ки, бо нияти он ки)** як чумларо дар чумлаҳои мураккаби тобеъ ба чумлаи дигар тобеъ мегардонанд. Вақте ки рӯз сафед шуд, Хайбар хотирчамъ шуда, ба боми дӯконхонаи падарам мебаромад (*С.Айнӣ*). Дилам хост, ки ситораро ба кафам гирифта, бо он бозӣ кунам (*Б.Ортиқзода*).

Пас, агар хирад дорӣ, хунар омӯз, ки хирад бе хунар тане бувад, бечома ва шахсе бесурат (*Унсурулмаолии Кайковус*).

**Машки 126.** Матнро хонед ва мавриди истеъмоли пайвандаки ва -ро муайян кунед. Гӯёд, ки пайвандаки ва дар аввали чумла чӣ гуна навишта шудааст?

Бо мардуми нодон сухбат макун. Хоса бо нодоне, ки пиндорад доност. Ва сухбат ҷуз бо хирадмандон мадор, ки аз сухбати некон мардум некном гардад.

Набинӣ, ки равған аз кунцид аст. Валекин чун равғани кунцидро бо бунафша ё бо гул биомезӣ, ҷанд гоҳ бо гул ё бунафша бимонад, аз омезиши равған бо гул ё бунафша ӯро равғани кунцид нагӯянд, равғани гул ё бунафша гӯянд.

Ва сухбати некон ва кирдори неконро сипос машав ва фаромӯш макун. Ва ниёзманди хешро бар сар мазан, ки вайро ҳамон ранҷу ниёзмандӣ тамом бувад.

Чаҳд кун, то сутудаи оқилон бошӣ ва нигар, то сутудаи ҷоҳилон набошӣ.

*Аз «Қобуснома»*

#### Шарҳи лугат:

1. **Пиндоштан** – тасаввур намудан
2. **Ниёзманд** – эҳтиёҷманд
3. **Носутуда** – рафтари ношоиста; бад, нописанд



#### Савол ва супориҷҳо:

1. Ба фикри шумо хирадманд кист?
2. Барои чӣ аз сухбати одамони бад дур шуданро на-висанде пешниҳод мекунад?
3. Дар зиндагӣ оё шумо бо ҳамин гуна касон воҳӯрдаед?

## § 22. Пайвандакҳои пайвасткунанда

**Машки 127.** Матнро хонед ва вазифаи пайвандакҳои ишора-шударо шарҳ дихед.

1. Аз яке чүб ҳаме минбару дор ояд.
2. Барои күр торику равшан яkest.
3. Барои дүстон чонро фидо кун,  
**Валекин** дүст аз душман чудо кун.
4. Ба илм **агар** амал накунӣ, шохи бебарӣ.
5. Ё сухан дониста гӯй, эй марди оқил, ё хомӯш.
6. Ё харро пеши бор, ё борро пеши хар бар.

**Пайвандакҳои пайвастқунанда аз рӯи маъно ба се ғурӯҳ ҷудо мешаванд;**

**1. Пайвандакҳои пайиҳам:** ва, -у (-ю, -ву) буда, барои ба ҳам пайвастани аъзоҳои чида ва ҷумлаҳои мустақил ҳизмат мекунанд: Ӯ як байт ҳонд ва ман ба ўҷавоб додам (*С.Айнӣ*).

**2. Пайвандакҳои ҳилофӣ:** аммо, вали, лекин ва ҳол он ки буда, ҳабари ҷумла ва ё ҷумлаҳои мустақилеро бо ҳам мепайванданд, ки амал ва ҳолати онҳо бо ҳам муҳолифанд: Ман туро ҷустуҷӯ кардам, аммо наёфтам.

Дар баъзе мавридҳо пайвандаки -у метавонад ба вазифаи пайвандакҳои ҳилофӣ истеъмол шавад: Ҳофиз манаму бародарам меҳонад. Ҳофиз манам, вали бародарам меҳонад.

**3. Пайвандакҳои ҷудо ё, ё ки, ё ин ки** буда, аъзоҳои ҷумла ва ҷумлаҳои мустақилеро бо ҳам мепайванданд, ки аз амалҳои ба онҳо мансуб бояд яке афзалтар ё имконпазир дониста шавад: Ман ба назди шумо равам, ё ин ки шумо ба назди ман биёед.

**Машки 128.** Рубоиҳоро хонед. Пайвандакҳоро муайян карда, тарзи навишташонро фаҳмонед. Сипас, шакли пуррашро рӯ ба рӯ нависед

Пеш аз ману ту лайлу наҳоре<sup>1</sup> будаст,  
Гарданда фалак бар сари коре будаст.  
Зинҳор, қадам ба хок оҳиста ниҳӣ,  
К-он мардумаки ҷашми нигоре будаст.

Аз омадану рафтани мо суде ку,  
В-аз тори вучуди буди мо пуде ку?  
Аз оташи ҷарҳ ҷашми покони вучуд  
Месӯзаду хок мешавад, дуде ку?

Афсұс, ки номаи чавонй тай шуд,  
В-он тозабаҳори зиндагонй дай<sup>2</sup> шуд.  
Он мурғи тарағ, ки номи ў буд шабоб<sup>3</sup>,  
Афсұс, надонам, ки кай омад, кай шуд.

Умари Хайём

**Шархи лугат:**

1. **Лайлу наҳор** – шабу рұз
2. **Дай** – зимистон
3. **Шубоб** – чавонй



**Савол ва супориши:**

1. Рубоии якумро аз ёд кунед ва маъни онро шарх дихед.
2. Мардумаки чашм чӣ маъно дорад, онро шарх дихед

**Машки 129.** Порчай шеъриро нависед ва ба зери пайвандакҳо хат кашида, вазифаи онхоро баён кунед.

Дашти васею бояни латифу ҳавои хуш,  
Сахрою ҷангалу ҷаману қӯҳу лолазор,  
Аз ҳар канор ҷашма равон асту обшор,  
Ҳар сӯ баланд замзамаю нолаю ҳурӯш...  
Ҷатри сафеду сабзу гулобию аргувон  
Бар сар кашида чилвакунон ҳар тараф қатор.

Пайрав Сулаймонӣ

**Машки 130.** Порчаро хонед, оё -у ва -ю-ро бо ва иваз кардан мумкин аст?

1. Хирадманд донад, ки покию шарм,  
Дурустию ростию гуфтори нарм.  
Бувад ҳӯи покон ҷе ҳӯи малак,  
Ҷӣ андар заминӣ, ҷӣ андар фалак.

\* \* \*

2. Сухан заҳру позаҳру гарм асту сард,  
Сухан талху ширину дармону дард.

Абӯшакури Балхӣ



**Савол ва супориши:**

1. Гуфтори нарм ҷаро хоси хирадмандон аст?
2. Дар мавзӯи сухани гарму сард ва ё сухани талху ширин нақле нависед.
3. Порчай дуюмро маънидод намоед.

**Машқи 131.** Ба чои нуқтаҳо пайвандакҳои мувофиқро гузоред ва хелҳои онҳоро муайян кунед.

1. Абӯалӣ ... Ҷузҷонӣ дар майдон пайдо шуданд.
2. Дар канори ҷӯ се ҷанори азими сабз ... ҳуррам сар ба фалак қашидаанд.
3. Абӯалӣ ... Ҷагонӣ ҳам оғӯш ба оғӯш шуда бо ҳам видоъ намуданд ... баъд донишманд ҳомӯшона ҳамроҳи Ҷузҷонӣ тез-тез қадам монда рафт (*С. Улугзода*).
4. Сабр талҳ аст ... бари ширин дорад.
5. ... ба гапи калон даро, ... ба гапи хурд.
6. ... ба зорӣ, ... ба зӯрӣ, ... ба зар.

**Машқи 132.** Ҷумлаҳоро нависед ва вазифаи пайвандакҳоро шарҳ дихед.

1. Соат ҳашт шуд, аммо муаллим ба дарс наомад.
2. Мавлон каланд мезад, вале фикраш ба фарзандаш банд буд.
3. Он замини шудгор набуда, балки дарёи Зарафшон ях баста будааст.
4. Дев бо одам наёmezад, матарс,  
Бал битарс аз одамони девсор.

*Саъдии Шерозӣ*

5. Дониш андар дил ҷароғи равшан аст,  
В-аз ҳама бад бар тани ту ҷавшан аст.

*Абӯабдуллоҳи Рӯдакӣ*

**Машқи 133.** Аз рӯи нақша ҷумлаҳо тартиб дихед ва сабаби гузоштани аломати китобатро шарҳ дихед.

1. ... ва ...
2. ... вале ...
3. ... ё ...
4. ... аммо ...
5. ... лекин ...
6. ... -у ...

## § 23. Пайвандакҳои тобеъқунанда

**Машқи 134.** Порчаро хонед ва пайвандакҳои онро нишон дихед.

1. Шаҳло китобро гирифта дид, ки дар навиштан саҳв накардааст.

2. Ман баодоб хоҳам шуд, чунки одоб накӯтарин хислати инсон аст.

3. Агар сесад забон донӣ, фузун нест.

Ҳама рӯзе ба кор ояд, забун нест.

Надонӣ гар забони давлати худ,

Пушаймонӣ надорад оқибат суд.

*Саидагмади Аҷзӣ*

4. Ба гуфтан туро гар хатое фитад,

Зи зарбат фузунат бимоланд гӯш.

В-агар дар набиштан хатое кунӣ,

Сарат чун қалам дур монад зи дӯш.

*Масъуди Саъди Салмон*

**Пайвандакҳои тобеъкунанда дар ҷумлаҳои мураккаби тобеъ омада, як ҷумларо бо ҷумлаи дигар алоқаманд месозанд.** Ин пайвандакҳо мувофиқи маъною вазифаашон ба навъҳои зерин: замону тарз, мақсаду сабаб, мақсаду шарт, хилофу макон чудо мешаванд.

**Замон** – вақте ки, то вақте ки, баъд аз он ки, то даме ки, даме ки, ки ... – Вақте ки Амир Музаффар Савдоро ба дарбор кашида, ба худ надим (ҳамсухбат) қарор додааст, ахволаш хеле бад шудааст (*С.Айнӣ*).

**Тарзи амал** – ба тарзе ки, дар ҳолате ки, бе он ки ...

– Бибиоиша то як ҳафта, бе он ки овозе баланд кунад, чун мӯйӣ оташдида ба худ мепечид (*С.Айнӣ*).

Ниҳоят С.Айнӣ ҳамроҳи якчанд вакилон, дар ҳолате ки бо як нафари онҳо гарму ҷӯшон гуфтугӯ мекард, ба бино доҳил шуд (*С.Улугзода*).

**Мақсад** – то ки, барои он ки, аз баҳри он ки...

– Одамон омаданд, то чӣ гуна будани чойро бубинанд.

Шарт – агар, агар ки, ба шарте ки...

Сухан аз ҳофизи ширинсухан шунав, Собир,  
«Агар рафиқи шафикӣ, дурустпаймон бош!»

*Собири Ҳамадонӣ*

**Сабаб** – азбаски, чунки, зоро, модоме ки ...

Азбаски дар ин ҷо ҳозир об баровардан мумкин нест, ба кишити лалмӣ маҷбур шудем (*С.Айнӣ*).

**Хилюф** – агарчи, гарчанде ки, бо вүчүди он ки ...

– Агарчи сухан зар аст, сукут гавхар аст. Агарчи шукуфа аз мева пештар аст, қадру мартабаи ҳар кадом муқаррару муайян аст.

Аз «Бадоөз-ул-вақоөз»

**Машки 135.** Ба чои нүктаҳо пайвандакҳои мувоғиқ гузашта, вазифаи онхоро муайян кунед.

Талаба дар мадрасаҳои Бухоро ... пул дошта бошад, хучраеро харида чойгир мешуд. ... ба харидани хучра пуллаш нарасад, хучраеро истиқоматгарав мегирифт. Маънии истиқоматгарав ин аст, .... талаба ба соҳибхучра, масалан, ҳазор ё се ҳазор танга дода, дар хучраи вай чойгир мешуд. Соҳиби хучра аз он маблағ ба тариқи тичорат .... судхӯрӣ фоида мебурд, гаравдех ё гаравгар хоҳад, маблағ ва хучра ба соҳибонаш гардонда шуда миёнашон кушода мегардид. ... талаба ба гарав гирифттан ҳам қодир набошад, ба тарзи зиёфат, ё бо ягон роҳи дигар ба соҳиби хучра манфиати моддӣ расонда, дар хучраи вай истиқомат мекард. Баъзан мешуд ... муллоҳои хучрадори бесавод бо шарти ба худашон дарс хондан ба талаба хучра медоданд ... ба воситаи ин гуна шогирдони харида номи муллой бароварда ба мансаби илмӣ мерасиданд, ҳеч набошад аз «туҳмати бесаводӣ» халос мешуданд.

Садриддин Айнӣ

**Машки 136.** Шеърро хонед ва маънидод кунед. Пайвандакҳоро аз рӯи хелҳояшон ба ду сутун нависед.

Рӯй дар қоидай эҳсон<sup>1</sup> кун,  
Зоҳиру ботини худ яксон кун.  
Яқдилу яқчиҳату якрӯ<sup>2</sup> бош.  
В-аз дурӯёни чаҳон яксӯ бош.  
Аз каҷӣ хезад ҳар чо халалест,  
«Ростӣ-растӣ» некӯ масалест.  
Рост чӯ, рост нигар, рост гузин,  
Рост гӯ, рост шунав, рост нишин.  
Тир агар рост равад, бар ҳадаф аст,  
В-ар равад каҷ, зи ҳадаф бартараф аст.  
Рав ракамҳои «алиф», «бе», бинигар  
Ки алиф аз ҳама бошад бартар.

Рав бинеҳ тахтай абчад<sup>3</sup> ба канор,  
Ки дарояд алиф аввал ба шумор.  
Гар сабаб чӯяд ҳикматталабе,  
Нест чуз ростӣ онро сабабе.

*Абдураҳмони Ҷомӣ*

**Шарҳи лугатҳо:**

1. **Тахтай абчад** – лавҳае, ки дар рӯи он ҳарфҳоро навишта меомӯзанд
2. **Эҳсон** – некӯй, лутфу марҳамат, карам, ато
3. **Якру** – соғдил



**Савол ва супоришиҳо:**

1. Дар талаффузи калимаҳои яқдилу якру чӣ гуна ходисай забониро пай бурдед?
2. Таъбири «бар ҳадаф аст» -ро шарҳ дихед.
3. Муродифи калимаи «дурӯй» -ро номбар кунед.

**Машки 137.** Ҳикоятро хонед, пайвандакҳои онро шарҳ дихед.

Аз баҳри рӯзи ид Султон Маҳмуд хильъати<sup>1</sup> ҳар касе таъян мекард. Чун ба Талҳак расид, фармуд, ки полоне биёред ва бад-ӯ дихед. Чунон карданд. Чун мардум хильъат пӯшиданд, Талҳак он полон дар дӯш гирифт ва ба маҷлиси Султон омад, гуфт:

– Эй, бузургон! Инояти Султон дар ҳаққи мани банда аз ин ҷо маълум кунед, ки шумо ҳамаро хильъат аз ҳазина фармуд до-дан ва ҷомаи хос аз тани худ барканд ва дар ман пӯшонид.

*Убайди Зоконӣ*

**Шарҳи лугатҳо:**

1. **Хильъат** – ҷома
2. **Полон** – тӯқими ҳар



**Савол ва супоришиҳо:**

1. «Талҳак» -ро дар ҷои шумо чӣ мегӯянд?
2. Мақсади ҳикоят дар қадом сатр ифода ёфтааст?

**Машки 138.** Матнро нависед, шарҳ дихед, ки пайвандаки «ҳол он ки» ба қадом гурӯҳи пайвандакҳо дохил мешавад. Соҳти онро муайян кунед.

Деҳқоне дар Исфаҳон ба дари хонаи Хоча Баҳоуддини соҳибдевон рафт. Ба ҳоҷасаро гуфт, ки ба ҳоҷа бигӯй, ки Ҳудо берун нишастааст, бо ту коре дорад. Бо ҳоҷа бигуфт. Ба эҳзори<sup>1</sup> ў ишо-рат кард. Ҷун даромад, пурсид, ки ту Ҳудоӣ?

Гуфт:

– Оре!

Гуфт:

– Ҷӣ гуна?

Гуфт:

– Ҳол он ки ман пеш деҳҳудо ва боғхудо ва хонахудо будам. Нуввоби<sup>2</sup> ту деҳ ва боғ ва хона аз ман ба зулм бистуданд, ҳудо<sup>3</sup> монд.

#### Шарҳи лугатҳо:

1. Эҳзор – ҳозир кардан, даъват намудан
2. Нуввоб – ҷамъи ноиб, ҷонишинҳо
3. Ҳудо – соҳиб



#### Савол ва супоришҳо:

1. Пешоянди бо ба ҷои қадом пешоянд омадааст?
2. Калимаҳои деҳҳудо, боғхудо, хонахудоро аз ҷиҳати соҳт муайян кунед.

**Машки 139.** Матнро хонда, ҷумлаҳои пайвандақдорро на- висед ва қадом хели пайвандак буданашро шарҳ дихед.

Ҳамин ки ба ҳавлӣ Сангин Полвон даромада омад, дар ҷехраи марду зан табассум гул кард. Ин пирамард аз ҳафтод гузашта бошад ҳам, бардаму ҷолок ва хеле ширикору базлагӯй буд. Вай марде буд газгӯшти миёнақад, дасту гардани серрагупай ва риши тор-тораи дароз дошт. Мардум ба дурӯғпардозӣ ва мазоқҳои ў одат карда буданд. Вай ба ғапҳои дурӯғу бофтаҳояш ҷунон ҷомаи ҳақиқат мепӯшонд ва ҷунон рангу бор медод, ки як шахси бори аввал бо ў дар суҳбат нишаста аз нақлҳои вай мабҳут мегашт. Ҳама медонистанд, ки Сангин Полвон одами дилсозу бекина аст. Шӯҳию дурӯғгӯҳояш ба касе зарару зиён намеоранд.

*Мөҳмон Бахти*



### Савол ва супориши:

1. «Табассум гул кард» -ро чӣ тавр мефаҳмед?
2. Ишоёе нависед ва дар он шахсеро бо хислатҳояш тасвир намоед.

**Машқи 140.** Байтҳоро хонед ва вазифаи пайвандақҳоро шарҳ диҳед.

1. Агар дашном фармой в-агар нафрин, дуо гӯям,  
Чавоби талҳ мезебад лаби лаъли шакархоро.

*Хофизи Шерозӣ*

2. Сифатат баски беҳадду ҳисоб аст,  
Фақат тасвири хуснат сад китоб аст.

*Мирзо Турсунзода*

3. Бинӣ агараш миёни мардум,  
Мардонагиаш баҳо надорад.

*Мирзо Турсунзода*

4. Мезанад хасм, гар ки ту ўро назаниӣ,  
Меканад решаат, ар решай ўро наканиӣ.

*Абулқосим Лоҳумӣ*



### Савол ва супориши:

1. Шаклҳои дигари пайвандақҳоро номбар кунед.
2. Имлои онҳоро дар ёд нигоҳ доред.

**Машқи 141.** Ҷумлаҳоро нависед, гӯед, ки пайвандақи кадом ҷумлаҳоро иваз кардан мумкин аст.

1. Агар Одинаро ба даст дароварда натавонанд ҳам, аз ин кампир ниқори худро мегиранд (*С.Айнӣ*).

2. Акнун пушаймонӣ суде надошт, чунки тир аз камон бар хато часта ва мурғи матлаб аз даст рафта буд (*С.Айнӣ*).

3. Барои он ки ў фарзанди кадом кас будани худро донаш, ҳақиқати ҳолро ба худи ў фаҳмондем (*С.Айнӣ*).

4. Дар он ҷо аҳволам бад буд, барои он ки бисёрии хидмат аз фурсат ва тоқати ман зиёд буд (*С.Айнӣ*).

**Машқи 142.** Ҷумлаҳоро хонед, пайвандақҳои ишора шударо аз ҷиҳати соҳт шарҳ диҳед.

1. **То** шамол набошад, шохи дарахт намечунбад.

2. **Азбаски** ишораҳои дасташ садо надоштанд, ба поящ полро тӯққӣ зада ҳам мемонд.
3. **Дар холате ки** нонро оҳиста-оҳиста меҳоид, ду чашмашро аз лунҷҳои Қорӣ намеканд.
4. **Вақте ки** онҳо меҳостанд аз ҷой бархезанд, аз кӯча садои пойи асп шунида шуд.

## § 22. Тахлили морфологии пайвандакҳо

### Нақшани тахлил:

1. Кадом ҳиссаи нутқ аст? Маълумоти умумӣ.
2. Аломатҳои морфологӣ;
3. Аз ҷиҳати соҳт;
4. Пайваст ё тобеъ;
5. Тағиیر намеёбад;
6. Вазифаи синтаксисӣ.

**Мисол:** Ятим роҳ мерафт, аммо намедонист, ки ба кучо меравад (С.Айнӣ).

### Намунаи тахлил:

**Аммо** пайвандак буда, қисмҳои ҷумлаи мураккабро алоқаманд мегардонад; аломатҳои морфологиаш: пайваст, тағиир намеёбад ва аъзои ҷумла намешавад. Аз ҷиҳати соҳт содда.

**Ки** пайвандак аст ва ҷузъҳои ҷумлаи мураккабро бо ҳам тобеъ менамояд; аломатҳои морфологиаш: тобеъ, тағиир намеёбад, аъзои ҷумла намешавад, содда мебошад.

## § 25. Ҳиссачаҳо

**Машки 143.** Ҷумлаҳоро хонед ва муқоиса карда гӯед, ки онҳо аз ҳам чӣ фарқе доранд.

1. Ман он сол дар оилаамон ба ҷои падар, ба ҷои модар кор мекардам.

Ман он сол дар оилаамон ҳам ба ҷои падар, ҳам ба ҷои модар кор мекардам.

2. Мо ба манзил рафта ҳобида, пагоҳонӣ ба сайргоҳ омадем.

МО ба манзил рафта ҳобида, боз ба сайргоҳ омадем.

3. Ҳаминҳо ғазалҳои домуллои ақаат, – гуфт ва ба ҳондани онҳо даромад.

Ана ҳаминҳо ғазалҳои домуллои ақаат, – гуфт ва ба ҳондани онҳо даромад.

4. Албатта, аз девона ранцидан дуруст нест, ба ҳоли вай раҳмам омад.

Албатта, аз девона ранцидан дуруст нест, ҳатто ба ҳоли вай раҳмам омад.

**Машқи 144.** Ҷумлаҳоро нависед, гӯед, ки қалимаҳои ишора-шуда чиро ифода мекунанд.

1. **Охир**, дар ин шахри мусофири, бекасӣ, бе пул чӣ кор мекунӣ (*С. Улугзода*).

2. **Ҳа, дарвокеъ**, қариб буд, ки аз ёдам барорам (*С.Айнӣ*).

3. Меҳмонон ҳамагӣ пароканда шуда рафтанд ва дар хона танҳо хешовандон монданд.

4. Рӯзе Маҳдум қадаре сурх шуда аз ман пурсид:

– Магар ту ҳар рӯз нонро аз пули худат харида меой?

– **Ore**, – гуфта тасдиқ кардам ман (*С.Айнӣ*).

**Ҳиссачаҳо ҳиссаи номустақили нутқ буда, ба қалима, ҷумла ва ба тамоми баён тобишҳои гуногуни маъни мебахшанд.** Ҳиссачаҳо аз пешоянду пайвандакҳо, ки вазифаи грамматикро анҷом медиҳанд, фарқ мекунанд.

Ҳиссачаҳо имконияти ахборро баланд бардошта, нуткро анику ифоданок ва муассир мегардонанд. Ин ҳусусияти онҳо дар маъни луғавиашон нуҳуфтааст. Бо ёрии ҳиссачаҳо ҳодисае анику равшан гашта, тобишҳои шубҳаю тааҷҷуб ва ҷудою инкор ифода мейбанд. Онҳо тағиیر намеёбанд ва аъзои ҷумла ҳам намешаванд.

**Машқи 145.** Матнро ҳонед, вазифаи ҳиссачаҳоро шарҳ дигед.

Ба китобхона пирамарди ҳамидақомат – Шаҳиди Ҳаттот дохил шуд, ки ӯро дар боми пастаки ҳавлии Абӯалӣ дида будам.

– Ҷагонӣ! – фарёд кард вай ҳоло аз остона надаромада.

– Ба Ҳудо, ки ту пайғамбар будай!

Нигоҳбони китобҳо қад рост карда, ба гуфтори дӯсташ гӯш андохт.

- Имрӯз пагоҳӣ он бача – писари Абдуллоро дастгир карда, кашон-кашон ба боргоҳ бурданд.
- Ҳа, оқибат ба даст афтод гӯй!
- Бале, бале. Маълум шуд, ки бо табобати худ ба подшоҳ зарар расондааст.
- Магар ман нағуфта будам? – овози Чагонӣ тантана пайдо кард. – Ман гуфта будам, ки агар ии бача дар ҳамин синну сол ба донишмандӣ шуҳрат ёфта бошад, ин аломати он ки вай фиребгар аст.

*Сотим Улугзода*

**Ҳиссачаҳо аз ҷиҳати соҳту таркиб содда ва таркибӣ ме-шаванд.**

Ҳиссачаҳои аслии бале, наход, оё, магар, ҳатто, фақат, танҳо, -ку, -а, ҳам чӣ... чӣ, на ... на ва амсоли инҳо содда мебошанд.

Ҳиссачаҳое, ки аз ду ва зиёда калимаҳо таркиб ёфтаанд, таркибӣ мебошанд: ҳатто ки, наход ки, аз афташ, ана ҳамин, майлаш-куя.

**Машки 146.** Ба ҷои нуқтаҳо ҳиссачаҳои ҳо, бале, оре, не, на гузашта, ҷумлаҳоро нависед.

1. ... дилатонро танг карда нашинед ҳам мешавад, ман намеравам. 2. Сокина дигар ... ба гапи модараш ва ... ба насиҳатҳои падараш гӯш мекард, вай танҳо фикри ба Тошканд рафта хондан дошту ҳалос. 3. ... ин таклифи маъқул, – гуфт аз байнӣ ҷанговарон касе. 4. ... ўватандӯсти ҳақиқӣ буд. 5. ... баъди дуруст шудан ҳам бояд шумо ду моҳ дам гиред, – таъқид кард дуҳтур.

**Машки 147.** Матнро хонед, ҷумлаҳои ҳиссача доштаро ба дафтаратон нависед. Имло ва тобиши маънои ҳиссачаи – мӣ ва – дия-ро фаҳмонед?

... Дар зиндагии ин ду хонавода дигаргуние, ки модарон интизораш буданд, рӯй надод. Ин ҳомӯшии ногаҳоние, ки аз ихтиёри кампирон берун буд, онҳоро ба танг меовард. Аммо ин ҷо ҷорае надоштанд. Фарзандон бошанд, гӯё қасдан аз ин хусусҳо ҳеч даҳон намекушоданд. Ниҳоят, модари Олимҷон тоқат карда натавонист. Рӯзе дар сари дастурхон:

– Писарам, чим шиштан қатӣ кор мешавад-мӣ? Пагоҳ ҳамроҳи холаат боз ба ҳавлии Зебинисоино равем – мӣ, мегӯям?! – гуфт.

– Хайр, саросема нашав, бува, мешуд – дия охир! – гуфт Олимҷон ба ҷавобаш бепарвоёна. Вақте ки дастурхонро ғундоштанд, ба модарааш таъкид кард, ки ба ҳавлии ҳеч кас ба ҳостгорӣ наравад ва ба ҷашмаки пур аз ашки бибиаш нигоҳ карда, ба қӯча баромада рафт (*X. Karim*).



#### Савол ва супоришот:

5-то мисол нависед, ки ҳиссачаи – *мӣ* ва – *дия* истифода шуда бошад.

**Машки 148.** Матнро хонед ва ғӯед, ки сухан дар бораи чӣ меравад. Ҳиссачаҳоро аз рӯи соҳт шарҳ дихед.

Маро боз суханони Салимбобо, ки гуё худ ба худ гап мезад, ба худ овард.

– Барои дарахтзор кардани ин талу теппаҳо одамон ҳуни ҷигар шудаанд. Охир, то кай ба замини водӣ мечаспем. Бояд қӯҳу доманакӯҳҳоро ҳам обод кунем...

Як вақтҳо дар дастарҳони ҳама бодому ҷормағз, тутмавизу шинӣ медиҳӣ. Ҳоло чӣ? Саду як хел қанд, курс.

– Хайр, ин магар бад аст?

– Бад не, хуб аст. Аммо сад набошад ҳам, ҷои бодому ҷормағз, тутмавизу шинниро гирифта наметавонанд. Ин меваҳо қуввати дилу меъдаанд ва ба саду як дард давоянд. Барои ҳамин ҳам мегӯям, ки доманакӯҳҳоро обод карда, бодому ҷормағз, пистаю тут, току нок шинонem. Агар илоҷаш намебуд, гапи дигар буд. Охир, илоҷаш ҳаст-ку?

– Каму беш шуда истодааст, – гуфтам Салимбоборо тарафдорӣ намуда, – оҳиста-оҳиста аз ин ҳам зиёдтар мешавад.

– Агар муносибатамон ба табиат ҳамин хел бошад, – гуфт пирамард бо таассуф ҷавонони лолачинро дар назар дошта, – ҳароб мешаваду обод не. – Ва бо ҳамон оҳангӣ таассуфомез ба ман рӯ оварда илова кард: – Медонӣ, додар, ҳамагӣ 40–50 сол пеш дар ин талу теппаҳо ҷунон дарахт бисёр буду ҷунон гиёҳҳои шифобаҳше мерӯиданд, ки аз саховати табиат ҳайрон мемондӣ. ...

*Иноят Насриддин*

## § 26. Хелҳои ҳиссача

**Машки 149.** Матиро хонда, чумлаҳои ҳиссачадорро нависед ва аз рӯи тобиши маъно ба хелҳо чудо кунед.

- Ба хаёлам санъаткор буд.
- Санъаткор? Не-е, худаш гуфт-ку, ҳисобчӣ!
- Наход?
- Ҳар кӣ бошад, хушбахт будааст.
- Эҳ, ман агар вай барин навохта метавонистам.
- Ба мӯйсафед чӣ гуфт, шунидӣ?
- Не ...
- Дар ҳақиқат думбурашинос будааст.
- Бехуда нагуфтаанд: қадри зар заргар бидонад, қадри гавҳар гавҳарӣ.
- Рости гап, агар овозашонро намешунидам, он думбураҳо ба ман асло маъқул намешуданд.

*Самтор Турсун*

**Ҳиссачаҳо аз рӯи маъно ва вазифа ба хелҳои зерин чудо мешаванд:**

**Саволӣ:** магар, оё, наход, -мӣ, -чӣ.

**Таъкидӣ:** ҳатто, ҳам, хоҳ ... хоҳ, гоҳ ... гоҳ, на ... на.

**Тасдиқӣ:** ҳа (ҳо), бале, оре, хуб (ҳӯш), хайр.

**Инкорӣ:** не, на.

**Қувватдиҳанда:** мана, -ку, -дия, э.

**Маҳдудӣ:** фақат, танҳо.

Ғайр аз ин, як қатор ҳиссачаҳои дигар низ ҳастанд, ки орзу (кошкӣ ...), таҳмину зарурат (мабодо, эҳтимол), монандкунӣ (ғӯё), таклифу далолат (канӣ, чӣ) ва ғайраро ифода ме-кунанд. Кошкӣ, имрӯз борон наборад. Мабодо Содик наояд. Ба синф даройӣ-чӣ.

**Машки 150.** Бо ҳиссачаҳои модомки, кошкӣ, бигузор (*бигзор*), мабодо, рафту (*раваду*), ҷумла тартиб диҳед ва қоидай маъмули имлоиашро ғӯед.

**Намуна:** Кошкӣ, ман ҳам аз тест баҳои баланд мегирифтам.

**Машки 151.** Ба ҷои нуқтаҳо ҳиссачаҳои мувофиқро гузошта, ҷумлаҳои нависед.

– ... ў дар хона монда буд.  
– Ман намеравам, гуфтам ...!  
– Имрӯз ба саёҳат мерафтем....  
– ... Қосим дар ин байн наменамуд.  
– Дар вакти ҳарфчинӣ ў .... як ҳарфро партофта наме-  
равад.  
– .... он манзараҳои зебо.

(-ку, мана, ҳатто, –дия, фақат, танҳо)

**Машки 152.** Порчаро хонед, аломатҳои китобатии ба  
хиссачаҳо марбутуро шарҳ дихед.

– О, бачем, чӣ ин чо меистӣ? Биё, хона дароем, – равон  
шуд пиразан. – Биё, шери момош. Ҳа, номата напурсиdam  
.... Маъруфҷон. Номи хуб доштӣ.  
– Холаҷон, ба шумо ташвиш мешавад. Мо ба хонаи  
Абду-мачид равем, – гуфт Ҳуршед узромез.  
– Не, намемонам. Мо бегона неstem. Ману очаат апаву  
хоҳар барин будем. ... овози пиразан ларзиду дар ҷашмо-  
наш ашк ҳалқа зад.  
– Як бор остонаи мани пири бекас ҳам қадами меҳмони  
азиза бинад.

Ҳуршед ба писараши нигарист. Маъруф ишора кард, ки  
меди-роянд.

Эҳсон Субҳон

Хиссачаҳои -миӣ, -ку, -дия, -а, чӣ бо дефис навишта меша-  
ванд. Ин хиссачаҳо асосан дар услуби гуфтугӯй истифода  
мешаванд.

**Машки 153.** Порчай манзумро ифоданок хонда маънидод  
кунед ва чӣ нақш доштани хиссачаҳоро шарҳ дихед.

Эй забон, ту бас зиёни мар маро,  
Чун туй гӯё, чӣ гӯям мар туро.  
Эй забон, ҳам оташу ҳам хирманий,  
Чанд ин оташ дар ин хирман занӣ?  
Дар ниҳон ҷон аз ту афғон мекунад,  
Гарчи ҳарчи гӯиаш он мекунад.  
Эй забон, ҳам ганчи бепоён туй,  
Эй забон, ҳам ранчи бедармон туй.

Хам сафиру худъай<sup>4</sup> мургон туй,  
Хам балису<sup>5</sup> зулмати куфрон<sup>6</sup> туй.

*Чалолиддини Румӣ*

**Шарҳи лугатҳо:**

1. **Худъа** – макр, ҳила
2. **Балис** – макру фиреб
3. **Куфрон** – носипосӣ



**Савол ва супоришҳо:**

1. Байти дуюмро ба наср баргардонед.
2. Ганҷи бепоён ва ранҷи бедармон номидани забонро чӣ тавр мефаҳмедине?
3. Пайвандаки байти охирро ёфта, муайян созед, ки аз ҳиссача чӣ фарқ дорад?

**Машқи 154.** Ҷумлаҳоро хонед ва ҳиссачаҳоро аз ҷиҳати ҳелҳояшон муайян созед.

1. Ҳуб, агар ҳар қадомашонро ба як пуштаи ҷудогона баранд-ҷӣ.
2. Ҳамин вақт ба кӯча баромада як давр зада оем-ҷӣ?
3. Биё, Дохунда ба сари хирман биравем.
4. Охир, аввал тар кардан ва байд аз он ҳушконидани пахтаҳо чӣ маънӣ дорад? (*С.Айнӣ*).

**Машқи 155.** Порчай шеъриро хонед ва вазифаи ҳиссачаҳоро муайян созед.

На хун дар дил, на дар ҷашм об монда,  
На ҳуш дар сар, на дар тан тоб монда.  
На андар рӯзи равшан ҳисси бедор,  
На шоми тира ҳоли хоб монда.

*Абулқосим Лоҳумӣ*

**Машқи 156.** Матнро хонед, ҳиссачаҳои тасдиқии хоси нутқи адабиро муайян кунед. Вазифа ва тобиши маънии онро фаҳмонед.

Фирдавсӣ ба андеша рафту гуфт:

– Оре, ҳазрат, ҳақ ба шумост, вале ба ҷавони покдил ва он духтари маъсума раҳми кас меояд. Ҳуд надониста, бо ҳукми табиати башарӣ ва бо дили соғ ба кӯи сарбаста

даромада саргардон монданд. Афсӯс. – Сукут кард, ба ёдаш қиссаи Зол ва Рудоба омад. – Дар замонҳои қадим, пеш аз зуҳури ислом, издивоҷ дар мавриди ихтилофоти мазҳаб мамнӯй набуда, ё ки бо фармони шоҳ раво мешудааст. Мисол қиссаи Зол ва Рудоба аст, ки ровиён ба мо хабарашро доданд. Ва банда онро дар «Шоҳнома» назм кардам. Дар оғоз шаҳаншоҳ Манучехр издивоҷи Золи зардуштӣ ва Рудобаи бутпарастро манъ кард, vale ҳарони иҷоза дод. Метавон гуфт, ки ишқ ба мазҳаб голиб омад, vale дар замони мо як чунин ҳодиса, албатта, берун аз имкон аст.

Аскофӣ аз афти кор ба ёд овард, ки бо меҳмон ҳанӯз аҳволпурсӣ накардааст, – охир ўро як ҳафта боз нахида буд. Аҳволпурсикунон пайдарҳам якчанд суолро қатор кард:

– Кайфу ҳол? Дильтанг нашудед? Бағдодро хуб тамошо кардед? Ба зиёрати Тоқи Кисро ҳам рафтед?

– Оре, аз марҳамати ҳазрат...

*Аз романи «Фирдавсӣ»-и С. Улугзода*



#### Савол ва супоришҳо:

1. Кайфу ҳол чӣ маъно дорад?
2. Дар бораи Тоқи Кисро чӣ медонед?

### § 27. Тахлили морфологии ҳиссаҳаҳо

#### Накшай тахлил

1. Кадом ҳиссаи нутқ аст?
2. Аломатҳои морфологӣ:
  - а) Тобишҳои иловагӣ.
  - б) Тағиیر намеёбад.
3. Вазифаи синтаксисӣ.

Мисол:

Дар ҳона танҳо хешовандон монданд.

#### Намунаи тахлил

**Танҳо** – ҳиссаҳа аст, аломатҳои морфологиаш: а) тобиши маҳдудӣ дорад, б) тағиир намеёбад, в) аъзои ҷумла шуда наметавонад ва ба савол ҷавоб намешавад.

**Машки 157.** Аз ҳиссаҳои зерин истифода бурда ҷумлаҳо тартиб дихед.

ана	хатто
танҳо	находки
магар	то хатто
-чӣ	ҳам

**Машки 158.** Порчаи шеъриро хонда чӣ нақш бозидани ҳиссачаҳоро баён намоед.

Кардаме дар хоки кӯйи дӯст маъво<sup>1</sup>, кошкӣ,  
Судаме<sup>2</sup> руҳсори худ бар хоки он по, кошкӣ.  
Омадӣ берун зи кӯйи сарви боло, кошкӣ,  
Бурқаъ<sup>3</sup> афгандӣ зи рӯйи оламоро, кошкӣ.  
Дидаме дидори он дилдори раъно, кошкӣ,  
Дида равшан кардаме з-он рӯйи зебо, кошкӣ.

*Алишери Навоӣ*

#### Шарҳи лугатҳо:

1. **Маъво** – ҷойгоҳ, макон
2. **Судан** – молидан
3. **Бурқаъ** – ҷашмбанд, парда



#### Савол ва супоришҳо:

1. «Кардаме маъво» -ро боз чӣ тавр ифода кардан мумкин?
2. «Дида равшан кардан» чӣ маъно дорад ва онро дар забон чӣ мегӯянд?
3. Агар порчаро бидуни «кошкӣ» хонем, чӣ гуна ҳодиса рӯй медиҳад?

### § 28. Нидо

**Машки 159.** Ҷумлаҳоро бо қалимаҳои ишорашуда ва баъд аз он бидуни онҳо хонед ва гӯед, ки онҳо аз ҳам чӣ фарқ меқунанд.

1. – **Хайр**, галабон беадабӣ карда бошад ҳам, шумо гузашт кунед, Мирзо (*С. Улугзода*).
2. **Бай-бай, хайрият**, ки ҳақиқат ошкор шуд! (*С. Улугзода*).
3. **Ҳой**, Восеъ! Ин чӣ масҳарагӣ аст, ки ин мардум меқунанд?! – бонг зад Ҳочӣ Яъқуб (*С. Улугзода*).
4. **Афсӯс**, ин хона хеле хурд аст. Ва намешавад дар он панҷ миллиард суратакро чой дод (*М. Солеҳ*).

5. **Дареғо**, бехабар аз хеш бозигаре мохир шудааст.  
(*M. Солеҳ*).

**Нидо калимаҳои тағиیرнаёбанд буда, барои ифодаи ҳаяҷон ва иродау майлу ҳоҳишу орзу хидмат мекунад.** Нидо гурӯҳи маҳсуси ҳиссаи нутқро ташкил медиҳад.

Он ҳиссаи нутқе, ки барои ифодаи ҳаяҷону ҳиссиёти гуногун хизмат мекунад, нидо ном дорад.

**Ваҳ**, чӣ хуш медамид насими баҳор. **Хой** мардум, об ба ромад, об!

Дар ҷумлаи якум **ваҳ** ҳисси шавқу фараҳро мефаҳмонад.  
Дар ҷумлаи дуюм ҳой даъватро ифода мекунад.

Нидоҳо аъзои ҷумла намешаванд.

Нидоҳо бештар дар гуфтугӯ истифода мешаванд. Онҳо дар асарҳои бадеъ ҳангоми муколамаи персонажҳо мавриди истифода қарор мегиранд.

**Машқи 160.** Абёти зерро хонед ва маънидод кунед. Нидоҳо чӣ гуна ҳиссиётро мефаҳмонанд.

1. Дӣ<sup>1</sup> гуфт табиб аз сари ҳасрат, чу маро дид,  
Ҳайҳот, ки дарди ту зи қонуни шифо рафт.

\* \* \*

2. Марҳабо, эй пайки<sup>2</sup> муштоқон<sup>3</sup>, бидех пайгоми дӯст,  
То қунам ҷон аз сари рағбат фидои номи дӯст.

\* \* \*

3. Эй лабат оби ҳаёту эй қадат сарви чаман!  
Эй рухат ҳуршеди ховар в-эй ҳатат мушки<sup>4</sup> Хутан<sup>5</sup>!  
Ҳамчӯ абрӯят ба ҷашми ман кам ояд моҳи нав,  
Чун лаби лаълат намебошад ақиқ<sup>6</sup> андар Яман<sup>7</sup>.

*Ҳофизи Шерозӣ*

#### Шарҳи луғатҳо:

1. **Дӣ** – дирӯз, рӯзи гузашта
2. **Пайк** – хабаррасон, қосид
3. **Муштоқон** – шавқмандон, ошиқон
4. **Мушки** – моддаи сиёҳранги хушбӯй
5. **Хутан** – номи шаҳр дар ҳудуди Чин; оҳуест, ки мушки он машҳур аст

- ||| 6. **Ақиқ** – навъе аз санги қиматбаҳо, ки сурхранг ва зард аст; киноя аз лаб
7. **Яман** – номи мамлакатест дар ҷазираи Арабистон; киноя аз лаб



#### **Савол ва супоришҳо:**

1. Ду байти аввалро ба наср баргардонед.
2. Байтҳоро аз ёд қунед.

**Машқи 161.** Матнро хонед, пайвандак ва ҳиссачаҳои онро муайян намоед.

Бидон, ки шарафи одамӣ ба нутқ аст ва ҳар кӣ дар нутқ адаб риоят накунад, аз ин шараф бебаҳра бошад. Барои он ки нутқ ба савоб (сухани рост) бояд, илло ҳомӯшӣ беҳ аз он бувад. Чунонки шайх Саъдӣ фармуда:

Баҳоим ҳамӯшанду гӯё башар,  
Забон баста беҳтар, ки гӯё ба шар.

Ва дар сухан гуфтан чандин адаб аст, ки шайху ғолибро риоят бояд кард ва чандин адаби дигар аст, ки нозилон (шахси то мартабаи шайх расида)-ро нигоҳ бояд дошт. Агар пурсанд, ки адаб ғолибон дар сухан гуфтан чанд аст? Бигӯй шаш: Аввал он ки сухан фароҳури (муносиби) ҳоли ҳар кас гӯяд:

Бо ёри нав аз ғами кӯҳан бояд гуфт,  
Бо ӯ ба забони ӯ сухан бояд гуфт.

Дуюм он ки ба путф сухан гӯяд, на ба унф (дуруштӣ). Сеюм он ки дар вақти сухан гуфтан ҳандон ва шукуфта бошад, на туршрӯю гирифта. Ҷаҳорум, ҳандон сухан ба мустамеъи (шунавандай) он гӯяд, ки ба малоли хотири эшон наанҷомад. Панҷум, сухан гӯяд, ки манфиати дунё... дар он бошад. Шашум, то сухани тамом байёр (қадр) на-бошад, бар забон наронад, ки сухани бузургон ба масобаи (монанди) тухм аст ва агар тухм фосиду бемагз бошад, дар ҳар замин, ки афтад, нарӯяд ва аз ӯ манфиате ба ҳосил нарасад...

*Аз «Футувватномаи султонӣ»-и Ҳусайн Вонзи Кошифӣ*

### **Шархи лугат:**

1. **Баҳоим** – ҳайвон
2. **Шар** – бадӣ
3. **Нозилон** – камбаҳо, паст
4. **Фароҳур** – лоиқ



### **Савол ва супоришҳо:**

1. Фикри шумо дар бораи одоби сухан чист?
2. Ин гуфтаҳои Ҳусайн Воизи Кошифӣ чӣ гуна аҳамият дорад?

## **§ 29. Соҳти нидо**

**Машки 162.** Ҷумлаҳоро нависед ва таркиби нидоҳоро муайян созед.

1. **Оҳ** ... ту донӣ, ки ин дили ман, дили ғариби ман чӣ қадар барои ту гум мезанад? **Не-е**, ин чизро ту пай намебарӣ.

2. **Ҳайф**, ки намедонад ва барои ҳамин дар бораи дигар чиз фикр мекунад.

3. – **Ҳмм** ... рав, ба апа гӯй, ки оши тӯппӣ тайёр кунад.

4. – **Ҳа-а** – яхи обкушода барин ҷунбид Додҳоҳ ва сар афшонда ба гап даромад.

5. – Ҳайфи умрам ...

– Ман намедонам, ки бачаи кӣ ҳастам, лекин хондан меравам!

6. **Ҳум-ҳаҳ ... ҳум-ҳаҳ.** Садои ба санг барҳӯрдани путки Ёрмуҳаммад аз шохҳо шунида шуд.

7. – **И**, ту ба ҳамин хафа шудӣ.

*Сорбон*

**Нидоҳо аз ҷиҳати соҳт ба аслӣ, такрор ва таркибӣ чудо мешаванд.** **Нидоҳои аслӣ:** а) аз як садонок: э, а, и, о; б) садоноку ҳамсадо: эҳ, ҳа, ҳе, ҳу; в) садоноку ҳамсадо ва садонок: аҳа, эҳе, уҳа; г) садоноку ду ҳамсадо: ўббо, оббо; д) ҳамсадою ҳамсадо: ҳм ва ғайраҳо.

**Нидоҳои такрор:** ҳой-ҳой, вой-вой, ҳай-ҳай, ту-ту ...

**Нидоҳои таркибӣ:** муборак бошад, қанд занед ... мансубанд.

**Машки 163.** Мисолҳоро нависед ва ба соҳти нидоҳо эътибор дихед.

1. – Баҳ-баҳ, чӣ хуш гуфтааст! – сар ҷунбонд Асирий ва илова намуд. – Дар ин маъни ҳазрати Саъди низ ҳуб фармуда:

«Гирди номи падар чӣ мегардӣ?

Падари хеш бош, агар мардӣ!» (Р. Ҷалил).

2. – Ҳа, – мегуфт модарам, – додарат ҳеле қайсар, якроҳа, ҳуди додет барин ... (Ҷ. Икромӣ).

3. Гуфтаанд: Ҳайҳот, ки ин чӣ кор аст, ки сарборӣ фузун аз ҳарвор аст (А. Ҷомӣ).

4. – Ӯҳӯ, ӯҳӯ, ӯҳӯ, – сурфа карда касе аз дарвозаи қӯча даромад (С. Айнӣ).

5. – Во дареғ! – гӯён Асар ҷунин охи бадарде қашид, ки он сангро шикоғ карда мегузашт (Ш. Ҳаниф).

6 Э, ҳамин вақт омадани инҳо! Тавба, «ман дар чӣ ҳаёлу фалак дар чӣ ҳаёл!» (Ҷ. Икромӣ).

**Машқи 164.** Байтҳои зеринро ҳонед ва шарҳ дихед

Магардон забонро ба тундӣ ба рӯй,  
Мабодо, к-аз он ранҷа ояд бар ӯй.

*Фирдавсӣ*

Балои одамӣ бошад забонаш,  
Ки дар вай баста шуд суду зиёнаш.

*Носири Ҳусрав*

Кас накунад аз сухани нарм бим,  
В-аз сухани саҳт битарсад салим.

*Ҳусрави Деҳлавӣ*



**Савол ва супориши:**

Шеърро аз ёд қунед ва мазмуни онро гуфта дихед.

### § 30. Хелҳои нидо

Нидоҳо аз рӯи маъно ба ду гурӯҳ чудо мешаванд: **эҳсосотӣ ва барангезанда (иродавӣ)**.

**I. Нидоҳои эҳсосотӣ** ҳиссияти гуногуни инсонро нисбат ба ҳодисаҳои ҳаёт ифода мекунанд. Онҳо на танҳо барои нишон додани ҳолати самимонаи гӯянда, балки барои ифодаи ҳар гуна эҳсосот хизмат мекунанд. Нидоҳои эҳсосотӣ аз ҷиҳати маъно ба хелҳои зерин чудо мешаванд:

**а) нидоҳои тааҷҷуб ва ҳайрат:** тавба, эҳа, аҷабо, ўхӯ, ҳмм ва гайра.

– Тавба, – Шарофат ҳайрон шуд.

– Ўхӯ, инҳо ба замини мо наздик шуда мондаанд-ку... Ҳмм, одами хуб, коргар.

**б) нидоҳои андӯҳ:** вой, оҳ, воҳ ва гайра:

– Оҳ, – гуфт оҳистекак як мисгар.

**в) нидоҳои таассуф:** эҳтиёт, оббо, эҳе, эҳ, ҳай-ҳай, ағсӯс ва гайра:

Оббо, ҳоло-ку вақти рамаронӣ нашудааст.

– Ағсӯс, – гуфт ўхуд ба худ.

Шеру хуршед, эй дарег, ар ҷунбише мекард аз он-к,  
Хирсу рӯбахро гузоре бар як обиш(в)ар набуд.

Зуд дарсозанд ҳасмон в-ин масал равшан шавад,  
Гар арӯсӣ кард саг, чуз баҳри марги ҳар набуд.

*Муҳаммадтақии Баҳор*

– Ҳай-ҳай, зӯрата бехуда ҳарҷ макун.

**г) нидоҳои ҳурсандӣ, завқ, таҳсин:** о, эй, ҳай-ҳай ва гайра:

– Ҳай-ҳай, магар ин духтаракам Гулнор аст, бисёр нағз.

**И. Нидоҳои барангезанда (иродавӣ):** тобишҳои гуногуни амриро ифода карда, ба навъҳои зерин чудо мешаванд:

**а) нидоҳои даъват, муроҷиат:** ўй, ҳой, э, ало, ў, аё, ой ва гайра.

– Э ... Ту акақурбони ман-ку, ту акаҷони ман-ку, – гӯён ба тарафи ў давид (*С.Айнӣ*).

– Ҳой Гулҷон, ҷаро гиря мекунӣ?

**б) нидоҳои амр:** чим, ором, ҳомӯш ва гайра.

– Ҳомӯш! – бонг зад Сайд Муродҳоҷа, – дар кучо истодай, бо қиҳо гапзанон мекунӣ?

**в) нидоҳои миннатдорӣ, табриқ, видоъ:** ҳайр, боракалло, оғарин ва гайра.

Ҳайр, саломат бошед. Оғарин, ёфтед.

Нидоҳои такрор бо дефис навишта мешаванд: бай-бай, ҳай-ҳай ...

**Машки 165.** Матнро нависед, нидоҳоро муайян кунед ва аломати китобатии онҳоро гузоред.

1. – Оббо, боз коҳи қуҳнаро бод кардӣ-дия!

2. – Бай-бай, хуб коратон омад кардааст!
  3. – О ман дар ин чо чашму гүши шумо-ку. Наход нафаҳмам?
  4. – Хуб-хуб, як нафасак шишта мехезам.
  5. – Хўй писари усто, номат чӣ буд?
  6. – Э ман аз кучо донам? Раву аз худаш пурс.
  7. Дареғо! Ҳасрато! Ҳайро!
- Барой зиндагӣ чун модарон мемириӣ, эй Ҳуршед.

*Лоиқ Шералий*

**Машки 166.** Зарбулмасал ва мақолҳоро нависед, мазмунашро фаҳмонед.

1. Сухан гувоҳи ҳоли гӯянда аст.
2. Сухани некӯ сайёди дилҳост.
3. Сухан шунидан бех (моя)-и давлат мебошад.
4. Нутқи зебо зи хомӯшӣ беҳтар.
5. Забон тарҷумони дил аст.
6. Сухан ба андозаи хеш (худ) гӯй.

### § 31. Таҳлили морфологии нидо

#### Нақшай таҳлил:

1. Кадом ҳиссаи нутқ аст?
2. Хели нидо аз рӯи маъно;
3. Навъи нидоҳои эҳсосотӣ ва иродавӣ.

#### Намунаи таҳлил:

Хуб, бисёр ғам маҳӯр (*C. Айнӣ*).

Хуб – нидо, он гурӯҳи маҳсуси ҳиссаи нутқ аст, на ба ҳиссаҳои мустақил ва на ба ёридиҳанда доҳил мешавад. То-биши тасдиқро бо писанду маъқул донистан ифода мекунад.

**Машки 167.** Порчаи манзумро ифоданок хонда, нидоҳоро муайян созед.

Ало!... Ало!... Ало!...  
 Мавҷ ... Барқ ... Радио ...  
 Ало!... Ало!... Ало!...  
 Ҳар сӯ нигар ба ҷавфи ҳаво,  
 Эй барқи радио, дар синаи ҳаво ..  
 Дарё ...

Ба ҹүш омадаву мавҹ мезанад ачабо! ...  
Чї гуна барк?!  
Чї сон мавҹ?!  
Ох!..  
Ачаб! ... Даҳшат! ...

*Пайрав Сулаймонӣ*



**Савол ва супоришиҳо:**

1. Гӯед, ки аз забонҳои дигар нидоҳо иқтибос мешаванд ё не?
2. Нидоҳои иқтибосиро нависед.

**Машки 168.** Нидоҳоро истифода бурда чумлаҳо тартиб дижед.

бай-бай ...	ай-ай ...
оббо ...	хомӯш ...
оҳ ...	ташаккур ...
эй ...	вой ...
ха-ха-ха ...	афсӯс ...
ҳа-а-а ...	ҳо-о ...

**Машки 169.** Ба ҷои нуқтаҳо нидоҳои мувофиқ гузошта, чумлаҳоро нависед.

1. – ... Алимардонбек-ку, ассалому алайкум, – гӯён аз ҷой хест.
2. – ... хуб баофият, хуб сиҳат-саломат ҳастед?
3. – ... ака Бозор, аз кучо? Ҳавосатон парешон барин менамояд.
4. – ..., Худо мубораку хайр гардонад, – гуфта изҳори хурсандии соҳта кард.
5. – ..., гуфт Давлатманд, – беандешагиҳои Иброҳим корро лат дод (*C. Айнӣ*).  
(ҳай-ҳай, ҳайр, ҳа, ҳайф, на, э...э)

**Машки 170.** Нидоҳои додашударо ба ду гурӯҳ – эҳсосотию барангезанда (иродавӣ) чудо кунед.

Эй, бай-бай, ало, уф, во, аё, вой, оббо, ӯхӯ, хомӯш, ором, омин.

### **Саволҳои тест:**

- 1. Нидоҳои ҳиссиёт ва ҳаяонро ифодакунанда аз чиъати маъно ва вазифа ба чанд намуд чудо мешаванд?**  
а) 7; б) 4; в) 6; г) 3; д) 5.
- 2. Аз чанд намуд иборат будани нидоҳои майли иродавиро муайян қунед.**  
а) 5; б) 2; в) 4; г) 3; д) 6.
- 3. Аз ҷумлаи зерин нидоро ёбед.**  
- Эй, ... Шокир – акем – ку, – гуфта фиристод.  
а) Эй; б) Шокир; в) акем; г) ку; д) гуфта фиристод.
- 4. Калимаҳои боракалло, оғарин ба қадом хели нидотааллук доранд?**  
а) таассуф; б) таачҷуб ва ҳайрат; в) даъват; г) амр;  
д) миннатдорӣ, табрик ва видъ.

### **§ 32. Калимаҳои тақлидӣ**

**Машки 171.** Ҷумлаҳоро нависед ва ба калимаҳои ишорашуда эътибор дихед.

1. Аз даруни меҳмонхона ғайр аз садои **хур-хури** хобидагон дигар овозе шунида намешуд (*С.Айнӣ*).
2. **Фир-фири** ҷарҳи ароба аз кӯча ҳам шунида мешуд (*С.Улугзода*).
3. Ҳамин ки Ёдгорро дид, ҳуди гов **ҳӯъ-ҳӯъ** гуфта пешомадан гирифт (*С.Айнӣ*).
4. Бо даҳшати аз одат берун ҳаво **гулдурос** зад (*С.Айнӣ*).
5. Аз як ғӯшии айвон мусича «**ку-ку**» мегуфт (*С.Турсун*).
6. Магасе беист **ғинғ-ғинг** мекард (*С. Турсун*).

**Калимаҳои тақлидӣ тағиyrёбандада буда, тақлиди садои одамон, ҷонварон, ҳодисаҳои табиат ва ашёро фаро мегиранд. Калимаҳои тақлидии асосӣ шаклу таркиби доимӣ доранд: **мияв-мияв, аф-аф, ку-ку**. Аз ин рӯ, ҳамаи одамон онро як хел мефаҳманд.**

Калимаҳои тақлидӣ ба нидоҳо наздиканд, вале маъни онҳо бо интонатсия (оҳанги талаффуз) вобаста набуда, имою ишоратро талаб намекунанд. Онҳо аз грамматика чудо на буда, метавонанд дар вазифаи мубтадо ва ҳабар оянд.

**Машки 172.** Порчай манзумро хонед ва калимаҳои тақлидиро нишон диҳед.

Гурум ...  
Гурум ...  
Гурум ...  
Ин корвони оташбор  
Ба пеш медаваду  
Пеш меравад ҳамвор.  
Тапар ...  
Тапар ...  
Тапар ...  
Ин чархҳои фӯлодӣ  
Ба гардишанд  
Ба болои релсҳои қатор  
Шибир ...  
Шибир ...

*Пайрав Сулаймонӣ*

**Машки 173.** Ҷумлаҳоро хонед ва имлои калимаҳои тақлидиро дар ёд нигоҳ доред.

1. Ман чақ-чақҳои ӯро завқ карда мешунидам (*C.Айнӣ*).
2. Чашмаи равон шаррос зада мефуромад (*C.Айнӣ*).
3. Аз дур садои шав-шувӣ дарё шунида мешуд.
4. Ҳезуми явшон ғуррос зада месӯҳт (*C.Айнӣ*).
5. Садои шағ-шаги боридани жола, гулдур-гулдури ҳаво ва ғуввоси шамол якҷоя шуда ба дил воҳима меандоҳт (*C.Айнӣ*).

### § 33. Ибора ва ҷумла

#### Маълумот дар бораи ибора

**Машки 174.** Калимаҳои асосии ибораҳои зеринро муайян кунед. Вазифаҳои калимаҳои тобеъшавандаро гуфта диҳед.

Марди закӣ, тухфаи қиматбаҳо, донишҷӯёни ҷавон, зарди тиллоранг, омодаи кор, барвақт омадан, беса-баб наомадан, шеър хондан.

**Машки 175.** Калима ва ибораҳоро бо ҳам муқоиса кунед. Гӯед, ки номи ашё (предмет) ва амал дар қадом сутун аниқтар ифода ёфтааст.

**Шарҳи лугат:**

1. **Мард** – марди соғдил, марди сергайрат;
2. **Рӯймол** – рӯймоли ҳарир, рӯймоли модарам;
3. **Хомӯш кардан** – оташро хомӯш кардан, ҷанҷолро хомӯш кардан;
4. **Шинондан** – ниҳол шинондан, бачаро шинондан.



**Савол ва супоришҳо:**

1. Калимаи асосии таркиби ибораро чӣ тавр муайян месозанд?
2. Боз қадом хислат ва хусусиятҳои мусбати мардонро номбар карда метавонед?

**Ду ва ё зиёда калимаҳои мустақил, ки яке ба дигаре ба воситаҳои грамматикий тобеъ шуда, як мағхуми муракқаби аниқи ба ҳиссаҳо ҷудошавандаро ифода мекунанд, ибора но-мидад мешавад.**

Дар ибора яке аз калимаҳо асосӣ буда, боқимонда ба-рои шарҳи он меоянд. Калимаи тобеъкунанда бо калимаи тобеъшаванда бо воситаи бандаки изофиӣ (-и) ба ҳамдигар алоқаманд мегарданд. Бандаки изофириро одатан тобеъку-нанда қабул мекунад: муаллими забон, муаллими забони модарӣ, дasti кушод, дasti кушоди модари ман. Калимаҳои шарҳдидҳанда ҳар қадар зиёд бошанд, ашё (предмет), амал, ҳолат, ҷараён ҳамон қадар аниқтар ифода меёбад.

Муқоиса кунед: гул-гули хушранг – гули хушранги баҳорӣ – гули хушранги баҳории саҳроӣ;

Шинондан – ниҳол шинондан – ниҳоли себ шинондан, ниҳоли себи рахш шинондан.

**Машки 176.** Калимаҳои поёниро ҳамчун калимаи асосии ибора истифода карда, ибора созед.

Дӯст, устод, қалам, рафтани, гуфтани, дидан.

**Машки 177.** Аз рӯи расми баъдина ибораҳое нависед, ки сифатҳои ашёҳоро ифода намоянд.



**Машқи 178.** Муайян кунед, ки кадом ҳиссаи нутқ ҳамчун калимаи асосии ибора истифода шудааст.

Модари меҳрубон, падари ғамхор, бинои баланд, тез хондан, зуд омадан, босуръята хондан.



**Савол ва супоришҳо:**

1. Бандаки изофӣ (-и) дар соҳта шудани ибора чӣ вазифаро адо мекунад?
2. Гӯед, ки дар байнӣ калимаҳои «дӯст, устод, падара ва модар» чӣ алоқамандие ҳаст? Дар ситоиши инҳо шеър аз ёд гӯед.
3. Ибораи «дасти кушод»-ро шарҳ дихед.

**Машқи 179.** Нависед ва ба зери калимаи тобеи ибора хат кашед.

Гули бодом, дашти васеъ, пири нуронӣ, як тараф, ҳафт бародарон, синфи ҳафтум, деҳаи мо, мактаби худамон, аъло хондан, пагоҳ рафтан.

Дар ибора кадом ҳиссаи нутқ асосӣ – тобеъкунанда бошад, ибора ҳамон номро мегирад.

Агар калимаи асосии ибора исм бошад, онро ибораи исмӣ, сифат бошад, ибораи сифатӣ, феъл бошад, ибораи феълӣ меноманд.

Масалан, «күххой сарбаланд», «осмони соф» ибораҳои исмианд, чунки калимаҳои асосии онҳо – «күххо» ва «осмон» – исм мебошанд, сифатҳои «сарбаланд» ва «соф» ба онҳо тобеъанд. Ҳамин тавр, ибораҳо ба гурӯҳҳои зерин чудо мешаванд:

**1. Ибораҳои исмӣ:** китоби Беҳрӯз, шоҳи дараҳт, сухбати дӯстона, куртаи ямок, ду одам, як даста гул, кишвари мо, ин асар, нияти хондан.

**Мисол:** Вай дар соли дуюмини таҳсилаш хатнавис шуд (*С. Улугзода*). Лабони хола ноаён ба табассум моил гаштанд (*С. Сайдмуродов*).

**2. Ибораи сифатӣ:** пур аз об, оби нуқра барин соф, зиндагии талҳтар аз заҳр, доимо ғамгин, ҷавони доно, меваи чун асал ширин, кӯри модарзод, пири хирадманд.

**Мисол:** Шодӣ панҷаи шоҳчай марҷон барин сурҳ ва нозуки ҳудро пеш бурда, мӯҳои бузҷаро мекашид ва ноҳунҳои чун барги ғунҷаи ношукуфта нарм ва нимранги ҳудро ба лаб ва дандонҳои вай расонида қитиқ мекард. (*С. Айнӣ*).

**3. Ибораҳои шуморагӣ:** якуми сентябр, ду нафар аз бинокон, яке аз муаллимон, аз боло дуюм.

**Мисол:** Яки имрӯз ба дуи фардо баробар аст. Дуи дигар аробакашон буданд, ба аробаҳошон такя карда истода маҳорка мекашианд (*С. Улугзода*).

**4. Ибораҳои ҷонишинӣ:** мани гунаҳкор, баъзеи онҳо, мани бечора, қадоми шумо.

**Мисол:** Мани бечора ба ҳамаи гуфтаҳои вай бовар кардаам. Қадоми шумо ба саволҳои ман ҷавоб медиҳед?

**5. Ибораҳои феълий:** ба гулистон табдил додан, бо дӯстон омадан, ба тамошо рафтан, аз маҷлис баромадан, баланд ҳандидан, зада-зада пеш кардан, зуд хоб кардан, дидан замоно гурехтан.

Бояд гуфт, ки ибораҳои масдарӣ, сифати феълий, феъли ҳолӣ аз шаклҳои маҳсуси ибораҳои феълий мебошанд.

**Мисол:** Султон ўро бо андохтан дар таги пои фил таҳдид менамояд. (*С. Айнӣ*). Алишер ... барои маълумоти олий гирифтан ба Самарқанд кӯчидааст (*С. Айнӣ*).

**6. Ибораҳои зарғӣ:** каме дертар, ниҳоят барвакт, ду баробар зиёд, хеле оромона, чун кӯдак шармгинона, даҳ маротиба кам.

**Мисол:** Дарди сараш андаке сусттар шуд. Мудира аз маҷлис ниҳоят бевақт баргашт.

**Машки 180.** Порчаро хонед, ибораҳоро ба хелҳо чудо карда навишта гиред.

Дар рӯи хона се чойгах буд, ки дар дуи онҳо акаам ва Эргаш рӯболово меҳобиданд ва маълум буд, ки чойгахи сеюм суфаи нақоранавозии ман буд. Вақте ки ман ба тарафи чойгахи худ мегузаштам, ҷашмам ба ҷашми акаам афтод, ҳоло ўғиря намекард, балки ба тарафи ман бо нимхандай дандоннамое нигоҳи шармгинонае мекард. Ман лаби болои худро дар зери лаби зерини худ дароварда ба он ҳаракати ў бо як ҳаракати тааҷҷубкоронае ҷавоб додам. Чунки ман аз ҳамаи он корҳо ҷизеро намефаҳмидам ва ҳамаи ҳавасам ва ҳавосам<sup>1</sup> ба нақоранавозии худ банд буд, ки вай сабаби ифтихори ман шуда буд, боз бояд акаҳои худро ҳам дар ҳайрат меандоҳтам (*С.Айнӣ*).

Ибораҳо аз ҷиҳати соҳт **содда ва муракқаб мешаванд**. Ибораҳои содда аз ду қалимаи мустақил иборат мешаванд: дафтари расм, ду рафиқ, тез хондан, орзуи хондан.

Ибораҳои муракқаб аз се ва ё зиёда қалимаҳои мустақил соҳта мешаванд: дафтари расми Толиб, саргузашти ду рафиқ, китобро тез хондан ва г.

**Машки 181.** Диктанти интихобӣ. Ибораҳои содда ва муракқаби таркиби матнро ба ду гурӯҳ ҷудо карда нависед.

Акнун торикий фуромада буд ... Хотам аз дидани қишлоқи худ ба қуртааш нағунцида, хоки онро мисли сурма ба ҷашмаш молида, заминашро бӯсида-бӯсида пой ниҳодан меҳост. Баъд аз сесад – чорсад қадам роҳ рафтан аз рӯ ба рӯ қасе ба онҳо воҳӯрд. Хотам ба кӣ набудани ин шаҳс нигоҳ накарда саломалек кард (*Ф.Ниёзӣ*).

#### Шарҳи луғатҳо:

1. **Ҳавос** – ҷамъи хос(с)а; хосиятҳо, хислатҳо
2. **Закӣ** – ҳушӯр, зирақ
3. **Омода** – тайёр, ҳозир
4. **Хирадманд** – оқил, доно, донишманд



#### Савол ва супоришиҳо:

1. Ба матни охирин сарлавҳаи мувоғиқ гузоред.
2. Соҳти ибораи «дидани қишлоқи худ» чӣ гуна аст?
3. Ифодаҳои «ба қурта нағунцидан» ва «ҳокро мисли сурма ба ҷашм молидан»-ро шарҳ дихед.

**Машки 182.** Ба саволҳо дар шакли ибора ҷавоб дихед.

1. Хонандай синфи чандум ҳастед? 2. Хондани чӣ гуна китобхоро дӯст медоред? 3. Тамошои чӣ гуна фильмҳо ба шумо маъқул аст? 4. Кадом барномаҳои телевизиониро бештар меписандед? 5. Кадом рӯзнома ва маҷаллаҳоро меписандед? 6. Кадом хислатҳои рафиқатонро меписандед?

**Саволҳои тест:**

- 1. Ибораҳо чанд хел мешаванд?**  
а) 8; б) 9; в) 5; г) 6; д) 4.
- 2. Ибораҳои масдарӣ, сифати феъл ё ва феъли ҳоли аз шаклҳои маҳсуси қадом ибораҳо мебошанд?**  
а) исмӣ; б) сифатӣ в) феъльӣ г) зарфӣ д) ҷонишини
- 3. Ибораҳои сифати феълӣ дар таркиби қадом ибораҳо меоянд?**  
а) исмӣ; б) шуморагӣ; в) сифатӣ;  
г) зарфӣ; д) ҷонишинӣ.
- 4. «Одами доно» ба ғурӯҳи қадом ибораҳо доҳил мешавад?**  
а) сифатӣ; б) масдарӣ; в) исмӣ;  
г) зарфӣ; д) ҷонишинӣ.
- 5. Дар шаҳс ва шумора ба мубтадо мувоғиқ шуда омадани ҳабарро чӣ гуна алоқа меноманд?**  
а) вобастагӣ; б) изофӣ; в) ҳамроҳӣ;  
г) пайваст; д) мувоғиқат.
- 6. Дар қадом алоқа қалимаи тобеъшаванда ба тобеъкунанда танҳо ҳамроҳ меояд?**  
а) мувоғиқат; б) вобастагӣ; в) изофӣ;  
г) ҳамроҳӣ; д) пайваст.

**§ 34. Ҷумла**

**Воҳиди асосии синтаксис ҷумла мебошад.** Фикр маҳз дар ҷумла ва ба воситаи ҷумла ифода мешавад. Омӯхтани соҳти ҷумла ва моҳияти грамматикии он барои дуруст гап задан ва бехато навиштан ёрӣ мерасонад.

Мо ба мақсади баён кардани фикри худ гап мезанем. Нутқи мо аз ҷумлаҳо иборат аст: Мо ба тарафи Тошканд равон шудем. Табиат якбора дигар шуд. Ду тарафи роҳро боғу майдонҳои пур аз дарахтони себ, зардолу, ҷорҷарӣ, шафтгули фаро гирифтаанд.

**Гурӯхи калимаҳои бо ҳам алоқаманд ва ё калимаи чудогонае, ки фикри томро ифода мекунад, ҷумла номида мешавад.**

Дар гуфтугӯ тамом шудани ҳар як ҷумла аз оҳанги та-лаффуз ва ист (пауза) муайян карда мешавад. Дар навишт ҷумлаҳо аз якдигар бо аломатҳо чудо карда мешаванд.

Калимаҳои алоҳида бештар дар муколамаҳо (гуфтугӯи ду шахс) ва дар матн ҷумлаи мустақил шуда меоянд:

- Ту кистӣ?
- Шоирам.
- Аз кучоӣ?
- Аз Бухоро.
- Носир набошӣ?
- Бале, Носирам.

Баҳор. Осмон соғу бегубор. Нурҳои заррини Офтоб сабзаҳои нахрези даштҳо ва лолаҳои қадафроҳтаи сахроҳоро чилоҳои рангоранг додаанд.

**Машки 183.** Ҳудуди ҷумлаҳоро муайян кунед. Матнро рӯбардор карда, аломатҳои исти онҳоро гузоред.

Оҳ модари азизу меҳрубонам маро кофта омадӣ биёқи асо ба дастони ларзонат шавам ва дигар нагузорам ки ту азоби танҳои бикашӣ писарам дар чӣ ҳол бошад гӯён пиёдаву савора аз қишлоқи дур ба шаҳр омадӣ саргардон шудӣ.

Модарҷон аз гуноҳи ман гузар беақлӣ кардам ба пирон-солиат нигоҳ накарда туро дар қишлоқ танҳо монда омадам бачагӣ дия.

Фам маҳӯр модарҷон ман ба кор медароям моҳона мегирам зиндагиамон нағз мешавад.



**Савол ва супоришиҳо:**

1. Аломати китобат дар ҷумла чӣ вазифаро адо мекунад?
2. Модар бо қадом хусусиятҳояш азизу муқаддас аст?
3. Ҷумлаи «Асо ба дастонит ларzonat шавам» -чӣ маъний дорад?

**Машки 184.** Бозии «Кӣ зудтар?» Аз калимаҳои пароканда ду ҷумла созед: Искандари Макдунӣ, аслан, палав, пиндошта мешавад, ихтирои, ошпазони, Искандар, буд, нозуқ ва инчиқ, басо, дар ҳӯрок интиҳоби.

## Хелхон чумла

**Чумлаҳо аз чиҳати мақсади гӯянда ва оҳанги талаффуз  
чор хел мешаванд:**

**1. Хабарӣ (хикоягӣ):** Дар ин чумла фикр ба таври хабар ё  
хикоя баён карда мешавад:

Имрӯз мақсади асосии ман ёфтани кӯча, гузар ва ҳавлии  
Қорӣ-Ишкамба буд.

Ман барои пурра ва пухта дидани рӯи ӯ чашмамро ба ӯ  
дӯхтам.

**2. Саволӣ.** Дар ин чумла фикр ва мақсади гӯянда ба  
тариқи пурсиш ифода мешавад: Чаро сутун барин рост исто-  
дай? Ин работ аз они кист?

**3. Амрӣ.** Дар чумла фикр ва мақсади гӯянда ба тариқи  
супориш, илтимос, амру фармон ифода мешавад: Бандед  
дастони ӯро! Духтарам, имрӯз барвақттар биё!

**4. Хитобӣ.** Дар ин чумла фикр бо эҳсосоти баланд ва ҳаяҷон  
ифода мешавад. Оҳанги ин хел чумлаҳо мисли оҳанги амр аст,  
дар талаффузи онҳо шиддатнокии нутқ бештар аст: Оҳ, чӣ хуш  
аст табиати кӯҳсор! Бахор, маро бубаҳш!

Чумлаи амриро аз чумлаи хитобӣ фарқ бояд кард: Синф-  
ро тоза нигоҳ доред! Ҳамдигарро хурмат кунед! Илтимос,  
ба хонаи мо биёед! Суҳроб, рӯзномаро ор! Инҳо чумлаҳои  
амиранд.

Чумлаҳои саволӣ шиддатноктар талаффуз карда шаванд,  
дар охири онҳо ду аломат (?) гузошта мешаванд:

Чаро хомӯш меистӣ?! Оё забон надорӣ?!

**Машқи 185.** Матнро хонед, хели чумлаҳоро муайян созед.

– Эй вое, эй доде, ин кадом одами беинсофи худобеха-  
бар аст, ки роҳи мани очизро гирифт?! Охир, ин чӣ бедо-  
дист?! Ин чӣ рӯзи сиёҳ аст, ки як кӯри бадбахти бечашм аз  
дасти ин мастани номусулмон ба роҳаш гашта натавонад?!  
Ӯро пешпо зада афтонанд?!

– Эй ҳап шаве, нодон! – гуфт сухани Махсумро бурида  
Қорӣ-Салими кӯр. – Ту агар нобино бошӣ, ман ҳам нобино  
ҳастам, ман Қорӣ-Салим мебошам.

– Агар, ки қорӣ бошӣ, аз канортари роҳ гардӣ,  
мемурдӣ?! О, намегӯй, ки дар дунё ман барин кӯрҳо кам  
нестанд?!

– Ту худат кистī? – пурсид Қорī-Салим.

– Ман Қорī – Довудам, нашнидастī? Аз мазори Султон ба қарибī омадам, кам монда буд, ки дар он чо шаҳид шавам.

– Хайр, ҳар ки бошī, будан гир, биёю аз дасти ман гир, ки аз чо хеста натавониста истодаам (*Ч.Икромī, X.Назаров*).



#### Савол ва супоришҳо:

1. Чаро дар чумлаҳои болой бештар аломати (?) якчоя гузашта шудааст?
2. Хели ибораи «одами беинсофи худобехабар»-ро мурдайян созед.
3. Дар маҳалли шумо «хап шав»-ро чӣ тавр ифода мекунанд?

**Машки 186.** Чумлаҳоро айнан ё тағиیر дода ба тарзи ҳикоят, саволӣ, амрий ва хитобӣ хонед.

Боз баҳор меояд. Дараҳтон гул мекунанд. Ба ҷӯйчаҳо обҳои зулол равон мешаванд.

Меваҳо мепазанд. Мо ба оббозӣ меравем. Ба қӯҳҳо ба-ромада, саёҳат мекунем.

Лола мечинем. Баъд аз таътил боз ба хондан сар мекунем.

### § 35. Тартиби калимаҳо дар ҷумла. Задаи мантиқӣ

**Ҷумла аз калима ва ибораҳо таркиб мёбад.** Тартиби калима ва ибораҳо дар ҷумла барои аниқтар ифода кардани фикр аҳамияти калон дорад. Доистан ва риоя кардани он имконият медиҳад, ки тобиши маъноии калимаю ибораи муҳим ва таъқидкунданаи мақсади ҷумла баръало фаҳмида шавад. Ҳангоми оромона ва муқаррарӣ сухан кардан ин гуна калима ва ибораҳо одатан дар шафати хабар меоянд.

#### Масалан:

1. Ҳавопаймо бегоҳ моро ба фурудгоҳи Самарқанд расонд (на дар дигар чой).

2. Моро бегоҳ ба фурудгоҳи Самарқанд ҳавопаймо расонд (яъне маҳз ҳавопаймо на чизи дигар).
3. Ҳавопаймо бегоҳ ба фурудгоҳи Самарқанд моро расонд (яъне маҳз моро на каси дигарро).
4. Ҳавопаймо моро ба фурудгоҳи Самарқанд бегоҳ расонд (маҳз бегоҳ, на дар вақти дигар).

**Машқи 187.** Ба саволҳо ҷавоби пурра нависед. Гӯед, ки ҷавобҳо ба хабар наздикианд ё ба мубтадо.

1. Темурмалик яккаву танҳо бо роҳи биёбон ба қадом тараф мерафт?
2. Темурмалик яккаву танҳо ба тарафи Ҳоразм бо қадом роҳ мерафт?
3. Темурмалик чӣ тавр (бо кӣ) бо роҳи биёбон ба тарафи Ҳоразм мерафт?



#### Савол ва супоришҳо:

1. Иваз шудани ҷои калимаҳо дар ҷумла ягон аҳамият дорад?
2. Темурмалик қаҳрамони таърихӣ аст ё ҳаёлӣ? Ӯ бо қадом ҳусусиятҳояш вирди забон гаштааст?
3. Муаллиф ва номи пурраи асарро номбар кунед.

**Машқи 188.** Фарқи тобиши маъноии ҷумлаҳои ҳар ду сутунро гуфта диҳед.

1. Каюмарс оини<sup>1</sup> подшоҳиро ба ҷаҳон овард.
2. Дар кӯҳу дашт нахчир<sup>2</sup> фаровон буд.
3. Афросиёб дар шарқи мамлакаташ вилоятеро то дарёи Чин<sup>3</sup> ба Сиёвуш дод.

C. Улугзода

#### Шарҳи луғатҳо:

1. **Оин** – расму одат, қоидаву қонун, тартиб
2. **Нахчир** – ҳайвони шикоршаванда монанди оху, гавазн ва гайра
3. **Чин** – номи мамлакати Хитой



### Савол ва супоришҳо:

1. Сабаби дар охири чумлаҳо гузашта шудани аломати нуқтаро фахмонед.
2. Дар бораи Каюмарс чиҳо медонед?
3. Сиёвуш кӣ буд? Инҳо қаҳрамонҳои кадом асаранд?

**Машки 189.** Ҷумлаҳоро хонед, калимаҳои ишоратшударо шиддатноктар талафғуз кунед.

**Китобхонаи амирони Сомонӣ шуҳрати калон дошт.**

**Китобхонаи амирони Сомонӣ шуҳрати калон дошт.**

**Китобхонаи амирони Сомонӣ шуҳрати калон дошт.**



### Савол ва супоришҳо:

1. Ба чӣ мақсад баъзе калимаҳои таркиби чумла шиддатнок талафғуз карда мешаванд?
2. Кадоме аз бузургони адабиёти классикии форсу тоҷик дар айёми ҷавонӣ бар ивази хизматаш ба ҳукмдор ҳуқуқи истифодабарӣ аз китобхонаи Сомониёнро пайдо карда буд?

Дар чумла ягон ҷиҳати муҳими фикрро на фақат ба воситаи тартиби калима, балки ба воситаи задаи мантиқӣ ҳам таъкид кардан мумкин аст. Барои ин калима ва ибораи лозима шиддатноктар талафғуз карда мешавад ва ба иваз кардани ҷои калимаҳо эҳтиёҷе намемонад. Масалан, Рӯдакӣ аз хурдӣ дорои истеъододи ҳайратбахше буда, қувваи ҳофизаи<sup>1</sup> баланд дошт.

1. Агар мо таъкид карданӣ бошем, ки на каси дигар, балки маҳз Рӯдакӣ истеъододи ҳайратбахше ва қувваи ҳофизаи баланд дошт, бояд калимаи Рӯдакиро бо зада талафғуз кунем.

2. Агар мо таъкид карданӣ бошем, ки Рӯдакӣ маҳз дар хурдӣ дорои истеъододи ҳайратбахше буд, на дар дигар вакт, бояд калимаи хурдиро шиддатноктар талафғуз кунем.

3. Агар мо таъкид карданӣ бошем, ки Рӯдакӣ аз хурдӣ маҳз истеъододи ҳайратбахше буд, на хусусияти дигар, бояд ибораи истеъододи ҳайратбахшро шиддатноктар талафғуз кунем ва амсоли инҳо.

**Машки 190.** Ҷумлаҳоро чунон хонед, ки задаи мантиқӣ ба калимаҳои ишоратшуда афтад.

Дар маҷлиси **Кисро**<sup>2</sup> се тан аз ҳукамо<sup>3</sup> ҷамъ омаданд: файласуфи Рум, ҳакими Ҳинд ва Бузургмехр. Дар маҷлиси Кисро се тан аз ҳукамо ҷамъ омаданд: файласуфи Рум, ҳакими Ҳинд ва Бузургмехр. Дар маҷлиси Кисро се тан аз ҳукамо ҷамъ омаданд: **файласуфи Рум, ҳакими Ҳинд ва Бузургмехр** (*A. Ҷомӣ*).

Аҳли сӯҳбат баъди намози хуфтан пароканда шуданд. Аҳли сӯҳбат баъди намози хуфтан пароканда шуданд. Аҳли сӯҳбат баъди намози хуфтан пароканда шуданд (*A. Афсаҳзод*).

#### Шарҳи лугатҳо:

1. Қувваи ҳофиза – ёд, хотира
2. **Кисро** – шакли арабишудаи Ҳусрав; лақаби Ҳусрави Анӯшервон
3. **Ҳукамо** – ҳакимон



#### Савол ва супоришҳо:

1. Вазифаи задаи мантиқӣ кадом аст?
2. Дар бораи Кисро ва Бузургмехр чиро медонед? Накл кунед.

**Машқи 191.** Ҷумлаҳоро вобаста бо задаи мантиқиашон ба ҷумлаи саволӣ баргардонед.

1. **Нуралӣ** ба вай саргузаштҳои ҳарбии худро нақл кард.
2. Нуралӣ **ба вай** саргузаштҳои ҳарбии худро нақл кард.
3. Нуралӣ ба вай **саргузаштҳои ҳарбии худро** нақл кард.
4. Нуралӣ ба вай саргузаштҳои ҳарбии худро **нақл кард**.

*C. Улугзода*

#### § 36. Ҷумлаҳои дутаркиба ва яктаркиба

Ҷумлаҳои содда вобаста ба иштироки саравзоҳо **дутаркиба** ва **яктаркиба** мешаванд.

Ҷумлаҳое, ки ҳам мубтадо ва ҳам хабар доранд, **дутаркиба** ном доранд. Масалан: Осмон абрнок буд (хуллас). Дар ким – кучои осмон раъд ғул-ғула зад (тафсилӣ).

Ҷумлаҳое, ки танҳо хабар ва ё мубтадо доранд, **яктаркиба** мебошанд. Масалан: Тамошо мекунй? (хуллас). Пагоҳ ба тамошои музей меравем (тафсилӣ).

Ҷумлаи яктаркиба бештар хоси нутқи гуфтугӯй ва муқолама мебошад.

**Чунонки дидем, чумлаҳои соддаи дутаркиба ва яктаркиба тафсилӣ ва хуллас мешаванд.**

Чумлае, ки танҳо аз мубтадо ва хабар иборат аст, чумлаи **хуллас номида мешавад**: Тоҳир меҳонад. Гулҳо шукуфтанд. Меваҳо пухтанд.

Чумлае, ки ғайр аз сараъзо аъзоҳои пайрав низ дорад, **чумлаи тафсилӣ мебошад**: Тоҳир китобро бо овози баланд меҳонад. Гулҳои рангоранг пасу пеш шукуфтанд. Имсол меваҳои боги Абдурауфамак аз порсола ҳам пештар пухтаанд.

Чумлаи тафсилӣ мақсадро муфассал ва пурратар баён мекунад.

**Машқи 192.** Хонед. Асоси грамматикии чумла – мубтадо ва хабарро муайян қунед. Гӯед, ки қадом чумла ҳам мубтадо ва ҳам хабар дошта, қадомаш дорои якеи онҳост.

1. Натарс. Рафтан гир. Мо ҳамин ҷо. Касе ба ту ҷизе намегӯяд.
2. Омад. Навозиш кард, бӯсид. Ӯ модар буд.
3. Шунидам. Ӯ барнагаштааст. Андӯҳгин шудам.

**Машқи 193.** Чумлаҳои хулласи зеринро ба чумлаҳои тафсилӣ баргардонед.

Озод меҳонад. Борон борид. Тирамоҳ расид. Пахтачинӣ сар шуд. Пахта бисёр аст.

**Машқи 194.** Нависед. Ба зери мубтадо як ҳат ва ба зери хабар ду ҳат қашед.

Мо имрӯз ба сайри қӯҳсор меравем. Қӯҳ аз қишлоқи мо дур нест. Дар қӯҳҳои мо пистазор бисёр аст. Одамон ба пистачинӣ мебароянд. Мо дар қӯҳсор гиёҳҳои шифобаҳш ҳам ҷамъ мекунем. Дар ин кор ба мо муаллимон роҳбарӣ мекунанд. Ҳафтаи оянда барои экскурсия ба хона-музейи С.Айнӣ меравем.



**Савол ва супориши:**

1. Оё шумо ҳам ба сайри қӯҳсор меравед?
2. Қадом гиёҳҳои шифобаҳшро мешиносед?
3. Чумлаҳоро ба хуллас баргардонед.

## § 37. Усули таҳлили синтаксисии чумлаи содда

### I. Чумла ба таври умумӣ таҳлил карда мешавад.

1. Таҳлили чумла аз ҷиҳати маъно ва оҳанги талафғуз (интонатсия) (хикоягӣ, саволӣ, амрӣ, хитобӣ).
2. Таҳлили чумла аз ҷиҳати соҳт (хуллас ва тафсилӣ, яктаркиба ва дутаркиба).

### II. Аъзоҳои чумла нишон дода мешаванд.

1. Сараъзоҳои чумла ва бо қадом ҳиссаҳои нутқ ифода ёфтани онҳо.
2. Ҳангоми таҳлили чумлаи тафсилӣ аъзоҳои пайрав низ нишон дода мешаванд: аввал аъзоҳои пайрави тобеи мубтадо, баъд аъзоҳои пайрави тобеи ҳабар.

**Мақши 195.** Чумлаҳоро мувофиқи тартиби зикршуда таҳлил кунед.

### ПАДАРАМ

Падарам то синни чиҳилсолагиаш паҳлавон будааст. Вай қадбаланд, қоматаш рост, ришаш сип-сиёҳ, пӯсти рӯяш сиёҳтоб, нигоҳи ҷашмонаш тези андак қаҳролуд буд. Да-стони сахти пуркуват дошт.

Поҳои бисёр қалонашро бешитоб вазнин – вазнин монда роҳ мерафт. Вай гӯштингириро кайҳо партофта бо-шад ҳам, аммо ба ивази он ба ману бародарам Азизхон аз полвониҳои пештараи худ хикояҳо мекард (*С. Улугзода*).



### Савол ва супоришиҳо:

1. Чумлаи яктаркибаи матнро нишон дихед.
2. Ифодай «нигоҳи ҷашмонаш тез»-ро маънидод кунед.
3. Дар бораи падари худ нақл нависед. Дар нақл чумлаҳои дутаркиба ва яктаркиба, хуллас ва тафсилиро истифода баред.

**Машки 196.** Ба расм нигариста матн тартиб дихед, ки чумлаҳои он яктаркиба бошанд.



### § 38. Сараъзоҳои чумла. Мубтадо

**Машки 197.** Аз матн аъзоҳои чумларо, ки ба саволҳои кӣ?, киҳо?, чӣ?, чихо? ҷавоб мешаванд, ба дафтар навишта, кадом аъзои чумла будани онро даҳонӣ гӯед.

#### ГӮШВОРА

... Ҳаво торик шуда, боз барф меборид. То деха хеле роҳ. Рустам рӯймоли ҷавро рӯи барф ниҳода, дар канори роҳ нишастан. Сару рӯяш ғарқи обу арақ шуда, тамоми баданаши чун барги бед меларзид. Ўдигар аз ҷо хеста наметавонист. То деха андаке роҳ. Он ҷо хоҳараконаш бо ҷашми чор ба роҳи ўн нигаронанд. Аммо Рустам дигар қадаме ба пеш ниҳода наметавонист. Аз ҷояш хестанӣ шуд, сараш ҷарх зад. Ҷароғҳои деха пеши назари ўн хомӯш шуданд (*K. Mirzo*).



#### Савол ва супоришҳо:

1. Муродифи калимаҳои чун ва андакеро гӯед.
2. Ҷашми чор ҷо маънӣ дорад?

**Мубтадо сараъзои чумла буда, дар чумла сухан дар бо-  
рай он меравад.** Агар калимаҳои ифодакунандаи шахс ба

вазифаи мубтадо омада бошанд, мубтадо ба саволи кӣ? (киҳо?), дар дигар ҳолатҳо ба саволи чӣ? (чиҳо?) ҷавоб мешавад. Мубтадо одатан бо исм, ҷонишин ва ҳиссаҳои дигари нутқ чун шумора, сифати феълӣ, масдар ифода меёбад. Масалан: **Қазвии** табаре дошт ва ҳар шаб дар маҳзан<sup>1</sup> ниҳодӣ ва дар маҳкам бубастӣ (*У.Зоконӣ*). Муҳсин Умарзода барҳақ олим, муаррих, забоншинос, мутарҷим, расом, шатранҷбоз, мусиқишинос аст (*Б.Туйназаров*). Имрӯз аз шаҳр ду **кас** омада буданд. **Ман** дар шаҳр таваллуд ва тарбия ёфтаам (*Ф.Муҳаммадиев*). **Нодон** айб мекунад, доно худаш мефаҳмад. **Омадан** бо иродат, **рафтан** бо иҷозат. **Пурсидан** айб нест.

**Машқи 198.** Матни зеринро хонед ва сараъзоҳои ҷумларо нишон дихед?

Мадрасае, ки Улуғбек дар Самарқанд бино кард, ба тарзи таҳсил ва усули тадрис берун аз Самарқанд шӯҳрат пайдо карда буд. Овозаи ин мадраса Алишер Навоӣ ва Абдураҳмони Ҷомиро дар ҷавонӣ аз Ҳирот ба Самарқанд овард ва онҳо ҷанд муддат аз олимони номӣ дар улуми риёзиву табии таълим гирифтанд. Мо намедонем, ки Улуғбек худ дар мадраса дарс мегуфт ё на, аммо маълум аст, ки вай дар ин солҳо дар илми нучум илму дониши хубе фаро гирифта ва дар мадрасаи худ низ ҷанд аз улами забардастро дар ин улум ҷамъ карда буд.

Аз «Самарқанднома»-и Р. Ҳодизода

**Шарҳи лугат:**

1. **Нучум** – астрономия
2. **Уламо** – олимон



**Савол ва супоришиҳо:**

1. Улуғбек дар қадом солҳо ҳукмронӣ кардааст?
2. Дар бораи расадхонаи Улуғбек чӣ медонед?
3. Расадхонаи Улуғбек аз тарафи қадом олим қашф карда шудааст?

**Машқи 199.** Ҷумлаҳоро навишта мубтадояшро нишон дихед, бо қадом ҳиссаи нутқ ифода ёфтани онҳоро гӯед.

Ҳайрат ҳам дар он мулоқоти аввалин якчанд газали худро аз ёд ҳонда ба ман шунавонид. Ӯ дар он сухбат аз

қоидаҳои рӯз, аз сифатҳои шеърӣ ва дигар нозукиҳои адабиёт батафсил ва осон фаҳм гап мезад. (*С. Айнӣ*).

Оқил ҷохилро мешиносад, аммо ҷохил оқилро намешиносад (*Фолклор*). Пирамард ҳайрон шуду аз ҷояш сарбардошт (*Ч. Икромӣ*). Ҳар ду бо хурсандӣ, беихтиёр ба якдигар нигоҳ карданд (*П. Толис*).

Барои осон шудани таҳлили грамматикӣ ҳар як аъзои ҷумларо бо аломати шартӣ ишорат мекунанд. Ин аломатҳоро донистан шарт аст:

Мубтадо – як хати рост (\_\_\_\_\_).

Хабар – ду хати рост (\_\_\_\_\_).

Муайянкунанда – хати мавҷнок (\_\_\_\_\_).

Пуркунанда – тире-тире (- - - - -).

Ҳол – тирею нуқта (– Ҷ – Ҷ – Ҷ –).

**Н а м у н а:** Ман дар маҷалла фақат баъзе қисмҳои ин ҳикоятро хонда будам.

**Машқи 200.** Калимаҳои поёниро истифода намуда ҷумлаҳо тартиб дихед, ки ба вазифаи мубтадо оянд.

Дӯстӣ, мӯйсафед, се кас, ҳама, ояндагон.

**Машқи 201.** Шеърро хонед ва мубтадоҳояшро нишон дихед.

Фақат аз боғ меомад насиме,  
Насими атрбӯ, дилкаш, ҳалиме<sup>2</sup>.  
Шунидам ман фақат дарро кушода,  
Нафастирии аҳли хонавода.  
Ҳавои шаб ҳузури рӯҳу ҷон буд,  
Замин сабзу мусаффо осмон буд...  
Гули гелос дар ҷангӣ ҳаво буд,  
Барои ҳамл<sup>3</sup> олу ғунчаво буд.  
Бунафша дар лаби ҷӯ ноз мекард,  
Гули себарга ҷашмаш боз мекард ...  
Чакидан дошт чак-чак шираи ток,  
Тапидан дошт аз гармӣ дили хок.  
Дараҳтон бар умеди бор буданд,  
Ҳама дар ними шаб пуркор буданд.

*M. Турсунзода*

### Шарҳи лугатҳо:

1. **Махзан** – чои ганҷ ниҳодан, хазина; анбор
2. **Ҳалим** – хушхулқ, мулоим; бурдбор
3. **Ҳамл** – бардоштан, боркуй; бор; бордорӣ



### Савол ва супоришҳо:

1. Мубтадои ҷумлаи «**Фақат аз боғ меомад насиме**» қадом аст?
2. Муродифи қалимаи «**насим**» – ро муайян қунед.
3. Кадоме аз ин ибораҳо дурустанд: «**нурафшон ситора**» ё «**ситораи нурафшон**»? Ҷаро?
4. «**Тапидан дошт аз гармӣ дили хок**»-ро маънидод қунед.

**Машқи 202.** Бозии «Кӣ бештар?» Бо иштироки қалимаи Ӯзбекистон ҷумлаҳо тартиб дихед, ки ба вазифаи мубтадо омада бошад.

### § 39. Таркиби мубтадо

Мубтадо аз ҷиҳати таркиб ду хел мешавад: **садда** ва **тафсилӣ**.

**Мубтадое, ки танҳо аз як қалима иборат аст, мубтадои садда ном дорад:** Овозҳо Маҳмудхӯҷаро саҳт тарсонданд (*Р. Ҷалил*). **Онҳо** ҳамдигарро дар оғӯш гирифтанд (*Ҷ. Икромӣ*). Дар як дам **бозор** аз мардум ҳолӣ шуд («Чор дарвеш»). **Ҷомӣ** ўро таъзим ва меҳрубонии бисёре кард (*Восифӣ*).

**Мубтадое, ки ба воситаи ибораҳо ифода ёфтааст, мубтадои тафсилӣ номида мешавад:**

Дар лаби ҷуйбор ду карнайчии солҳӯрда карнай мекашиданд (*С. Улугзода*). Қӯфта шудани дари хона гапи Павелро бурид (*Р. Ҷалил*).

Мубтадои садда ва таркибӣ ҳар қадом метавонанд ба воситаи муайянкунанда тафсил ёбанд: **Мошини** сабукрав моро зуд ба деха расонд. **Гули** сари сабади ин ҷамъомади тантанавӣ шоирӣ шинохта буд.

Ҳангоми таҳлили ҷумла мубтадоҳои садда ва таркибиро бе муайянкунандаи онҳо нишон додан лозим аст. Дар таҳлили ҳаттӣ низ муайянкунанда алоҳида ишорат карда ме-

шавад. Масалан: Бахри кабуди беинтиҳо беором меҳурӯшид (мубтадои содда). Дасти рости роҳбари синф фаъолонанд (мубтадои тафсилӣ).

**Машқи 203.** Ҷумлаҳоро навишта гиред, ба зери мубтадоҳои содда як хат ва ба зери мубтадоҳои тафсилӣ ду хат кашед.

Устод дар кучо будани амакамро пурсиданд (*A.Хасанов*). Устод Айнӣ аз аввалин ва фаъолтарин аъзои иттифоқи муаллимон буданд (*Б.Валихочаев*). Ганҷ бе ранҷ муюссар намешавад (Зарбулмасал). Нобуд шудани китоб барои ман аз горат шудани ҳамаи чизҳои дигарамон аламноктар буд (*С.Улугзода*). Ду-се нафар моҳигирон ба об тӯр андохта истода буданд (*A.Деҳотӣ*).

**Машқи 204.** Порчаро хонед. Мубтадоҳояшро муайян кунед. Хулосаатонро аз мазмуни матн бо як чумла ифода кунед.

Дар хонаводаи Ҷомӣ урфу одатҳои қадимаро бо камоли эҳтиром пос медоштанд. Идҳо бо низоми хос мегузаштанд. Нишаству хез, усули салому алейқ, муомила бо хурдону бузургон ва ҳамсолон ҳар кадом одоби маҳсусе дошт. Аммо зисту зиндагии ин хонавода хеле оддӣ буд.

Падару бобои Ҷомӣ адабиёту санъатро дӯст медоштанд. «Шоҳнома»-и Фирдавсӣ, «Ҳадикат-ул-ҳақиқа»-и Саноӣ, «Мантиқ-ут-тайр»-и Аттор, «Маснавии маънавӣ»-и Ҷалолиддини Румӣ, «Бӯстон»-у «Гулистон»-и Саъдӣ, девонҳои Ҳофиз ва Камол ҳамеша дар мутолия буданд. Аммо дар ин хонавода китобҳои аҳли тасаввуф ва тафсиру ҳадис бештар мақом дошт. Аксар ҳамсояву шиносҳо ва аҳли илм ба ин хонадон омада, китобхонӣ мекарданд (*A.Афсаҳзод*).



**Савол ва супоришиҳо:**

1. Кадоме аз ин мубтадоҳо тафсилианд?
2. Дар чумлаи аввал кадом калима омоним шуда метаво-над?
3. Дар бораи Абдураҳмони Ҷомӣ боз чиҳо медонед?
4. Кадоме аз аъзоёни оилаи шумо китобхониро бештар дӯст медоранд?

**Машқи 205.** Диктанти эчодай. Бо мубтадоҳои зерин чумлаҳо тартиб дихед.

Хондани китоб, дидани шумо, вай, чор нафар бачаҳои майда, яке аз онҳо, тамошобинон, рӯ ва чашмони Ҳочиумар.

**Машқи 206.** Мубтадоҳои чумлаҳои поёнӣ бо қадом хели ибораҳо омадаанд.

Аз пушти девор овози гиряолуди модарон баланд шуд (*С. Улугзода*). Чанд нафар муллобачагон хеста ба ӯ ҳамроҳӣ карданд (*С. Айнӣ*).

Дар меҳмонхонаи бомаш пасти ин ҳавлӣ чанд нафар қасони аз ҳар ҷо ҷамъомада нишаста, оҳиста-оҳиста суҳбат мекарданд (*Ҷ. Икромӣ*). Баъзе аз шунавандагон садое намебароварданд ва ба хаёли аниқ фурӯ рафта ҳомӯш меистоданд (*Ф. Муҳаммадиев*).

1. Мубтадо асосан дар аввали чумла меояд. Масалан: Мардаке дарди ҷашм шуд (*Саъдӣ*). Фаронак пас аз тайи дашту биёбонҳо бо Фаридун ба кӯхи Албурз расид (*С. Улугзода*).

2. Мубтадо дар байнӣ чумла низ омада метавонад. Масалан: Дар ҳамин вақт Шодигул даромада омад. Бо шунидани ин суханҳо ҷавон ҳудро ба пойи падар андоҳт (*С. Айнӣ*).

3. Дар назм ва нутқи гуфтугӯй мубтадо баъзан баъд аз ҳабар меояд.

Масалан:

Омад баҳори ҳуррам бо рангу бӯйи тиб<sup>1</sup>,  
Бо сад ҳазор нузҳату<sup>2</sup> ороиши ачиб.

*Абӯабдуллоҳи Рӯдакӣ*

Суст гашта панҷаи фӯлодии нангам<sup>3</sup>,  
Дар гиребони разилу<sup>4</sup> паст ...

*Гулруҳсор Сафиева*

### Шарҳи луғатҳо:

1. **Тиб** – тоза, форам
2. **Нузҳат** – покизагӣ, беайбӣ, некӯйӣ, хушҳолӣ
3. **Нанг** – ор, номус, шараф
4. **Разил** – паст, қабех, нокас



### Савол ва супоришҳо барои тақрор ва ҷамъбасти мубтадо:

1. Мубтадо чист? Онро бо мисолҳо фаҳмонед.
2. Дар қадом вақт мубтадо ба саволи кӣ? ва қадом вақт ба саволи чӣ? ҷавоб мешавад?
3. Мубтадо бо қадом ҳиссаҳои нутқ ифода мейбад?
4. Ҳелҳои мубтадоро аз ҷиҳати таркиб бо мисолҳо фаҳмонед.
5. Ҷои мубтадо дар ҷумла қадом аст?

## § 40. Ҳабар

**Машқи 207.** Мубтадо ва ҳабари ҷумларо муайян созед. Гӯёд, ки ҳабари ҷумлаҳо ба қадом савол ҷавоб мешаванд.

### ТАҲМУРАС

Баъд аз Ҳушанг писараш Таҳмурас подшоҳ шуд. Дар замони вай одамон паҳми гӯсфанд тарошидан, аз паҳм либосворӣ ва намад бофтанро ёд гирифтанд. Аз даррандагон юз<sup>1</sup> ва сияҳгӯшро, аз паррандагон боз<sup>2</sup> ва шоҳинро<sup>3</sup> барои шикор дастомӯз карданд.

Таҳмурас девҳоро дар банд андоҳт. Онҳо ба вай навиштанро ёд доданд. Баъд аз Таҳмурас подшоҳӣ ба писараш Ҷамшед гузашт (*С. Улугзода, «Шоҳнома»*).

### Шарҳи лугатҳо:

1. **Юз** – саги шикорӣ; ҳайвони даррандаи хурдтар аз паланг, ки барои шикор дастомӯз мекунанд
2. **Боз** – паррандаи шикории нӯлдароз, ки ҷанғолҳои қавӣ дорад
3. **Шоҳин** – навъе аз бози шикорӣ



### Савол ва супоришҳо:

1. Оё медонед, ки таҳти шоҳӣ аз кӣ ба падари Таҳмурас – Ҳушанг гузаштааст?
2. Ҷумлаи яктаркибаро нишон дихед.
3. Дар маҳалли шумо «дастомӯз кардан»-ро чӣ тарз истифода мебаранд?

**Машки 208.** Матнро ба дафтаратон нависед ва хабарҳои онро нишон дихед. Гӯед, ки хабарҳо бо қадом ҳиссаҳои нутқ ифода шудаанд?

Шуҳрату овозаи Боги Баланд ва боғдорони он мавқуф ба анциру анцирзорҳои ин маҳал аст. Анцире, ки дар ин ҷо мерӯяд ва анцирзорҳое, ки дар ин ҷо ҳаст, дар ҳеч баготи Самарқанд дида намешавад ва ин дараҳтони анцир дар ҷоҳои дигари Самарқанд намерӯяд. Шояд ин ба обу ҳавои теппаҳои багот вобаста бошад, ки дар гармиҳои пуршидати тобистон ҳамеша боди сарде вазон аст ва вазиши бод ҳавои боғҳоро аз гарду губор нигоҳ медорад. Дар Боги Баланд ҷое ҳаст ба номи Қишлоқи Боло, ки бо анцирзорҳои худ шуҳрат дорад.

*Аз «Самарқанднома»-и Р. Ҳодизода*

**Шарҳи лугат:**

Мавқуф – вобаста, марбут



**Савол ва супоришҳо:**

1. Сабаби шуҳрати анцири Боги Баланд дар чист?
2. Боги Баланд аз тарафи кӣ ва кай соҳта шудааст?
3. Ҷанд ҳели анцирро медонед?

**Хабар сараъзои чумла буда, амал, ҳолат ва ё аломати мубтадоро мефаҳмонад.** Хабар ба саволҳои чӣ кор мекунад?, чӣ шуд?, чӣ ҳел аст?, қист?, чист? ва ғайра ҷавоб мешавад. Онҳо ба ҳавличаи даруни манзили Абӯалӣ медароянд (чӣ кор мекунанд?). Темурмалик руҳсат дод(чӣ кор кард?). Модар аз кори мо ҳурсанд шуд (чӣ шуд?). Онҳо хонандагонеанд, ки ҳар сол ба ғуначини пахта ёрӣ мерасонанд (киянд?). Ҷашмонаш қалони гӯсфандӣ, пешониаш кушоди беочинг буд (чӣ ҳел буд?).

**Машки 209.** Матнро хонед, хабарҳояшро муайян созед. Гӯед, ки дар ҳабари чумлаи якум ва ҷорум дар бораи амали кӣ сухан меравад, яъне мубтадояш қадом калима мебошад?

Аз манора ҷуфтэ қабӯтарҷӯча овардам. Онҳоро ба рӯи хона сар додам. Онҳо мисли ману Ахрор парвоз наомӯҳта буданд. Аз одам рамида, гоҳ-гоҳ бол кушода, рӯ-рӯи хона

мегаштанд. Дону обашон медодам ва даст гирифта күдак барин ба синаам пахш мекардаму мебўсидам. Яке наботранг ва дигаре сафед буд (*Сорбон*).

**Машки 210.** Ҷумлаҳои ҳар ду сутунро хонед ва ба яқдигар муқоиса кунед. Мубтадою хабари онҳоро вобаста ба аломатҳои шартии онҳо шарҳ дихед.

Ҷамшед ҳукмдор мебошад.	Ҷамшеди бузург ҳукмдори тавоно ва ғаюр мебошад.
Ҷамшед ҳукмдор аст.	Ҷамшеди бузург ҳукмдори тавоно ва ғаюр аст.
Ҷамшед – ҳукмдор.	Ҷамшеди бузург – ҳукмдори тавоно ва ғаюр.

**Машки 211.** Порчаро хонед. Ҷумлаҳояшро ба хуллас баргардонида навишта гиред. Мубтадо ва хабарашро бо аломатҳо ишора кунед.

Мардуми Ҳиндустон аз сир ҳангоми таҳияи хӯроки бирён истифода менамоянд. Баргу соқаи онро ба чои қабудӣ истеъмол мекунанд. Он ҳамчун дору ҳам корбаст мегардад.

Боре яке аз дӯstonам аз дарди сар шикоят намуд. Ман чор ё панҷ дона сирро яклухт ба сӣ грамм шир андохта, қариб панҷ дақиқа чӯшондам. Баъди вай каме пахтаро ба он тар намуда ба гӯшаш якчанд қатра чакондам. Дарди сараш ҳамон лаҳза монд.

«Мураббои сир» барои ҳама гуна намудҳои артрит (варами пойҳо) доруи хуб аст.

Марҳами аз сир тайёркарда дар табобати хориш ва шукуфа нафъ дорад (*«Илм ва ҳаёт»*).

Хабар бо феъл ва дигар ҳиссаҳои нутқ ифода меёбад. **Агар хабар бо шаклҳои тасрифии феъл ифода шуда бошад, онро хабари феълӣ меноманд.**



#### Савол ва супориши:

- Дар хонадони шумо аз сир барои тайёр кардани чӣ гуна хӯрокиҳо истифода мебаранд?

2. Боз кадом рустаниҳои шифобахшро медонед?  
 3. Муродифи «корбаст мегардад»-ро гӯед.

## § 41. Хабарҳои феълӣ

Хабарҳои феълӣ бо феълҳои аз ҷиҳати соҳт гуногун (хондан, рафтан, дидан, кор кардан, гап задан, навишта гирифтан) ифода мёбад. Хабарҳои феълӣ аз ҷиҳати соҳт **содда ва таркибӣ** мешаванд:

**1. Хабарҳои феълии содда** ба воситаи шаклҳои соддаи сигаи хабарӣ, амрӣ, шартӣ, ҳоҳишмандӣ ва эҳтимолӣ ифода мёбанд:

Онҳоро ба хироҷи<sup>1</sup> Димишқ **мефурӯшам** («Самаки айёр»).

Дар шамъдонҳо шамъҳои кофурӣ<sup>2</sup> **месӯҳт** («Чор дарвеш»). Бинед, зиндагӣ чӣ андоза ширин будааст (*Б. Ортиқов*). Ҳозир баъд аз як-ду дақиқа меомадагист (*P. Чалил*).

**2. Хабарҳои таркибӣ** бо якчанд феъли ба ҳам пайваста ва ё бо ҳиссаҳои дигари нутқу феълҳои ёридиҳанда ифода мёбанд:

Аз осмон чакраҳои калон-калони борон **боридан гирифт** (*Ч.Икромӣ*). Ман бо тамоми қувватам худамро **қафо қашидам** (*П.Толис*). Бо шунидани ин ниҳеби<sup>3</sup> аҳриманона асирони дигари Тӯгай **ба ҳаракат омаданд** (*Баҳманёр*). Малики Сосон саҳт **маҳзун шуд** ва модари Қонумаконро **қарор бирафт** ва **шикебоияш намонд** («Ҳазору як шаб»).

**Машки 212.** Аз мисолҳои зерин аввал ҷумлаҳои хабарҳояшон содда ва баъд ҷумлаҳои хабарҳояшон таркибиро нависед.

Шукргузорӣ сабаби зиёдии неъмат аст (*Воизи Кошифӣ*). Профессори Донишгоҳи Рим Анжело Пемонтезе аз китобхонаи миллии Флоренсия нусхай қадимтарини «Шоҳнома»-и Фирдавсиро ёфт («Илм ва ҳаёт»). Соли 999 қарохониҳо бо сардории Илёсхон Бухороро ҳаробазор карданд ва китобҳоро ба тамом сӯхтанд («Илм ва ҳаёт»).



### Савол ва супоришҳо:

1. Калимаи «шукргузорӣ» аз кадом ҳиссаҳои нутқ таркиб ёфтааст?  
 2. Муродифи «**ба тамом сӯхтан**»-ро гӯед.

**Машки 213.** Хонед ва аз рӯи матн нақли муҳтасар навишта, мубтадою хабари онро ишорат кунед.

Оҳангсози номии Осиёи Марказӣ устод Зиёдулло Шаҳидӣ (1914–1985) зодаи гузари Осим Исматии шаҳри бостонии Самарқанд буд. Дар интихоби роҳи зиндагӣ ва шӯҳратманд гаштани ўчандин шахсони бузурги он замон нақш бастаанд: Ҳочӣ Абдулазиз, Абулқосим Лоҳутӣ, Сергей Баласанян, Дмитрий Шостакович.

Зиёдулло Шаҳидӣ муаллифи зиёда аз сесад суруду романҳо, асарҳои симфонӣ, дуто опера, як қатор драммаи мусиқӣ, мусиқаҳо барои спектаклу кинофильмҳо буд. Суруди «Хонаи мо он қадар ҳам дур нест»-ро устод Турсунзода Шаҳидӣ дар як шаб навиштаанд. Рӯзи тамом шудани ҷанг бошад, Бокӣ Раҳимзода ду мисраъ шеърро ба Зиёдулло Шаҳидӣ овардааст шаби дароз ўсуруд эҷод кардааст.

Дар озмуни ҷаҳоруми байналхалқии мусиқии «Таронаҳои Шарқ», ки дар Самарқанд соли 2003 баргузор гашт, мукофоти дуввумро ба Озода Ашӯрова аз Тоҷикистон барои иҷрои суруди «Шунидам»-и бастакор Зиёдулло Шаҳидӣ доданд. Ин нишонаи он аст, ки маҳсули эҷодиёти оҳангсоз бо давру замона қадам мегузорад (*Аз рӯзномаи «Овози Самарқанд»*).



#### Савол ва супориши:

1. Соҳти хабари чумлаи «Хонаи мо он қадар ҳам дур нест» чӣ хел аст? Давоми шеърро гӯед.
2. Калимаи «озим»-ро шарҳ дихед.
3. Дар бораи одамони машҳури зодгоҳи худ, ки барои ҳалқу Ватан хизмат намудаанд, нақл кунед.

#### Нақшай таҳминии нақли ҳаттӣ:

1. Оҳангсози номӣ Зиёдулло Шаҳидӣ ва роҳнамоёни зиндагонии ў.
2. Фаъолияти оҳангсозии Шаҳидӣ ва ҳамкории ў бо шоирони бузурги давр.
3. Ҳамқадами замона будани маҳсули эҷодии Шаҳидӣ.

**Машқи 214.** Феълҳои парваридан, оростан, нигаристан, бозидан, гиристан-ро аз рӯи намунаи зер ба ду шакл навишта, бо яке аз онҳо чумла созед.

**Н а м у н а:** Оростан-оро додан. Шаҳрро қасри маданият, бοғу майдонҳо, мағозаҳои бисёр, омӯзишгоҳу мактабҳо, иморатҳои бошукуҳ зебу оро медиҳанд.

## § 42. Хабарҳои номӣ

Хабарҳои номӣ бо исм, сифат, шумора, чонишин, сифати феълӣ ва масдар ифода шуда, хислат ва ё аломати мубтадоро мефаҳмонад: Ин юз дар кӯҳҳои ҷангали ҷонварони Ромит панҷ-шаш сол боз зиндагӣ мекард. Соли аввали пайдо шудани худ вай дар авчи қувваю ғайрат буд (*Ш. Ҳаниф*). Ман муаллими мактаби миёна ҳастам (*Ҳ. Карим*).

Зи сумми сутурон<sup>1</sup> дар он паҳндашт,  
Замин шаш шуду осмон гашт ҳашт.

*Абулқосим Фирдавсӣ*

Кӯхи дарду ғам – **туӣ, ту,**  
Мотами мотам – **туӣ, ту.**  
Модари модархудой,  
Ҳазрати Марям – **туӣ, ту.**

*Гулруҳсор*

Хабарҳои номӣ се шакли ифода доранд:  
а) ҳиссаҳои номии нутқ бо феъли ёридиҳанда, бештар будан, шудан меоянд:

Баробари шунидани ин сухан дasti марди хиштрез суст шуд ва дар тааҷҷуб афтод, гӯяндаи он шеърҳо чунин одами хоксор будааст (*А. Афсаҳзод*).

б) ҳиссаҳои номии нутқ бо бандакҳои ҳабарӣ меоянд: Ман донишомӯзам. Вай одам аст (*Ҷ. Икромӣ*).

в) ҳиссаҳои номии нутқ бе ягон ёридиҳанда меоянд: Ду понздаҳ – як сӣ (*Зарбулмасал*). Сари кӯҳ мисли дашт ҳамвор (*С. Улугзода*).

### Шархи лугат:

**Сутур** – маркаб, чорпои саворӣ ва боркаш ҳамчун асп, шутур, хачир

**Машқи 215.** Ҷумлаҳоро нависед, ҳабарҳои номӣ ва мубтадои ҳар кадоми онҳоро ишорат кунед.

Фарзанди нек ҷойнишини падар шавад (*Зарбулмасал*). Адабиёти классикий, забони муқтадири<sup>1</sup> онро наомӯхта, маданияти суханамонро баланд бардоштани мо имконнопазир аст (*M. Шукуров*). Аниси<sup>2</sup> кунчи таҳоӣ китоб аст (*A. Ҷомӣ*). Мӯйсафедон ва занон оҳ кашиданд (*P. Ҷалил*).

### Шархи лугатҳо:

1. **Муқтадир** – тавоно, боқудрат
2. **Анис** – ҳамдам, ҳамсуҳбат



### Савол ва супоришиҳо:

1. Гузориши М. Шукуров чӣ маъно дорад?
2. Мисраъи Ҷомиро давом дихед.
3. Хели ибораҳои «**фарзанди нек**» ва «**ҷойнишини падар**»-ро муайян кунед.

**Машқи 216.** Ҳабарҳои номӣ дар ин ҷумлаҳо бо қадом нутқ ифода шудаанд? Бандакҳоро нишон дихед.

Дилаш ғаш. Вай инсони ҳақиқӣ аст, ҳар ду ҳам ҳомӯш буданд. Гулрӯ сурҳ шуд (*P. Ҷалил*). Ҳама миёнҳоро баста, ҷомаҳоро пӯшида тайёр шуданд (*C. Айнӣ*). Ман духтари озоди сарзамини озодам (*X. Карим*). Соат ёздаҳ шуд (*C. Айнӣ*). Ҳобидан ҳоло барвақт буд (*C. Улугзода*).

Ҳабарҳои номӣ ба воситаи ҳиссаҳои мустақили номии нутқ ва ёридиҳандаҳои феълӣ ифода мейбанд:

1. **Ҳабар шуда омадани исем.** Масалан: Китоб сарчашмаи дониш аст.  
С.Айнӣ шоир ва нависанда аст.
2. **Ҳабар шуда омадани сифат.** Ҳаво пагоҳирӯзӣ соғу беғубор аст.  
Шаб торик. Вай одами ғалатӣ мебошад.
3. **Ҳабар шуда омадани шумора.** Ҳудаш якта, ҷашмаш садта. Ду карат ду чор мешавад. Ҳозир мо панҷ нафарем.

**4. Хабар шуда омадани чонишин.** Нахустфарзанди падару модарам ман мебошам.

Эй лолай боғу сарви озоди чаман,  
Ширини хунар туиу Фарҳоди ту ман

*X. Юсуфӣ*

Ин гандум аз они кист? – гуфта пурсид аз мардум амлодор як замин гандумро нишон дода.

**5. Хабар шуда омадани зарф.** Рӯзи дигар Нуралий... соати даҳ ҳозир гардид. Ту имрӯз бевақт мондӣ.

**6. Хабар шуда омадани калимаҳои тақлиди овозӣ.** Вай худ ба худ ғур-ғур мекард. Бозор монанди хонаи занбӯр гуввас мезад. Саҳарии барвақт дари кӯчаамон тақ-тақ шуд.

**Машки 217.** Матнро хонед, хабарҳои номиро ба дафтаратон нависед ва гӯед, ки онҳо бо қадом ҳиссаи нутқ ифода шудаанд.

### НАРХИ ОДАМ

...Пирамард аз зарби тозиёна дуқат шуду лекин садое набаровард.

Чоқу тозиёна бардошту асири Тӯгай... пеши пои муғул омада зону зад:

– Ҳар қадаре бихоҳӣ, маро тозиёна бизан, аммо шайхро озоре марасон!!

Чашмони пистамонанди Чоқу шакли чормағзро гирифтанд. Вай дар умри сари худ нашнидаву надида буд, ки касе тозиёнаи дигареро баҳри худ бихоҳад.

– Ин пирамард падари туст?

Асири бо инкор сар ҷунбонд.

– Хеш ё ошност?

Асири бо инкор сар ҷунбонд.

– Вай соҳиби галаи аспон аст?

Асири бо инкор сар ҷунбонд.

– Вай дорост?

– Асири...

– Пас кист вай?

– Вай шайх Аттор аст.

*Баҳманёр*



### Савол ва супоришҳо:

1. Ҷумлаҳои нопурраро ба ҷумлаҳои пурра баргарданед.
2. Дар бораи Аттор чиҳоро медонед?
3. Боз қадом шахсонеро ба мисли асири Тӯғай медонед.
4. **Чашмони пистамонанд** ба қадом санъати бадей мутааллик аст?

Агар хабари номӣ бе бандаки хабарӣ ва бе феъли ёридиҳанда ояд, дар байни мубтадову хабар аломати тире гузошта мешавад.

**Масалан:** Дӯст ва маслиҳатчи ман – падарам. Модарам – дӯзанда. Ман – донишҷӯ. Вазифаи мо – омӯхтан.

Агар хабари номӣ бе бандаки хабарӣ ва феъли ёридиҳанда ифода ёфта, ба аломати мубтадо далолат кунад, пеш аз он тире гузошта намешавад. Масалан: Падарам қадбаланд, қоматаш рост, ришаши сип-сиёҳ, нигоҳи ҷашмонаш тез.

**Машки 218.** Ҷумлаҳоро хонед, сабаби гузоштану нагузоштани аломати тиреро эзоҳ дихед.

Хоксорӣ – зебу зиннати инсонӣ. Худписандӣ – далели нодонӣ, охири он – фақат пушаймонӣ. Дили одаткарда – балои ҷон. Илм равшаний аст, нодонӣ торикист. Дил гувоҳи ҳақ аст. Тадбир нисфи кор аст. Тошканд яке аз шаҳрҳои саноатӣ ва ниҳоят зебои Ватани шукуфони мост.



### Савол ва супоришҳо:

1. Агар аломати тире (-)-ро аз байни ҷумлаҳои болоӣ гирифта партоем, он гоҳ چӣ бояд кард?
2. Дил гувоҳи ҳақ аст. Ин چӣ маънӣ дорад?

**Машки 219.** Бо калимаҳои дар қавсайн буда ҷумлаҳое тартиб дихед, ки онҳо ба вазифаи хабар омада бошанд.

(нонво аст, сард аст, донишҷӯ, кулол, обод аст, оҳ қашид).

## § 43. Хелҳои хабар аз ҷиҳати соҳт

Ҳабарҳои феълӣ ҳам, ҳабарҳои номӣ ҳам аз ҷиҳати соҳт ба ду гурӯҳ чудо мешаванд:

### **Хабарҳои содда ва таркибӣ.**

1. Хабарҳои содда ба воситаи шаклҳои соддаи сиғаҳои хабарӣ, амрӣ, эҳтимолӣ, шартӣ-ҳоҳишмандӣ ва инчунин бо хиссаҳои номии нутқу ифода мейёбанд. Масалан: Ҳар кӣ бо бадон нишинаид, некӣ набинад (*Ҳофиз*). Хурду калон ҷониби хонаи амаки Иброҳим медавиданд. Хонаи амаки Иброҳим сӯҳт (*К. Мирзоев*).

**Бирав,** бо дӯстон осуда биншин,  
Чу бинӣ дар миёни душманон ҷанг.  
В-агар **бинӣ**, ки бо ҳам якзабонанд,  
Камонро зеҳ куну бар бора бар санг.

*Саъдии Шерозӣ*

Гар **биравӣ** ту ба тамошои боғ,  
Мекунӣ аз бӯй муаттар димоғ.

*M. Турсунзода*

Ҳозир баъд аз як-ду дақиқа **меомадагист** (*P. Ҷалил*).

Хабарҳои таркибӣ бо ду ва ё зиёда феълҳо, инчунин бо хиссаҳои дигари нутқу феълҳои ёридиҳанда ифода мейёбанд: Дар гузашта дар бозору маъракаҳо мардумро имтиҳон мекарданд. Ба қасони дар ҷавоб дармонда ҷазо медоданд (*К. Мирзоев*). Инсон аз дурӯғгӯю носипосихо<sup>1</sup>, аз заҳри забони бетамиzon, аз надомату<sup>2</sup> таҳқирҳои<sup>3</sup> ноҳақ фигон мекунад. Ӯ ҷонғидову ҳақшиносонро ба дилу дидашо ҷой дода, сано меҳонад, азизу гиромӣ медорад (*Б. Насриддин*). Ҳавливу хона аз шуълаи шамъдону ҷароғу қандил монанди рӯз равшан ва музайян<sup>4</sup> буд (*«Чор дарвеш»*).

### **Шарҳи лугатҳо:**

1. **Носипосихо** – ношуқрӣ, кӯрнамакӣ, нонкӯрӣ
2. **Надомат** – пушаймонӣ, афсӯс
3. **Таҳқир** – ҳақорат, ҳорӣ, ҳор шумурдан
4. **Музайян** – зебу зинат додашуда, ороста, пероста

**Машқи 220.** Шеърро хонед ва хабарҳои ишоратшударо эзоҳ диҳед.

Сари ҳавзи шоҳию сарви сиҳӣ<sup>1</sup>,  
Дарахте гулафшону беду биҳӣ.

**Барафшонд** бар тахти хоки сиёх,  
Ба кайвон<sup>2</sup> баромад фифони сипох.  
**Хамекард** хүю **хамеканд** мүй,  
**Хамерехт** ашку **хамехаст** рүй.  
Миёнро ба зуннори<sup>3</sup> хунин бибаст,  
**Фиканд** оташ андар сарои нишастан.  
Гулистан-ш **барканду** сарвон **бисүхт**,  
Ба якборагй чашми шодй **бидүхт**...

*Абулқосими Фирдавсӣ*

#### Шархи лугатҳо:

1. Сарви сихӣ – сарви рост, дарахти ҳамешасабзи баландқо- мат
2. Кайвон – баландӣ, осмони ҳафтум
3. Зуннор – ресмоне, ки аҳли дини насронӣ ба миёнашон мебанданд



#### Савол ва супоришҳо:

1. «Чашм дӯхтан» -чӣ маънӣ дорад?.
2. Маънои калимаи «зуннор» чист?

**Машки 221.** Матнро хонед, хабарҳои таркибири нишон диҳед. Шумо низ як субҳи баҳорро ба хотир оварда нақли хурдакак нависед.

Офтоб хеле баланд шуда, ба замину замон гармӣ мебахшид. Осмон мусаффо, нилобӣ ва дастнорас буд. Аз сабзаи навхези баҳорон гирду атроф каб-кабуд метофт. Дар пеш кӯхи Ҳафтсар бо ғуурӯр қад афрохта, барфи қуллаҳояш дар партави Офтоби чоштгоҳӣ хуш чило медод. Олам дар оғӯши сукунат буд. Ва сукунатро танҳо садои на чандон баланди суми аспҳо халалдор мекард (*C. Турсун*).

#### § 44. Мувофиқати хабар бо мубтадо

Дар ҷумла хабар бо мубтадо, одатан, аз рӯи шахс ва шумора мувофиқат мекунад. Масалан: Баъд аз ин мо хеле вақт ҳомӯшона қадам задем (*П. Толис*).

Вай тамоми шаб дар ҷогаҳаш аз паҳлӯ ба паҳлӯ гашта оромӣ наёфт (*Ф. Ниёзӣ*).

Ман дар ҷавоб ҷизе нагуфта, ба модару падарам нигаристам. (*M. Миршакар*).

Ту некӯравиш бош, то бадсигол  
Ба нуқси ту гуфтан наёбад мачол.

*Саъдии Шерозӣ*

«Шумо бо ин ашъори равону дилчаспи худанъанаҳои бузургони худро зинда кардед» (*Б. Гафуров*). Эшон ҳама узр хостанд ва мутоваат намуданду боз гаштанд (*«Гаърихи Табарӣ»*).

Вале баъзан чунин ҳам мешавад, ки мубтадо бо исми ҷамъи бечон ифода ёфта бошад ҳам, ҳабар дар шакли танҳо меояд. Ин мувофиқати нопурра ном дорад. Масалан: Дар ин сукунати бовусъату равшани мулоим хотироти пиразан бештар зинда мешавад (*С. Турсун*).

Хидматҳои Архимед дар соҳаи механика ва риёзиёт бузург аст (*«Илм ва ҳаёт»*).

Оҳангҳои тоҷикӣ бо шеърҳои Рӯдакӣ, Ҳофиз, Қассоб, Турсунзода, Шукӯҳӣ дар иҷрои Ҷӯрабек дар зал ғулғула мепаканад (*Л. Шералий*).

Манманиҳо пешай<sup>2</sup> шайтон бувад,  
Ҳар ки худро кам занад, мард он бувад.

**Машки 222.** Мувофиқати ҳабарҳоро бо мубтадо эзоҳ дихед.

Пас аз ҷандин соле, ки ҳамдигарро надида будем, соли 1948 дар Самарқанд бо ӯ воҳӯрдам. Қисми севвуми «Ёддоштҳо»-и устод Айниро таҳрир мекард, хеле бодиққат, гаштаву баргашта меҳонд. Эродҳое<sup>3</sup> ва оид ба ихтизори баъзе лаҳзаҳо фикрҳое дошт, ки онҳоро мисли ҳуди устод Айни ба варақаи ҷудогонае навишта буд. Ба ин эродҳо устод чӣ мегуфта бошад, онҳоро қабул мекунад ё не, гуфта мулоҳиза мекард.

Устод Айни ҷанде баъд дар аснои сӯҳбат ба ман гуфтанд:

– Дехотӣ қисми саввумро таҳрир карда овард, хеле бодиққат хонда, ба ҷоҳое, ки ман диққат накарда будам, аҳамият додааст.

Маълум буд, ки устод ба фикрҳои ӯ розӣ шудааст. Дар ин вақт ин мисраъ аз дилам гузашт:

«Турфа шогирде, ки дар ҳайрат ниҳад устодро!» (*Раҳим Ҳошим*).

### Шарҳи лугатҳо:

1. **Мутоваат** – итоат, мутеъгӣ, фармонбардорӣ
2. **Пеша** – касб, хунар, шуғл
3. **Эрод** – баён, гуфтор, хӯрдагирӣ, эътиroz, айбҷӯӣ



### Савол ва супоришҳо:

1. Варианти дигари шумораи «Саввум»-ро гӯед?
2. Боз қадом асарҳои Айниро хондаед ва ё медонед?

**Машки 223.** Мубтадо ва хабарҳои матнро нависед ва мувофиқати онҳоро эзоҳ дихед.

Мудири мактаб ин касро мударрис Садриддин Айни Бухорӣ гуфта ба мо шиносонд. Ин суханони бо кушодарӣ ва хеле самимона гуфташуда... боиси дилбардорӣ ва хурсандии мо гардид (*A. Абдузамидов*).

Мо ҳар вақт дар маҷлис ва сұхбатҳои аҳли адаб бо устод воҳӯрда меистем (*T. Зекнӣ*). Баъд аз ин ман ҳар гоҳ барои адои хизматҳои устод ба наздашон мерафтам (*A. Чомеъ*). Мулоқоту воҳӯриҳои минбаъда бо устод бештар дар мактаб ва ё дар ягон чамъомади умумии ходимони маорифу маданият ба амал меомад (*Ф. Ниёзӣ*). Асарҳои безаволи устод Айнӣ бароям як мактаби асосии омӯзиши адабӣ гардидаанд ва билохир барои дар жанри насри тоҷик қувваозмой намудан болу пар баҳшидаанд (*Ф. Ниёзӣ*).

«— Азиз дӯстлар! Шумо медонед, ки ман ду забон: тоҷикӣ ва ўзбекиро медонам ва дар ҳар ду забон асарҳо мевисам, аммо руҳсат дихед, дар шаҳри зоидашудаи худам ба забони модариам гап занам» (*С. Улугзода*).

Хабар асосан дар охири чумла меояд: Дар майдони назди театр гӯё «замин кафида одам баромада буд» (*O. Қодир*). Устоди мо ҳамеша аз барои фоидай мекунанд («Таҳзиб-ус-сибён»). Инҳо шоирони асил ва оғарандагони сарнавиштанд (*Ч. Айтматов*).

Ман шеърхонии ўро дар толорҳои бузурги Маскав шунидаам... (*P. Гамзатов*).

Дар назм дар баъзе ҳолатҳо хабар дар аввал ва мобайни чумла низ меояд:

Гузашт он лаҳзай шириң, шикаст он косаи заррин,  
Кучо он косаю он косагардонй? Җавонй рафт.  
Бигуфтй талху дарди номаҳои сӯзномокамро  
Хати бутлон<sup>1</sup> задӣ, ширини хатлонй, ҷавонй рафт.  
Бирезанд ахтарон аз осмон бар хок, боке<sup>2</sup> нест,  
Ки бо оҳу дарегову пушаймонй ҷавонй рафт.

*Лоиқ Шералий*

Душмане гар по ниҳад дар хоки мо, бар дафъи вай  
Бар сари мардони майдон қаҳрамонй мекунй.

*Абдусалом Дехоти*

### Шархи лугатҳо:

1. **Бутлон** – бехуда, ноҷиз, зоёшавӣ, ботилий
2. **Бок** – тарс, хавф, парво

## § 45. Аъзоҳои пайрави чумла

Дар чумла ба гайр аз сараъзоҳо (мубтадо ва хабар) аъзоҳои пайрав низ истифода бурда мешаванд.

**Аъзоҳои пайрави чумла муайянкунанда, пуркунанда ва ҳол мебошанд.** Вазифаи онҳо шарҳу эзоҳи сараъзоҳо мебошад, vale гоҳо аъзои пайрав бар эзоҳи яқдигар низ меоянд. Маъно ва муносабати грамматикии аъзоҳои пайрави чумла ба воситаи савол муайян карда мешавад. Масалан, дар чумлаи «Чомӣ дере нагузашта дар назди мадраса барои табобати ранҷурону беморони муҳтоҷ шифоҳона... соҳт» (*A.Афсаҳзод*). мубтадо-Чомӣ, хабар-соҳт буда, чунин аъзоҳои пайрав ҳастанд: (чӣ соҳт?) – шифоҳона – пуркунанда; (барои чӣ соҳт?) барои табобати ранҷурону беморон – пуркунанда; (барои қадом ранҷурону беморон?) – муҳтоҷ – муайянкунанда; (кай соҳт?) – дере нагузашта – ҳол; (дар кучо соҳт?) – дар назди мадраса – ҳол.

**Машки 224.** Порчаро хонед, ба ҳар як аъзои чумла саволи мувофиқ гузоред. Ҳангоми ин кор ба намунаи дар боло овардашудаи саволу ҷавоб риоя қунед.

Ҷӯрабек Муродов ҳофиз, мутриб ва оҳангози шинохтаи тоҷик аст. Ҳунари навозандагӣ, сарояндагӣ ва шеърфаҳмиро дар хурдсолӣ аз волидайну бародараш омӯхтааст. Аз мероси бойи маданияи Ҳочӣ Абдулазиз,

Содирхони Ҳофиз, Домулло Ҳалим, Шоҳназар Соҳибов, Шариф Ҷўраев ва Боймуҳаммад Ниёзов баҳра бурдааст. Ўз мақомҳои классикӣ ва навоҳои халқӣ зиёда аз 150 суруди ҷаззоб оғарида, онҳоро ба тарзи нав тафсиру ташкил дод.

Ҷ. Муродов суруду таронаҳояшро ба шакли яккахонӣ ва бо ҳамовозии оркестри асбобҳои халқӣ ва симфонӣ ичро мекунад. Ўз то имрӯз шогирди бисёре ба камол расонидааст (*аз китоби «Олимаком»*).



#### Савол ва супориши:

1. Аз ҳофизони маҳаллаи худ киҳоро медонед?
2. Симфония чист?

### § 46. Муайянкунанда

**Машки 225.** Хонед ва муқоиса кунед. Гӯед, ки дар қадоми ин порчаҳо тасвир аниқтар ифода шудааст.

Ман аз пайраҳае мерафтам. Ду тарафро тутчаҳо зич фаро гирифта буданд. Рӯи заминро алафҳо гилемвор пӯшида буданд.

Ман аз пайраҳаи борики печ дарпech мерафтам. Ду тарафи пайраҳаро тутчаҳои ҷавон зич фаро гирифта буданд. Рӯи заминро алафҳои қадбаланд пӯшида буданд  
(*П. Толис*).

Ба калимаҳои ишоратшудаи сутуни дуюм қадом саволҳоро гузоштан мумкин аст? Онҳо ба қадом калима тобеъанд ва чӣ хел алоқаманд шудаанд? Вазифаи калимаҳои ишоратшударо шарҳ дихед.

**Муайянкунанда аъзои пайрави чумла аст, ки аломат, сифат, хусусият, муносибат ва соҳибиятро мефаҳмонад.**

Он ба саволҳои чӣ хел?, чӣ гуна?, қадом?, аз они кӣ?, чанд?, кӣ?, чӣ? ҷавоб мешавад. Чунончи: Дар осмон абрпораҳои **ғафс** ва **сиёҳ** ҳаракат мекарданд. Шамоли **сарде** мевазид.

Муайянкунанда ҳам саръазо ва ҳам аъзои пайрави ҷумларо, ки бо исм ифода шудааст, муайян мекунад: Имсол 85-солагии рӯзномаи дӯстдоштаамон «Овози тоҷик»-ро ҷаҳон мегирем. Ҳонаи мо он қадар ҳам дур нест. Ин китоб ба ман аз рафиқам тухфа аст.

Хонаамон буд дар Ҳисори қадим,  
Дар Ҳисори харобаи пурбим.

*Мирзо Турсунзода*

Муайянкунанда аз чихати сохт ва тарзи алоқа ду хел мешавад: муайянкунандаи изофиӣ ва муайянкунандаи беизофиӣ.

**Муайянкунанда ба муайяншаванда ба воситаи бандаки изофиӣ (-и) васл шавад, муайянкунандаи изофиӣ ном дорад.**  
Масалан: кӯчаи мумфарш, китоби шавқовар, бачаи боақл, гули сурх, кӯчаи васеъ.

**Муайянкунанда ба муайяншаванда бе бандаки изофиӣ ҳам тобеъ мешавад, ки онро муайянкунандаи беизофа меноманд.**

Дар ин сурат вай пеш аз муайяншаванда чой мегирад.  
Масалан: ин одам, беҳтарин талаба ва ғайра.

**Машки 226.** Матнро хонед, ба муайянкунандаҳои ишоратшууда саволҳо гузошта, онҳоро бо муайяншавандаашон ба шакли ибора навишта гиред.

Айнӣ ҳоҳишманди он буд, ки нависандагонамон зиёд бошанд, китобҳои нағз бисёр шаванд ва, хусусан, нависандагони ҷавон зудтар ба камол расанд. Устод нутқи онрӯзai ҳудро асосан ба нависандагони ҷавон бахшид. Ӯ аз таҷрибаи бузурги ҳуд мисолҳо оварда, ба мо роҳ нишон медиҳад, баъзеи моро танбех дода, таъкид мекард, ки ба ҳуд мағрур нашуда ҳаёт ва орзуву умединӣ ҳалқро омӯзем. Мо ба суханони пурқимати устоди хирадманди ҳуд бо диққати беинтиҳо гӯш медодем ва ин нутқи ӯ барои мо, ҷавонон, дарси муҳими мактаби нависандагӣ гардид (*П. Толис*).

**Машки 227.** Порчаро хонед, муайянкунандаҳояшро ба дафтарaton нависед.

Дар он қишвари зулмобод, ки подшоҳаш Захҳоки аҷдаҳобардӯш буд, Отибин ном марди некӯсириште мезист, ки нажодаш ба шоҳони Эронзамин ва Тахмураси девбанд мерасид. Аёли вай Фаронак ном зани покдил ва меҳрубоне буд.

Боре Фаронак хоб дид, ки дар марғзори сабзу шукуфоне сайр мекунад, баногоҳ ҷавони барнои хушсурате падидор шуда ба вай мегӯяд:

— Эй зани покдил, ба хонаат шитоб ва ба шавҳарат хабари хуш бирасон: шумоён писаре меёбед, ки ў ситорай иқболи киш-вараш ва халқаш хоҳад шуд. Ту номи писаратро Фаридун мегузорӣ, вай сарвари паҳлавонони Эронзамин, ба қомат чун сарв, ба чеҳра чун хуршед, ба шучоат чун шер хоҳад буд. Барои кишвари ҷафокаши худ вай чун борони пурфайзи баҳорон ба замини хушку ташна хоҳад буд. Гӯянда Суруши некӯкор буд, ки худро ба сурати ҷавони зебое намудор карда буд (*С. Улугзода*).



#### Савол ва супориши:

1. Дар бораи корнамоиҳои Фаридун чиҳоро медонед?
2. Синоними калимаи «некӯсиришт» ва «хушсурат»ро гӯед.

**Машки 228.** Ҷумлаҳоро нависед, ба зери муайянкунандаҳо ҳат кашед.

Кайҳо ҷаҳор атрофро барфи сап-сафед фаро гирифта буд (*Ф. Ниёзӣ*). Пештоқҳои сангини устокорона соҳташуда ҳайкалҳоро аз таъсири барфу борон нигоҳ дошта, то рӯзҳои мо оварда расонданд (*А. Шукӯҳӣ*). Як муллои бухорӣ... ба донишмандию ҳакимии вай бовар намекардааст, ҳалқи авомро<sup>1</sup> фиреб медиҳад гуфта, ташвиқот мебурдааст (*«Ҳафт аллома»*). Нурҳои камтаъсири офтоби зимистон рӯи дарёи Кофарниҳонро... мунаvvар мекард (*К. Мирзо*).

Муайянкунандаҳои изофӣ аз ҷиҳати маъно ва муносибат ду ҳел мешаванд: **муайянкунандаи сифатӣ** ва **муайянкунандаи соҳибӣ**.

**Муайянкунандаи сифатӣ** бо ҳиссаҳои зерини нутқ ифода мейбад:

**1. Сифат:** аз даҳони ў як ҷизи лӯнда парида ба замин афтодааст. Абӯалӣ Сино як корди қалони тезро гирифта назди ў омадааст... (*«Ҳафт аллома»*). Ҷанг тамом шавад, сонӣ ин ҳел нони ҷавин не, гандумин меҳӯред. Ана нони ҷаззагин, қулчаҳои равғанин, фатирҳои қаймоқин... (*Ҳ. Содик*).

**2. Шумораи тартибӣ:** Чун шаби ҳаждаҳум расид, Шаҳрзод гуфт (*«Ҳазору як шаб»*). Дарвеши дуюм ба баёни саргузашти худ оғоз кард (*«Чор дарвеш»*).

**Муайянкунандай соҳибӣ** бо ҳиссаҳои зерини нутқ ифода мёбад:

**1. Ислом:** Ҳунари Кароматулло ба тадриҷ<sup>2</sup> такмил мёфт (*O. Қодир*). Калимаи «диз» дар осори саромадони адабиёти форсӯ тоҷик серистеъмол аст («*Илм ва ҳаёт*»).

**2. Ҷонишинг:** Ҳонаи мо дар сари роҳи вай буд (*P. Ҳошим*). Қабри ў дар паҳлӯи обидаи пурҳашамати Шоҳи Зинда, дар доманаи теппае воқеъ аст (*P. Ҳошим*).

#### Шарҳи лугатҳо:

**1. Авом** – халқ, омма

**2. Ба тадриҷ** – кам-кам, оҳиста-оҳиста, дараҷа ба дараҷа

**Машқи 229.** Аз калимаҳои зерин ибораҳои изофӣ тартиб дода, онҳоро дар чумла истифода кунед.

Садо	Форам
Духтар	Ҳамсоя
Дил	Ноором
Замин	Юнучқазор

**Машқи 230.** Порчаро хонед, муайянкунандаҳояшро ба дағтар навишта гиред ва хели онҳоро муайян кунед.

Имрӯз аз вазъи номусоиди муҳити зист мардум дар изтиробанд. Ин беасос нест, зоро аз он сиҳатии инсон ва олами зинда коҳиш мёбад. Истифодаи бемеъёри маводи кимиёвӣ заминро ҳаробу беҳосил, фазоро заҳролуду пурхатар намудааст. Носипо-сию қаҷрафтории мо нисбати муҳити зист оқибатҳои гарон дорад ва ҳар лаҳзаю ҳар соат баръало ҳис мешавад. Шарифтарин инсон онест, ки ба қадри обу замин, дарахту ҳаво, паррандаву ҷарранда ва ба тамоми мӯъҷизоти атрофи ҳуд дилсӯз бошад.

Сиёҳкориҳои мо нисбати табиат дар тӯли даҳсолаи охир шиддат гирифтанд... («*Илм ва ҳаёт*»).



#### Савол ва супоришиҳо:

**1.** Бо мақсади нигаҳдории муҳити гирду атроф чӣ бояд кард? Ҳуди шумо ба ин кори хайр чӣ гуна хисса мегузоред?

**2.** Тазоди калимаҳои ҳаробу беҳосил, носипосию қаҷрафторӣ ва заҳролуду пурхатарро гӯед.

**Машки 231.** Чумлаҳоро хонед, муайянкунандаҳои сифатӣ ва соҳибиро чудо кунед.

Ӯ одами қоматпаст, гафсадани фарбехи ришкан буд (*С.Айнӣ*). Одами кулчарӯй китобро ба дасти ҷавонзан дод (*Р. Ҷалил*). Бародарам куртаи сап-сафеди дароз пӯшидааст (*С.Улугзода*). Садои милтиқ ором гирифт (*С.Айнӣ*). Мижгони дарозаш беором мепарид (*Ҳ.Карим*). Кӯҳҳои сарбандаш, оби соғу ширинаш, насими дилписандаш, гулҳои нозанинаш ба кас илҳом мебахшиданд (*М.Миршакар*).

**Машки 232.** Аз калимаҳои пароканда чумлаҳои гуногун созед ва аъзоҳои пайрави онро нишон дихед.

Офтоб, абр, аз, шуд, намоён, зери. Лолачинӣ, рафтем, мо. Кӣ омад, хонаи, ба, шумо? Ҳунуқӣ, гамбӯсак, ба тоқат, накард. Равед, ба, мактаб, оқил, шавед!

**Н а м у н а : Мо дар яке рӯзҳои офтобӣ ба лолачинӣ рафтем.**

**Машки 233.** Ба ҷои нуқтаҳо калимаҳои мувоғик гузашта ба дафтаратон нависед, ба вазифаи қадом ҳели муайянкунандаҳои изоғӣ омадани ин калимаҳоро эзоҳ дихед.

Моҳи... буд, аз ҳаво борони... меборид, гоҳо аз ҳар та-раф бодҳои... ва ... мевазиданд. Маҷлиси... торафт мечӯшид (*С.Айнӣ*). Аробакаши... суруди... ро бе ҷавоб нагузашт (*С.Айнӣ*). Падараш ба писари... таваллою зорӣ мекард.

**Муайянкунандаи беизофӣ ба ҳелҳои зерин ҷудо мешавад:**

**1. Сифатӣ:** Салтанати Сосониён бузургу муҳташам буд, пули нуқраи он беҳтарин буда, аз Ҷин то Инглистон паҳн гаштааст (*Р. Фрай*). Мардуми мо арабаро беҳтарин нақлиёт медонист (*М. Турсунзода*).

**2. Ададӣ:** Ман китоб дар бораи Темури Лангро аз он дӯкон ба як доллар ҳаридам (*Р. Фрай*).

**3. Ишоратӣ:** Ин мард суханро ба ҳадди камол расонид (*В. Кошифӣ*). Ана ҳамин одам ҷои гурези Аҳмадро медонад (*Ю. Акобиров*).

**Машки 234.** Чумлаҳоро нависед, ба зери муайянкунандаи беизофӣ ҳат кашида, бо қадом ҳиссаи нутқ ӣфода ёфтани онро гӯед.

Бузургтарин китоби маърифат дар осмони шаб кушуда аст (*M. Ҳиҷозӣ*). Ин ҷанги шум чӣ қадар сари мардро ҳӯрд (*Б. Фирӯз*). Баъзеи одамон Бухороро тарк карда, бо молу ҳолашон ба шаҳрҳои дигар кӯчида мераванд, баъзеи одамон бошанд, ба тақдирашон тан дода, «ҳарҷӣ шавем, шавем гуфта» дар хонаҳошон мемонанд («Ҳафт аллома»). Муаллими яманий аз паси парда даст бароварда ду дона банин дод (*Ф. Муҳаммадиев*). Ана ҳамин одамон ба Муҳсин як роҳ ёфта доданд (*С. Айнӣ*).

**Машки 235.** Бо муайянкунандаҳои беизофии поёни чумлаҳо тартиб дихед.

Баъзе бачаҳо, ин чизҳо, он меҳмон, ким-кадом одамҳо, ана ин коғазҳо, як духтар, ободтарин ҷой.

#### § 47. Баёния

Баёния як намуди муайянкунанда мебошад. Вай муайяншавандаро бо ифодаи номи дигар эзоҳ медиҳад ва ё таъкид мекунад. Баёния ба саволи қадом? ҷавоб мешавад.

Масалан: Муаллим Қосимов, усто Карим, нависанда С. Улуғзода. Баёния бо исм ифода мешавад. Он изоғӣ ва беизоғӣ мешавад. Баёния дар мавридҳои зерин бо бандаки изоғӣ меояд:

**1. Барои эҳтиром:** бобои Мансур, амаки усто, тагои Расул, акои милиса.

**2. Барои ифодаи мағхумҳои хешу таборӣ:** холаи Зебӣ, аммаи Саломатам, тагои Султон.

**3. Барои ифодаи ихтисос, унвон ва машғулият:** Шарифзодаи муаллим, Мирзои хиштрез, Даврони дурӯдгар, Ҳакими қассоб, Фарзонаи шоири, Гулҳаёи боғандা.

Баёния бо баёншаванда бо қалимаи яъне низ меояд. Ман ҳам аз забони ўғирифта чор қалима, яъне номи чор ҳарфро тақрор кардам (*С. Айнӣ*).

Агар дар ин гуна мавридҳо қалимаи яъне наояд, дар байни баёния ва баёншаванда аломати тире гузошта мешавад: Мубо муаллимамон – Зубайдуллоев ба боги ҳайвонот рафтем.

**Машки 236.** Ҷумлаҳоро нависед, ба зери баёнияҳо хат кашед.

Шайх Муслиҳиддин Саъдии Шерозӣ дар «Гулистан», «Бӯстон» овардааст... (*M.Қосимов*). Бо ин лақаб, яъне «Хоча» намояндаҳои барҷаставу бонуфузи аҳли тасаввуф низ хонда мешуданд («*Илм ва ҳаёт*»). Устод Айнӣ ва дигар ҳаводорони дилсӯзи назми мо бо ин гуна соҳтакориҳо саҳт мубориза мебурданд (*P.Ҳошиум*).

#### Саволҳои тест:

- 1. Муайянкунандаи изофӣ аз чихати маъно ва муносибат чанд хел мешавад?**  
а) 4; б) 5; в) 2; г) 3; д) 1;
- 2. Кадом муайянкунанда бо исм ва ҷонишин ифода мейбад?**  
а) муайянкунандаи сифатӣ; б) муайянкунандаи соҳибӣ;  
в) муайянкунандаи беизофӣ; г) муайянкунандаи ададӣ.  
д) муайянкунандаи ишпоратӣ;
- 3. Муайянкунандаи беизофӣ чанд намуд дорад?**  
а) 2; б) 3; в) 4; г) 6; д) 7;
- 4. Муайянкунандаҳое, ки ба муайяншаванда тобеъ буда, ҳар қадоми онро бевосита муайян мекунанд, чӣ ном доранд?**  
а) муайянкунандаи изофӣ;      б) муайянкунандаи беизофӣ;  
в) муайянкунандаи пай дар пай;    г) муайянкунандаи чида;  
д) муайянкунандаи муайяншаванда.
- 5. Муайянкунандаи чида бо воситаи қадоме аз ин ҷавобҳо алоқаманд мешавад?**  
а) ва, - у; б) аммо, вале; в) ҳам, балки; г) ё, ё ин ки; д) ё, ҳам.
- 6. Баёния ба қадом савол ҷавоб мешавад?**  
а) чӣ тарз? б) кай? в) аз кучо? г) чиро? д) қадом?

#### § 48. Пуркунанда

**Машки 237.** Ҷумлаҳоро хонед. Дикқат дихед, ки аъзоҳои ишоратшудаи ҷумла ба қадом саволҳо ҷавоб мешаванд ва ба қадом калима тобеъ шудаанд.

Устодони мо **ба суханони** шогирдони худ гүш медо-данد, ба эродҳо чавоб мегуфтанд, **танқиди дурустро** қабул мекарданд (*Г. Келдиев*). Хондам **шеърхоро, шўрхоро, сармастиҳову бодапарастихо, хайёмиҳоро** ... хондам («Адабиёт ва санъат»). Лоик шеъри озод гуфту қолабҳоро шикаст (*Г. Келдӣ*). Дертар **аз калима «ром»-и авастой** калимаҳои «ромӣ», «ромита», «ромитан» ҳосил мегардад (*А.Девонақулов*). Он Шаҳритуз ё худ «Шаҳритӯс» **аз Ҷамшеду Фаридун ва Тӯсу Гев ба мо** мерос мондааст (*А. Девонақулов*). Одоби муомилаю муюшират **барои нигоҳ доштану пайдор гардидани ишқ** аҳамияти калон дорад (*К. Ҳасанова*).

**Пуркунанда предметоро ифода мекунад, ки таъсири харакат ва амали чумла ба он равона карда шудааст.** Пуркунанда ба саволҳои кӣ?, чӣ?, киро?, чиро?, ба кӣ?, ба чӣ?, аз кӣ?, аз чӣ?, дар кӣ?, дар чӣ?, дар бораи кӣ?, дар бораи чӣ? ва гайра чавоб мешавад. Масалан: На ман ўро (киро?) дидаем ва на ў маро (киро?)... (*Д. Шоҳин*). Ин кор барои шумо (барои кӣ?) хеле сахл аст (*А. Дашибӣ*).

Одамон аз дӯстӣ ёбанд баҳт,  
Душманий орад ба мардум рӯзи саҳт.  
Дӯстиро чустучӯ дорем мо,  
Аз амонӣ гуфтугӯ дорем мо.

*M. Турсунзода*

Осмон пур аз ситора буд (*Ф. Ниёзӣ*)

Пуркунанда бештар ба феъл тобеъ мешавад. Азбаски феъл дар чумла аксар вақт ҳабар мешавад, пуркунанда онро пурра мекунад. Масалан: Аз одамҳо фаҳмидам. Аз кӣ фаҳмидам? Аз одамҳо.

**Машқи 238.** Шеърро хонед ва пуркунандаҳояшро ба дафтарон нависед.

Аз ҷабри гуноҳи хештан нагрезам,  
З-он по, ки фитодаам, зи нав бархезам.  
Ҳаргиз набарам ба нокасе рӯи ниёз\*,  
Дастам шиканад, ба гарданам оvezам.

*Лоик Шералий*



### Савол ва супоришҳо:

1. Шакли дигари калимаҳои «хештан» ва «нагрезам»-ро нишон диҳед.
2. Пуркунандаҳо дар шеър бо қадом ҳиссаҳои нутқ ифода шудаанд?
3. Калимаи «Ниёз»-ро маънидод кунед!

**Машқи 239.** Ин калимаҳоро дар ҷумла ба вазифаи пуркунандаҳое кор фармоед, ки ба саволҳои киро?, чиро?, ба кӣ?, ба чӣ?, аз кӣ?, аз чӣ? ҷавоб шаванд.

Шогирдон, устод, китоб, дафтар, рафик, супориши.

**Машқи 240.** Порчаро хонед ва ҷумлаҳои пуркунандадорро ба дафтар навишта гиред.

### НОН – АЗИЗ

...Ҳар сол ду тӯрба тухми ҳарбуза мегирифтанд. Ҷун ба рӯзгорашон равған лозим шуд, аз он даҳ килоҷашро ба ҷувозхона, ба назди Ҳотами равғангар мебурданд. Равғангар тухми ҳарбузаро фавран мегирифту панҷ кило равғани загир медод. «Бошад, боз биёр», – мегуфт ўз. Зоро тухми ҳарбуза ҳам нағз об медоду ҳам таъми онро мебардошт. Равғанро ширин мекард.

Навбат ба нони қоқ мерасид. Набераҳо тӯрбаҳоро бароварда, ба рӯи шоли қалон мерехтанд. Теппача барин баланд мешуд. Модаркалон онҳоро тит карда, ба ҳудаш маъқулашро чудо мекард. Боз ба тӯрба меандохту онро бурда ба шифти айвон меовехт, то ки муши лаънатӣ нахӯрад...

*Болта Ортиқов*



### Савол ва супоришҳо:

1. Чаро нон муқаддастарин неъмати рӯи дунё аст?
2. Дар бораи нон чӣ ғуна наклу ривоятҳо медонед?

**Машқи 241.** Ба саволҳо ҷавоби пурра навишта, мубтадою ҳабар ва пуркунандаҳои онҳоро ишорат кунед.

Шумо киро бештар эҳтиром мекунед? Шумо ба кӣ пайравӣ карданӣ ҳастед? Муаллим дирӯз ба шумо чӣ супур-

да буд? Шумо аз чанд ба чанд қадам гузаштед? Шумо дар кадом кор фаъол мебошед?

**Пуркунанда бо исм, ҷонишин, масдар ва дигар хиссаҳои нутқ, ки ба вазифаи исм меоянд, ифода мешавад.** Масалан, дар ҷумлаи «Ӯро бо бобояш гусел карданд» пуркунандаи Ӯро бо ҷонишин, пуркунандаи бо бобояш бо исм ифода шудааст. Дар мисоли:

Суҳан бисёр дону андаке гӯй,  
Якеро сад магӯ, садро яке гӯй.

*Саъдии Шерозӣ*

Пуркунанда бо исми **суҳан** ва шумораҳои исмшудаи **як** ва **сад** ифода шудааст.

**Машки 242.** Хонед ва гӯед, ки пуркунандаҳои ҷумла бо қадом хиссаҳои нутқ ифода ёфтаанд.

Ӯ ҷавоб дод:

— Ғуломбачаи амирзодаам, барои қарзи гандум омадаам ва реҳтаҳоро бармедорам.

Шайҳро дар он ҳол вақт хуш гардида гуфт, ки:

— Хуш бояд ва хизмати амирзодаро аз дилу ҷон қун, ки ту ва авлоди ту ба Ӯ ва авлоди Ӯ вазири соҳибҳукм бошед.

Ғуломбача омада ин ҳабарро ба амирзода расонид (*А.Дониш*). Акнун ба матлаби асосӣ мегузарам. Намедонистам ба Ӯ чӣ ҳел ёрӣ расонам. Ҳайрият, ман худро ба канора қашидам (*А. Баҳорӣ*). Марди қаддароз на рафтаниро медонист ва на нишастанро (*P. Ҷалил*).

Пуркунандаҳо дар ҷумла бо як қалимаи мустақил ва ё қалимаи мустақилу пешоянд ё пасоянд ифода мешаванд. Дар ҳар ду ҳолат ҳам онҳо метавонанд тафсил ёфта, шакли ибораро гиранд. Масалан: Талабагон интизомро риоя мекунанд. Аз бекор – ҳама безор. Аз одами бекор ҳама безор.

Файр аз ин, пуркунандаҳо метавонанд дар ҷумла чида шуда оянд: Кӣ будани одамро баъзан аз гуфтору рафттор, нишасту ҳез, доду гирифташ ҳам фаҳмидан мумкин аст.

**Машки 243.** Матни зеринро нависед ва аъзоҳои пайрави онро нишон дихед. Гӯед, ки аъзоҳои пайрав бо кадом ҳиссаҳои нутқифода шудаанд?

Алишер Навоӣ бачаи хушёр буд. Ӯ зеҳни бурро дошт. Вай адабиёти бадеиро беандоза дӯст медошт. Падари Ӯ Фиёсиддин барои зиёд шудани дониши писари худ ҳамеша гамхорӣ мекард. Худи Алишер ҳам ба панду насиҳати падарааш ва муаллимаш гӯш мекард.

Алишери ҷавон дониши худро торафт васеъ мекунад ва монда нашуда китоб меҳонад. Алишер ҳанӯз дар синни 9-солагӣ асарҳои шоирони замони гузашта ва замони худро омӯхта, шеърҳои онҳоро аз ёд мекунад. Вай шеърҳои аз ёд кардаашро борҳо аз дафтари дафтари дигар мебардошт. Дар натиҷа Алишер дар ҳусни ҳам ба натиҷаҳои намоён соҳиб мегардад.

Алишер аз 15-солагиаш ҳамчун шоири лаёқатнок ба ҳама маълум шуд. Шеърҳои ӯро ҳама бо ҳаяҷон ва завқи баланд меконданд. Шеърҳои Алишер Навоӣ бо ҳисси баланди ватандӯстӣ ва инсонпарварӣ навишта шудаанд.



**Савол ва супоришиҳо:**

1. Кадом хислати Навоӣ ба шумо маъкул аст?
2. Навоӣ аз чандсолагӣ ба шеъргӯй машғул шудааст?
3. Навоӣ чӣ гуна орзу дошт?
4. Оё Навоӣ дар Самарқанд зиндагӣ кардааст?

**Машки 244.** Шеъро хонед, пуркунандаҳояшро ба дафтаратон навишта, онҳоро аз ҷиҳати таркиб эзоҳ дихед.

Шараф чизи таҷовузназар аст,  
Ҳар он кас, ки шараф дорад, кабир<sup>1</sup> аст.  
Муқаддас дошт ҳар кас, ки шарафро,  
Набинад ҷабру зулми ноҳалафро<sup>2</sup>.  
Барои бахти ҳандони чунин рӯз  
Намудам ҷанг бо ҳасми ҷаҳонсӯз...  
Замине, ки дар он по мегузорӣ,  
Ба он ту меҳри беандоза дорӣ.

Пур аз хунҳои сурханду сиёҳанд,  
Ба ҷанги беамони мо гувоҳанд.

*Mирзо Турсунзода*

**Шарҳи луғатҳо:**

1. **Кабир** – бузург
2. **Ноҳалаф** – разил, фарзанди ноқобил, касе, ки шоёни падару модари худ нест



**Савол ва супоришҳо:**

1. Калимаи муқобили «кабир» ва «ноҳалаф»-ро гӯед.
2. Шеърро маънидод кунед.

**§ 49. Пуркунандаи бевосита ва бевосита**

Чумлаҳои ҳар ду сутунро ҳонда бо яқдигар муқоиса кунед. Чаро пуркунандаҳои сутуни дуюм пасоянди «-ро» доранду сутуни якум не?

- |   |   |
|---|---|
| 1. Шаҳноза аз китобхона<br>китоб гирифт.                                | 1. Шаҳноза аз китобхонаи<br>мактаб китоби «Самаки<br>айёр»-ро гирифт.   |
| 2. Рӯзи таваллудам рафиқонам ба ман китоби<br>«Точикон» тухфа намуданд. | 2. Рӯзи таваллудам рафиқонам ба ман китоби «Точикон»-ро тухфа намуданд. |
| 3. Суҳроб китоб ҳонд.   | 3. Суҳроб китобро ҳонд.   |

Мазмуни ду чумлаи аввалро бо як чумла ифода намоед.  
Оё пуркунандаҳои таҳлилкардаатон пешоянд доранд?

Пуркунанда ду хел мешавад: **бевосита ва бевосита**.

Пуркунандаи бевосита предметоро ифода мекунад, ки амали феъли гузаранда ба он равона шудааст. Пуркунандаи бевосита ду шакли ифода дорад:

**1. Бо пасоянди -ро:** Ҳамаро (киро?) ба кор даъват кард (*Ф. Ниёзӣ*). Ҳонданро (чиро?) соли гузашта тамом карда будам (*С. Улугзода*).

**2. Бе пасоянд:** Гулрӯ чуворӣ (чӣ?) мекӯфт (*Р. Ҷалил*). Ко-тиб чой (чӣ?) овард (*Ҷ. Икромӣ*).

Бо пасоянди -ро ва ё бе пасоянд омадани пуркунандаи бевосита ба маълум ва конкрет будан ва ё ба маъни умумӣ

кор фармуда шудани пуркунанда вобаста аст. «Ман нихолро шинондам» – гўянда дар бораи нихоли ба шунаванда маълум мегўяд, ки дар ин ҳол пуркунанда бо пасоянд меояд. Аммо дар чумлаи «ман нихол шинондам» – гўянда умуман, дар бораи нихол гуфтаний мешавад, ки дар ин ҳол пуркунанда одатан бе пасоянд меояд.

Пуркунандаҳои бевосита бе пасоянд, одатан дар паҳлӯи феъл-хабар меояд: Модаркалонам нон мепухт, модарам ҳӯрок тайёр мекард, ман рӯи ҳавли мерӯфтам.

**Машқи 245.** Ҳикоятро хонед ва пуркунандаҳои бевоситай онро эзоҳ дихед.

Дар замони Баҳроми Гӯр ҳакиме буд, ки дар фазлу ҳикмат ягона буд ва дар хунару дониш ангуштнамо. Чун борҳо аҳволи ё ба Баҳром гуфтанд, Баҳром ўро бихонд ва аз анвои<sup>1</sup> улум<sup>2</sup> имтиҳон кард. Ва чун дар ҳама ҷавоби савоб дод, Баҳром бо ҳуд гуфт: «Вазорат ба вай тафвиз<sup>3</sup> кунам, аммо бош, мо ўро дар ҳиммату адаб биёзмоем».

Пас ўро бо ҳуд дар хон нишонд ва ҳамкоса гардонид ва мурғе бирён карда, дар пеши вай ниход.

Ҳаким мурғро пора кард ва ба шараҳе<sup>4</sup> тамом бихӯрд ва дигарро ҳамчунон ба кор бурд.

Баҳром гуфт: «Ин мард ҳиммат<sup>5</sup> надорад, дар пеши ман мурғ чунин меҳӯрад, дар гайбати ман чӣ гуна ҳӯрад?!».

Пас ўро ташриф<sup>6</sup> дод ва бозгардонид ва бад-ин тарки адаб ва дунҳимматӣ<sup>7</sup> аз вазорат маҳрум монд (*M. Авғӯ*).

#### Шарҳи лугатҳо:

1. **Анвоъ** – ҷамъи навъ
2. **Улум** – ҷамъи илм
3. **Тафвиз** – ба уҳдаи қасе гузоштан, супурдан
4. **Ҳиммат** – иродা, азм, ҷаҳду кӯшиш
5. **Шараҳ** – хирс, ҳарисӣ
6. **Ташриф додан** – ҷома бахшидан, бузург гардонидан
7. **Дунҳимматӣ** – пастҳимматӣ, фурӯмоягӣ

#### Савол ва супоришиҳо:



1. Кадом ҳусусиятҳои ҳаким ба Баҳроми Гӯр писанд наомад?
2. Бо ин мазмун боз чӣ гуна ривоят медонед?
3. Бо пуркунандаҳои матн ҷумлаҳо тартиб дихед.

**Машки 246.** Матнро нависед ва пуркунандаҳои бевоситаро ишора кунед.

Овардаанд, ки рӯзе Кисро хост, ки барнишинад ва атрофи мамлакатро тамошо кунад.

Рикобдор асп пеш кашид. Кисро худ болои асп овард, ногоҳ давол<sup>1</sup> канда шуд ва Кисро бияфтод. Дарсоат бифармуд, то мирохурро сиёсат кунанд. Ӯро оварданд.

Рикобдор гуфт: «Подшоҳ як қалима аз ман истимоъ<sup>2</sup> фармояд, баъд аз он ҳар сиёсат, ки фармояд, раво бошад».

Кисро гуфт: «Чӣ мегӯй?»

Гуфт: «Эй подшоҳ, ту подшоҳи одамиёнӣ ва аспи ту подшоҳи осмон. Даволи бечора тоқати қашиши ду подшоҳ кучо дорад?!»

Кисроро ин сухан бағоят хуш омад ва ӯро афв кард ва ташриф дод (*M. Авғӯ*).

#### Шарҳи лугатҳо:

1. **Давол** – тасмаи ҷармин, миёнбанди рикоби асп
2. **Истимоъ** – шунидан, гӯш додан



#### Савол ва супоришҳо:

1. Пуркунандай бавосита ва бевоситаи матнро нишон дихед.
2. «Овардаанд»-ро боз чӣ тавр гуфтан мумкин аст?
3. «Кисроро ин сухан бағоят хуш омад»-ро чӣ тавр баён кардан мумкин.

**Машки 247.** Чистонро хонед ва пуркунандаҳои бевоситаи онро ба дафтаратон нависед.

Бишнав аз ман як ҳикоят, эй рафиқи пурхунар!

Дӣ<sup>1</sup> ба саҳрои қиёмат дидамаш як ҷонвар:

Саъбачашму мордум, қаргаспару қаждумшикам,  
Ноқапою<sup>2</sup> шерсина, филгардан, аспсар?

#### Шарҳи лугатҳо:

1. **Дӣ** – дирӯз
2. **Ноқапо** – шутурпо

**Пуркунандаи бавосита бо исм, чонишин ва масдар бо ёрии пешояндҳо ифода мешавад:** Аз Шерзод, аз вай, бо каланд, ба навиштан ва монанди инҳо.

Пуркунандаи бавосита ҳамроҳӣ, воситаи ичро, сарчашмаи амал ва ғайраро мефаҳмонад:

I. Мо ин хабарро аз одамҳо фаҳмидем. Кампир аз кору бори набераҳояш нақл мекард. Усто Турсун аз гил кӯза месоҳт.

II. Ба ў меҳонд дарси навҷавонӣ (*M. Турсунзода*). Ҳайдар ба ҳикояти худ давом намуд (*С.Айнӣ*).

III. Умрихола, Юнусбобо бо Сафар самимона хушбоҳӣ карданд (*Ф.Ниёзӣ*). Абӯалий боз бо танбӯр нағмаи шӯҳеро менавозад (*С.Улугзода*).

IV. Бе ту мо ба шаҳр рафтем. Ҷамъомад ин дафъа бе тайёрии пешакӣ гузашт.

V. Дар ин боғ ғайр аз як айвони дароз иморати дигаре набуд (*С.Айнӣ*). Аз байни бачаҳо фақат як Шодӣ бо вай ба-робар шуда метавонисту халос (*Ч.Икромӣ*).

**Машки 248.** Фазалро хонед, пуркунандаҳои бавосита ва бевоситаашро чудо-чудо навишта гиред.

Сина моломоли дард аст, эй дарего, марҳаме<sup>1</sup>,  
Дил зи танҳоӣ ба ҷон омад, Ҳудоё, ҳамдаме,  
Чашми осоиш кӣ дорад аз сипехри тезрав<sup>2</sup>?  
Соқиё, ҷоме ба ман дех, то биёсоям<sup>3</sup> даме.  
Сӯҳтам дар ҷоҳи сабр<sup>4</sup> аз баҳри он шамъи Чигил<sup>5</sup>,  
Шоҳи туркон<sup>6</sup> фориг аст аз ҳоли мо, ку Рустаме?  
Аҳли кому нозро дар кӯи риндӣ<sup>7</sup> роҳ нест,  
Раҳраве<sup>8</sup> бояд ҷаҳонсӯзе, на ҳоме, бегаме.  
Одаме дар олами ҳокӣ намеояд ба даст,  
Оламе дигар бибояд соҳт в-аз нав одаме.  
Хез, то хотир бад-он турки самарқандӣ<sup>9</sup> дихем,  
К-аз насимаш «Бӯи ҷӯи Мӯлиён ояд ҳаме».  
Гиряи Ҳофиз чӣ созад пеши истиғнои<sup>10</sup> ишқ,  
К-андар ин дарё намояд ҳафт дарё шабнаме.

*Ҳофизи Шерозӣ*

#### Шарҳи лугатҳо:

1. **Марҳам** – давое, ки ба решу заҳмҳо гузошта мешавад
2. **Сипехри тезрав** – қиноя аз замон

3. **Биёсудан** – фориг шудан аз чизе ё касе
4. **Чохи сабр** – киноя аз сабру тоқати дурудароз
5. **Шамъи Чигил** – киноя аз маҳбубаи зебо (Чигил номи шаҳре дар Туркистон)
6. **Шоҳи туркон** – киноя аз шоҳи хубон
7. **Кӯи риндӣ** – ишқбозӣ
8. **Рахрав** – ошиқ
9. **Турки самарқандӣ** – киноя аз маҳбуба
10. **Истиғно** – беэътиноӣ



#### Савол ва супориши:

1. «Марҳам» аз «маҳрам» чӣ фарқ дорад?
2. «Аз баҳри» қадом ҳиссаи нутқ аст?
3. Мисраи «Бӯи ҷӯи Мӯлиён ояд ҳаме» ба кӣ мутааллик аст?

**Машки 249.** Шеърро нависед, ба зери пуркунандаҳои бавосита хат кашед.

Дӯстон! Фочиаи саҳт биомад ба сарам,  
Рафт аз ин фочиа<sup>1</sup> рӯҳ аз тану нур аз басарам<sup>2</sup>.  
Хабаре омаду рафт аз дилу ҷон тоқату ҳуш,  
Баъд аз ин кай шавад аз ҳушу дилу ҷон ҳабарам?!  
Хабар ин аст, ки аз теги ситам қушта шудаст  
Додарам – қуввати рӯҳу дилу қути чигарам.  
Аз ҳучуми аламам қуввати фарёд намонд,  
То ҷунон дашнаи<sup>3</sup> бедод фалак<sup>4</sup> зад ба сарам.  
Чигарам об шуду рехт зи ду ҷашми тарам,  
Чигарам, во чигарам, во чигарам, во чигарам!

*Садриддин Айнӣ*

#### Шарҳи луғатҳо:

1. **Фочия** – ҳодисаи пурмусибат
2. **Басар** – ҷашм, дида
3. **Дашна** – ҳанҷар
4. **Фалак** – киноя аз амир

### § 50. Ҳол

**Машки 250.** Ба калима ва ибораҳои ишоратшуда аз саволҳои дохили қавс мувофиқашро гузошта, чиро ифода кардани онҳоро гуфта дихед.

## **Н а м у н а: Чавгонбозӣ дар Помир (дар кучо?-макон) шуҳрати калон дошт.**

Чавгонбозӣ<sup>1</sup> дар Помир шуҳрати калон дошт. Дар рӯзҳои ид қалонсолон аспакӣ чавгонбозӣ мекарданд. **Барои чавгонбозӣ аз ноҳияҳои дур саворон меомаданд.** Тамошои манзараи чавгонбозӣ хеле ачиб буд. Тамошобинон **аз ҳурсандӣ** ба бозингарони моҳир таҳсин мегуфтанд.

(Дар кучо?, аз кучо?, кай?, чӣ андоза?, чӣ тарз?, аз чӣ сабаб?, барои чӣ?).

**Аъзои пайрави чумла, тарз, замон, макон, сабаб, мақсад ва ҳолати дигари воқеъ шудани амалро мефаҳмонад, ҳол номида мешавад.** Ҳол дар чумла бештар ба ҳабар тобеъ шуда, ба саволҳои чӣ тавр?, кай?, дар кучо?, аз кучо?, то кучо?, чаро?, аз чӣ сабаб?, бо чӣ мақсад?, барои чӣ? ва ғайра ҷавоб мешавад.

Ҳол мувофиқи маънно ва муносибаташ бо ҳабари чумла асосан ба ҳелҳои зерин чудо мешавад: ҳоли тарз, монандӣ, миқдору дарача, замон, макон, сабаб, мақсад, шарт ва хилоф.

### **§ 51. Ҳоли тарз**

**Ҳоле, ки чӣ тарз, чӣ хел, чӣ тарик, дар қадом ҳолат ичро шудани амалро мефаҳмонад, ҳоли тарз ном дорад.** Ҳоли тарз ба саволҳои чӣ тавр?, чӣ тарз?, чӣ тарик? ва ғайра ҷавоб мешавад: Азима базӯр-базӯр нафас кашида ба гап даромад (*Чароги Ирфон*). Фарруҳ... дарҳол аз ҷояш ҳеста ахволи Иффатро пурсиҷ (*M. Козими*). Бедонаҳо аз сахарии барвақт то нисфи шаб беист меҳонданд (*Б. Ортиқов*).

Ҳоли тарз бо роҳҳои гуногун ифода мейёбад:

**1.** Зарфҳои хозир, ҳомӯшона, пиёда, зуд, ноҳост, беихтиёр, рӯйрост, саросемавор, дартоз, даррав, оҳиста, дузону, ногаҳон, якбора, бодикӯат ва ғайраҳо.

**2.** Феъли ҳоли ларзида, тарсида, рост истода, мот шуда, ба дил ҷо шуда, наъразанон, тозон, давон ...

**3.** Ибораҳои бо оҳанги тааҷҷуб, бо тайёрии зӯр, сар ҳам карда, ба девор такя карда, хушӣ ба хушӣ, дасту остин бар зада, дандон ба дандон монда ...

4. Ислам хои даста-даста, гурӯҳ-гурӯҳ, қӯша-қӯша.
5. Сифатҳои саҳт, дурусттар, тез, бурро, кӯтоҳ-кӯтоҳ...
6. Бо шумораҳои ду-ду, чор-чор...
7. Калимаҳои тақлиди овозии даранг-даранг, фаш-фашкуон, шир-шир.

**Машқи 251.** Бо калима ва ибораҳои зерин ҷумлаҳо созед, ки ба вазифаи ҳоли тарз оянд: боизтироб, баландтар, ноҳист, бо тайёрии зӯр, сар ҳам карда.

**Машқи 252.** Ҷумлаҳоро хонед, ҳоли тарзро ёбед ва гӯед, ки бо қадом ҳиссаи нутқ ифода ёфтааст.

ЗубайдА Абдурасулро кофта-кофта дур рафта монд. Аз ҳамин атроф овози одамон базӯр шунида мешуд. ЗубайдА дурусттар диққат карда овози Абдурасулро шунид. Вай бо тракторчиён хотирчамъ сӯҳбат карда менишаст. Абдурасул дар бораи чизе гарму чӯшон сухан мекард.

Поезд бо суръат омада дар пеши мо истод. Дарҳо қушода шуданд. Дар мобайни як дақиқа чӣ қадар одамон фаромада ва чӣ қадарҳо савор шуданд. Дарҳо боз худ ба худ баста шуданд.



#### Савол ва супоришҳо:

1. Калимаи «хотирчамъ» аз қадом ҳиссаҳои нутқ ифода ёфтааст?
2. «Гарму чӯшон»-ро боз чӣ тавр ифода кардан мумкин аст?

#### Саволҳои тест:

1. Аз рӯи саволҳо қатори аъзоҳои ҷумларо таъин қунед:
  - а) кӣ?, чӣ?, қиҳо?, ҷиҳо?
  - б) чӣ кор мекунад?, чӣ кор кард?, чӣ шуд?, кист?...
  - в) чӣ гуна?, чӣ хел?, қадом?, ҷанд?, аз они кӣ?...
  - г) киро?, чиро?, ба кӣ (чӣ)?, бе кӣ (чӣ)?, аз кӣ (чӣ)?...
  - д) кай?, кучо?, чӣ тавр?, чӣ қадар?...
2. Дар қадом қатор сараъзоҳои ҷумла дуруст ҷойгир шудаанд?
  - а) муайянкунанда, пуркунанда, хабар;
  - б) муайянкунанда, пуркунанда, ҳол;
  - в) мубтадо;
  - г) мубтадо ва хабар.

## § 52. Ҳоли макон

**Ҳоли макон чой ва сўи амалро фаҳмонида, ба саволҳои кучо?, дар кучо?, ба кучо? ҷавоб мешавад.**

Ҳоли макон бо исм, ибораҳои исмӣ, зарф ва таркибҳои зарфӣ ва ҷонишинӣ ифода меёбад: Усто Ҷалил, ин ҷо як сирри қалон кушода шуда истодааст (*С.Улугзода*). Дар берун ҳаво равшан шуда меомад (*Ҷ.Икромӣ*). Дар рӯ ба рӯи ў ятимонаш – Шодӣ ва Истад менишастанд (*С.Айнӣ*).

Решай ток, ки дар зери замин маскан дошт,  
Бо замин ваъдаи як умр вафо кардан дошт.

**Машқи 253.** Калимаҳои зеринро истифода намуда, ҷумлаҳоे созед, ки дар вазифаи ҳоли макон оянд.

Дар мактаб, дар миёнаҳои ҳавлӣ, дар зери дарахт, дар пахлӯ, онсӯтар, аз осмон.

**Машқи 254.** Ҳикоятро хонед, ҳоли маконро навишта гиред. Гӯед, ки ҳикмати ин ҳикоят дар чист? Ба ҳулосаи ин ҳикоят исти nod карда, дар мавзӯи «Ҷавонмардӣ» нақле нависед.

Шабе дар масциди ҷомеъи Миср оташ афтод, бисӯҳт. Мусулмононро таваҳхум<sup>1</sup> он шуд, ки онро насоро<sup>2</sup> карданд. Ба мукофоти он оташ дар ҳонаҳои эшон андохтанд ва бисӯҳтанд. Султони Миср ҷамоатеро, ки оташ дар ҳонаи эшон андохта буданд, бигрифт ва дар як чой ҷамъ кард ва бифармуд, то ба адади эшон руқъаҳо<sup>3</sup> навиштанд, дар баъзе куштан, дар баъзе даст буридан ва дар баъзе тозиёна задан ва он руқъаҳо бар эшон афтоданд. Бар ҳар кас, ки руқъае афтод, бо вай бо мазмуни он кор карданд. Як руқъа, ки мазмуни он куштан буд, дар касе афтод. Гуфт:

– Ман аз куштан боке надорам, аммо модаре дорам, ки ҷуз ман касе надорад.

Ва дар пахлӯи ў дигаре буд, ки руқъаи вай тозиёна задан буд. Вай руқъаи худро бад-он кас дод ва руқъаи вайро гирифт ва гуфт:

– Ман модар надорам.

Инро ба ҷои вай бикуштанд ва онро ба ҷои ин тозиёна заданд.

*Абдураҳмони Ҷомӣ*

### Шарҳи лугатҳо:

1. Таваҳхум – гумон
2. Насоро – пайравони дини Исо, насронихо
3. Руқъа – навишта



### Савол ва супоришҳо:

1. «Оташ андохта буданд» чӣ тобишеро дорост?
2. Ҷавонмардии ҳақиқӣ бо чӣ кор собит мешавад?
3. Ҷавҳари оини ҷавонмардӣ дар қадом мисръ ифода шудааст?
4. Калимаи «Бигрифт» магар аз лиҳози имло дуруст аст? Соҳти онро шарҳ дихед.

## § 53. Ҳоли замон

**Машки 255.** Ҷумлаҳоро хонед. Калимаҳои ишоратшударо ба дафтаратон нависед ва ба қадом савол ҷавоб шудани онҳоро гӯед.

Рӯзе малики Миср ба Қайсари Рум пайғом фиристод, ки писарон зубдаи<sup>1</sup> ҳаёт ва умдаи<sup>2</sup> зиндагониянд ва номи мо **баъд аз вафот** ҷуз ба эшон бокӣ намемонад (*B. Кошифӣ*). То **фардо** набояд аз он ҷо қадаме бичунбанд (*Ф. Муҳаммадиев*). Ман дар назди вай ғунаҳкори қалон буда, то ба **қарибӣ** ўро душмани худ мепиндоштам (*Ф. Ниёзӣ*). Аз **қадимулайём** бузургон падару модарро ҳамчун сарчашмаи эҳтиром дар ҷои аввал гузаштаанд («*Шоҳроҳи вахдат*»).

**Ҳоли замон вақти иҷрои амалу ҳолатро ифода мекунад.**

Масалан: **Он рӯз** ба ҷехраи туи абармард аз дур менигаристаму ҳаяҷон вучудамро фаро гирифтаву фаҳр мекардам («*Адабиёт ва санъат*»). **Дере нагузашта** бозингарон навбати бозиро ба поён расонида аз ҷой барҳостанд ... (*X. Отаконова*). **Дар асри XXI** илму фарҳанг дар пешрафти ҷомеа моҳияти аввалиндарача пайдо мекунад. («*Адабиёт ва санъат*»). **Дар соли 1928** дар Тошканд конференсияи имло ва забони тоҷикӣ ташкил ёфт (Т. Зеҳнӣ). **Рӯзи истироҳат** писарак аз хоб дертар бедор шуда, падарашибар дар хона пайдо накард (*A. Самадов*).

Ҳоли замон ба саволи кай? ҷавоб мешавад. Он бо зарфи замон, исм, масдар ифода мешавад.

#### Шарҳи лугатҳо:

1. **Зубда** – беҳтарин қисми ягон чиз, яккачин
2. **Умда** – тақяғоҳ; мухим, асосӣ

**Машқи 256.** Калима ва ибораҳои зеринро истифода бурда ҷумла тартиб дихед.

Зимиston, тобистон, акнун, сонитар, моҳи гузашта, дар дами пирӣ, се-чор рӯз ин ҷониб.

**Машқи 257.** Матнро нависед, ба зери ҳоли замон ҳат қашед.

Имрӯз мебинӣ, ки қӯҳҳои одамногузар истодаанд. Пагоҳ мебинӣ, ки аз байни онҳо роҳҳои васеи мошингард мегузаанд.

Пеш аз болои самолёт нигоҳ қунӣ, медидӣ, ки майдончаҳои кишт ҷудогона буданд. Имрӯз мебинӣ, ки киштзорҳо колинҳои сабзранги қалон барин паҳн шудаанд. Дар ҷоҳо, ки пештар луч буданд, ҳоло стансияҳои барқӣ соҳта шудаанд.

Дар мамлакати мо шабу рӯз кор мечӯшад.

### § 54. Ҳоли сабаб

**Машқи 257** Ҷумлаҳоро хонед. Савол гузашта муайян қунед, ки калима ва ибораҳои ишоратшудаи сутунҳои якуму дуюм қадом аъзои ҷумла шуда омадаанд.

- |                            |                            |
|----------------------------|----------------------------|
| 1. Аз дурии роҳ парво на-  | 1. Аз дурии роҳ дар вақташ |
| кунед.                     | наомадем.                  |
| 2. Аз хунукий гармӣ беҳтар | 2. Аз хунукий дасту поящ   |
| аст.                       | меларзид.                  |

Ҳоли сабаб сабаби воқеъ шудани амалу ҳолатро фахмонида, ба саволҳои ҷароӣ, аз ҷи сабаб? ҷавоб мешавад. Он бо исм, феъли ҳол, масдар ифода мегардад.

**Масалан:** Аз корҳои боғандагӣ ман ҳанӯз бинобар хурд буданам ба ҳеч чиз қудратам намерасид (*X.Ирфон*). Одамони маҳалла аз шодӣ ба ҷомаи худ намегунчиданд

(Р. Чалил). Инсоният маҳз тавассути ривочи истеҳсолот ва маданият, мубодилаи комёбӣ, дониш ва таҷрибаҳои амалӣ ба пешрафти худ ноил гардидааст (Б.Faфуроv).

**Машки 258.** Ҷумлаҳоро пурра гардонида нависед ва ба зери ҳоли сабаб хат кашед.

1. Бинобар ягона фарзанд ва азиз буданам. ..
2. Бинобар аз ҳар рӯз. ....
3. Ман муаллим будани онҳоро фаҳмида...
4. Ман тоқат карда натавониста...
5. Пеш аз ба синф даромадан...

### § 55. Ҳоли мақсад

**Ҳоли мақсад ба қадом мақсад воқеъ шудани амалро фаҳмонида, ба саволи барои чӣ? бо қадом мақсад? ҷавоб мешавад.**

**Масалан:** Рӯзи чорум **барои** ҳолпурсӣ ба назди Хуррам... омадам («Садои Шарқ»). Султон Махмуд **барои гирифтани қасоси** худ аз асп фармуд, ки онро биқушанд («Овози тоҷик»). Занони қабилаи қаяқаяи Гвинея бо мақсади дароз кардани мӯйхояшон онро ба таври ҳосса мебоғанд («Овози тоҷик»).

**Машки 259.** Ҷумлаҳоро нависед, ба зери ҳоли мақсад хат кашед.

1. – Диded? Ин сагира барои хондан акнун китоб ҷамъ мекунад, – овози истеҳзоомези Пакана аз пас ба гӯшам расид (А. Самадов). 2. – Мо аз шумо на фақат барои баланд бардоштани ҳосили пахта истифода бурданӣ ҳастем, балки меҳоҳем, инро ба маъракаи муҳими сиёсӣ табдил дихем. 3. – Ман хӯчандиам, омадам, ки ба шумо барои рӯёнидани ҳосили баланди пахта ёрӣ дихам (А. Шукӯҳӣ). 4. Инҳо барои хайрухуш нею балки барои ба ман алам додан омадаанд (А. Сидқӣ).

**Машки 260.** Дар мавзӯи «Рӯзи истироҳати ман» нақле нависед, ки ҳоли мақсад дошта бошад.

## § 56. Ҳоли миқдору дарача

**Машқи 261.** Чумлаҳоро нависед, дар зери калимаҳое, ки ба саволҳои чанд?, чӣ қадар?, чӣ андоза? ҷавоб мешаванд, хати тире-нуқта кашед ва фаҳмонед, ки онҳо қадом хели ҳоланд.

1. Андак калон шавад, ақлаш медаромадагист (*P. Ҷалил*).
2. Ҳаво ҳам аз ҳад зиёда хунук шуд (*Ч. Икромӣ*).
3. Ман кам хондагӣ, мебахшед (*С. Улугзода*).
4. Қобилияти Биной дар қасби илму дониш бағоят зиёд будааст (*А. Мирзаев*).
5. Соле чор бор ба Маскав рафта меояд (*С. Айнӣ*).

**Ҳоле, ки андоза ва миқдору дараҷаи амалу ҳолатро мефаҳмонад, ҳоли андоза ва миқдору дараҷа ном дорад.** Ҳоли миқдору дараҷа ба саволҳои чанд?, чӣ қадар?, чӣ андоза? ҷавоб мешавад.

**Масалан:** Ман ҳама чоро панҷ панҷаам барин мепонам (*P. Ҷалил*). Заминро баробари қади худаш кофт (*P. Ҷалил*). Чанд бор ин корро такрор кард (*P. Ҷалил*).

**Машқи 262.** Матнро хонед ва аъзоҳои пайрави онро нишон дихед. Хелҳои ҳолро муайян намоед.

Давлат маро дар қӯча нагузошт. Ӯ бо қалби саршор аз ишқу муҳаббат маро ба оғӯши гарми худ гирифт. Мо дар хобгоҳи донишҷӯён, дар як утоқи дунафарӣ истиқомат ихтиёр намудем. Рӯзҳои аввал нигарон ва дилтангиҳои зиёд маро азоб медод. Аслан наметавонистам падару модарам, охирин суханҳои хунобкунандай онҳо ва, ғайр аз ин, деҳаам, одамони онро, ки дар хотирам нақш баста буданд, фаромӯш кунам. Давлат ҳомӯшӣ ва дилтангиҳои маро дид, саъӣ мекард аз ҳар тариқе бошад, маро рӯхбаланд кунад. Бо сухбатҳои ширин, бо нақлу ҳикоятҳои дилфиреби шаҳр, қӯчаҳои серодам, ташвишу дилгармии шаҳриён ба кору зиндагӣ маро дар ҳайрат мегузошт ва кам-кам худамро дар як олами дигар эҳсос мекардам. Аз он ки як ҷавони бегона маро дар оғӯш гирифта буд ва дарду ҳиссиятамро ҳатто беҳтар аз падару модарам дарк мекард, дар шигифт будам.

*Юнуси Имомназар*

### Шарҳи лугат:

1. Утоқ – ба маъни хона
2. Шигифт – ҳайрон



### Савол ва супориши:

1. Дар матн зиндагии чавонон чӣ гуна тасвир ёфтааст?
2. Ба ҳамин монанд ҳикоячае нависед, ки аъзоҳои пайрави чумла истифода шуда бошанд.
3. Оиди дӯстӣ як матн нависед, ки дар он хелҳои ҳол истифода шуда бошад.

**Машки 263.** Ҷумлаҳоро хонед, ҳоли андоза ва миқдорро ёфта шарҳ дихед.

Гӯё вай гап намезад, балки сангҳои дар дасташ бударо якто-якто чок карда ба нишон меғурронд (*Ҳ. Карим*). Вай аз ин хаёлҳо даст кашида, боз ручкаро ба даст гирифту каме фикр карда истод (*Ф. Ниёзӣ*). Гоҳ рӯзе як бор, гоҳ рӯзе ду бор табу ларза гирифтани гирифт (*П. Толис*). Ман ҳама чоро панҷ панҷаам барин медонам (*Р. Ҷалил*). Падараш ӯро аз ҳад зиёд дӯст медорад (*П. Толис*). Зогони алою шӯрнӯлҳо ҳар ҷо-ҳар ҷои заминҳои шудгор тӯда-тӯда нишаста ризқу рӯзӣ мечустанд (*Ф. Ниёзӣ*).

### § 57. Ҳоли монандӣ

**Ҳоле, ки амалу ҳолатро ба тарзи муқоиса ва монандкуни шарҳ медиҳад, ҳоли монандӣ ном дорад.** Ба вазифаи ҳоли монандӣ зарф ва исм истифода мешавад. Барои бо исм ифода шудани ҳоли монандӣ пешояндҳои мисли, монанди, чун, ҳамчун, чу, ҳамчу ва пасоянди барин истифода мешавад.

#### Масалан:

Бароят дар бадан кардам сафед охир,  
Тамоми устухонамро ба вовайло.  
Саропо дар сари соли ту пӯшидам  
Чу пӯшоки сафеде мӯсафедиро.

*Бозор Собир*

Чашмони ту монанди инъикоси фурӯги офтоб бар барфҳои қуллаи Албурз зебост (*А. Даштӣ*). Дилам дар кафаси сина мисли кабӯтари банди қафас болу пар мезад. (*М. Ҳочаев*).

Мушавваш<sup>1</sup> аст дилам аз карашмаи Салмо<sup>2</sup>,  
Чунон ки хотири Мачнун зи турраи<sup>3</sup> Лайло.

*Абӯабдуллоҳи Рӯдакӣ*

**Машқи 264.** Шеърҳоро хонда, ҳоли монандиро ёфта рохи ифода ёфтани онро шарҳ дихед.

Ин шамъ, ки шаб дар анҷуман меҳандад,  
Монад ба гуле, ки дар ҷаман меҳандад,  
Ҳар шаб, ки ба болини ман ояд, то рӯз  
Месӯзаду бар гиряи ман меҳандад.

*Убайди Зоконӣ*

Ҳавзае метофт дар домони ҷар  
Ҳамчунон деги булӯрини азим.  
Барф меборид, меборид барф,  
То даме пур карда дег аз ҷӯши сим.  
Барфбоди тунд мезад ҳешро  
Гаҳ ба пои қӯҳбарфу гаҳ ба ҷар.  
Нӯла<sup>4</sup> мезад дар ҳаёлам барфбод,  
Ҳамчу гурги гушнае аз дар ба дар...

*Мақсуди Гулчин*

#### Шарҳи лугатҳо:

1. **Мушавваш** – ошуфтаю парешон
2. **Салмо** – зани хушрӯ дар араб; маъшуқа
3. **Турра** – фаши салла; зулф
4. **Нӯла** – фарёд, фигон

**Машқи 265.** Ҳоли монандиро ёфта нависед, воситаи ифода-ашро гӯед.

1. Дилам аз ғояти шодӣ ва ҳуррамӣ чун ҳуми шароб мечӯшид.
2. Баданам мисли барги бед ларзидан гирифт.
3. Шумо кай одам барин омадед, ки мо писанд накардем?
4. Оби ин ҷӯҷаҳо монанди алмоспора бегубор менамояд (*С.Айнӣ*).
5. Охир, кӣ дида буд, ки марди панҷоҳ-шастсолае бо ришу дастор қӯдаквор тозад, хез занад? (*Ҳ.Ирфон*).

## § 58. Ҳоли хилоф

Ҳоли хилоф аъзои ҷумлаест, ки дар воқеъ гардида амал вай ба инобат гирифта нашудааст ва ё ба он муқобил меистад: Вай бар хилофи ҷашмдошти одамон баҳсу мунозира на-кард, «не» ҳам нағуфт ва монанди ҳама розӣ шуд (*А. Сидқӣ*). Вай ба нотобии худ аҳамият надода хеста гаштан гирифт (*С. Улугзода*). Ҳамаи онҳо қатъи назар аз савияи донишашон ба табакаи уламо<sup>1</sup> мансуб буданд (*С. Айнӣ*).

Ҳоли хилоф бо исм, масдар, феъли ҳол ифода мейбад.

**Машқи 266.** Ҷумлаҳоро нависед, зери ҳоли хилоф ҳат кашед.

Бо вучуди нисбат ба Лоик забони шеъраш шоирона набудан шеъри Шукӯҳӣ андешаву танзу<sup>2</sup> киноятҳои ачибе дорад.

Ҳарчанд дар газалҳои Лоик мухтавои<sup>3</sup> тозаи замон раҳ ёфтааст, аммо фоизи зиёди паёми ў паёми такори газалҳои гузашта аст. Ҳарчанд дар шеъри гузаштаи мо истифода шудани оят, Қуръон, Муҳаммад, пайғамбар, Ҳафтиқ ва ғайраҳо бисёр ба назар мерасад, аммо то Лоик дар шеъри ҳеч шоири тоҷик истифода шудани онро надидаам. Ҳарчанд Лоик ҷо-ҷо «ман» ё «мо» мегӯяд, мухотабаш ҳамон ҳалқ аст. Бо вучуди ин, ҳар чӣ Лоик дар ин равия гуфт, дар миёни ҳама шеърҳои сиёсиву иҷтимоии адабиёти мо бехтаринанд (*Г. Келдӣ*).

### Шарҳи луғатҳо:

1. Уламо – ҷамъи олим
2. Танз – ришҳанд, истеҳзою пичинг
3. Мухтаво – фарогиранда; дорой

## **АДАБИЁТҲОИ ИСТИФОДАШУДА**

1. Абдурахмони Ҷомӣ. Панду ҳикматҳо. Душанбе, «Ирфон», 1989, 300 сах.
2. Абулқосим Лоҳутӣ. Куллиёт. Ҷ.1. Душанбе, «Дониш», 1987, 367 сах.
3. Андарзҳои Фирдавсӣ. Душанбе, «Ирфон», 1992, 227 сах.
4. Донишномаи Рӯдакӣ. ҶММ «КСЕРОКС ЛАНД», Душанбе, 2008, 592 сах.
5. Камоли Хӯҷандӣ. Куллиёт. Душанбе, «Ирфон», 1983, 560 сах.
6. Лоиқ Шералӣ. Куллиёт. Ҷ.1. Душанбе, «Адиб», 2008, 560 сах.
7. Мирзо Турсунзода. Асарҳои мунтажаб. Сталинобод, 1955, 412 сах.
8. Низомии Ганҷавӣ. Куллиёт. Ҷ.1. Душанбе, «Ирфон», 1983, 464 сах.
9. Пайрав Сулаймонӣ. Куллиёт. Душанбе, «Адиб», 2006, 274 сах.
10. Саъдии Шерозӣ. Куллиёт. Душанбе, «Адиб», 1988, 432 сах.
11. Садриддин Айнӣ. Куллиёт. Ҷ. 2. Душанбе, Нашр. давл. То ҷ. 1960, 476 сах.
12. Садриддин Айнӣ. Куллиёт. Ҷ. 6. Душанбе, Нашр. давл. То ҷ. 1962, 414 сах.
13. Садриддин Айнӣ. Осори баргузида. Ҷ. 2. Душанбе, «Ирфон» 1978, 464 сах.
14. Сотим Улугзода. Субҳи ҷавонии мо. Душанбе, «Ирфон», 1967, 378 сах.
15. Салим Қенҷа. Мехр ва шеър. Тошканд, «Тӯрон заминзиё», 2016, 128 сах.
16. Ҳофизи Шерозӣ. Куллиёт. Душанбе, «Ирфон», 1983, 672 сах.

## МУНДАРИЧА

Маълумот дар бораи забони тоҷикӣ .....	3
§1. Такрор ва ҷамъбасти дарсҳои синфи VI .....	5
§2. Услубҳои нутқ .....	23
§3. Зарф .....	25
§4. Навъҳои зарф .....	28
§5. Соҳти зарфҳо .....	35
§6. Имлои зарф .....	40
§7. Таҳлили морфологии зарф .....	41
§8. Ҳиссаҳои номустақили нутқ .....	42
§9. Пешояндҳо .....	44
§10. Пешоянди аз .....	48
§11. Пешоянди ба .....	49
§12. Пешоянди дар .....	50
§13. Пешоянди барои .....	52
§14. Пешоянди бе .....	55
§15. Пешояндҳои то ва ҷуз .....	56
§16. Пешояндҳои таркибӣ .....	58
§17. Таҳлили морфологии пешояндҳо .....	62
§18. Пасояндҳо .....	62
§19. Пайвандакҳо .....	65
§20. Соҳти пайвандакҳо .....	68
§21. Хелҳои пайвандакҳо .....	69
§22. Пайвандакҳои пайвасткунанда .....	70
§23. Пайвандакҳои тобеъкунанда .....	73
§24. Таҳлили морфологии пайвандакҳо .....	79
§25. Ҳиссачаҳо .....	79
§26. Хелҳои ҳиссача .....	83
§27. Таҳлили морфологии ҳиссачаҳо .....	86
§28. Нидо .....	87
§29. Соҳти нидо .....	90
§30. Хелҳои нидо .....	91
§31. Таҳлили морфологии нидо .....	93

§32. Калимаҳои тақлидӣ .....	95
§33. Ибора ва чумла. Маълумот дар бораи ибора .....	96
§34. Чумла .....	101
§35. Тартиби калимаҳо дар чумла. Задаи мантиқӣ .....	104
§36. Чумлаҳои дутаркиба ва яктаркиба .....	107
§37. Усули таҳлили синтаксисии чумлаи содда .....	109
§38. Сараъзоҳои чумла. Мубтадо .....	110
§39. Таркиби мубтадо .....	113
§40. Хабар .....	116
§41. Хабарҳои феълӣ .....	119
§42. Хабарҳои номӣ .....	121
§43. Хелҳои хабар аз ҷиҳати соҳт .....	124
§44. Мувоғиқати хабар бо мубтадо .....	126
§45. Аъзоҳои пайрави чумла .....	129
§46. Муайянкунанда .....	130
§47. Баёния .....	135
§48. Пуркунанда .....	136
§49. Пуркунандай бавосита ва бевосита .....	141
§50. Ҳол .....	145
§51. Ҳоли тарз .....	146
§52. Ҳоли макон .....	148
§53. Ҳоли замон .....	149
§54. Ҳоли сабаб .....	150
§55. Ҳоли мақсад .....	151
§56. Ҳоли миқдору дараҷа .....	152
§57. Ҳоли монандӣ .....	153
§58. Ҳоли хилоф .....	155
Адабиётҳои истифодашуда .....	156

*O‘quv nashri*

**A. Vohidov, A. Sharofiddinova**

## **TOJIK TILI**

**7-sinf uchun darslik**

*(Tojik tilida)*

*To‘rtinchı nashr*

«Sharq» nashriyot  
matbaa-aksiyadorlik kompaniyasi  
Bosh tahririysi  
Toshkent – 2017

Муҳаррир *X. Ҳамидов*  
Мусаххеҳ *M. Қодир*  
Муҳаррири бадей *Ф. Башарова*  
Муҳаррири техникӣ *P. Бобоҳонова*  
Саҳифабанди компьютерӣ *Э. Йӯлдошева*

**Nashr litsenziyasi AI № 201, 28. 08. 2011 yil.**

Ба чопаш 29.05.17 рухсат дода шуд. Андозаи 60x90  $1/_{16}$ ,  
Чопи офсетӣ. Коғази офсетӣ. Гарнитураи «Times». Кегели 12.  
Чузъи шартии чопӣ 10,0. Чузъи нашриву ҳисобӣ 8,0.  
Адади нашр 7 543 нусха. Супориши №

**Чадвали нишондиҳандаи ҳолати китоби ба ичора додашуда**

□	Ному наасаби донишомӯз	Соли хониш	Ҳолати китоб ҳангоми гарифтан	Имзои роҳбари синф	Ҳолати китоб ҳангоми супоридан	Имзои роҳбари синф
1						
2						
3						
4						
5						
6						

**Чадвали боло ҳангоми ба ичора дода шудани китоб ва дар охири соли хониш баргардонида гирифтани он аз тарафи роҳбари синф аз рӯйи меъёрҳои зерин баҳо гузошта мешавад:**

<b>Нав</b>	Ҳолати китоб ҳангоми бори аввал супоридан
<b>Хуб</b>	Муқовааш яклухт, аз қисми асосии китоб чудо нашудааст. Ҳамаи варакҳояш ҳаст, надаридааст, чудо нашудааст, дар саҳифаҳҳо навишт ва ҳатҳо нест.
<b>Қаноат-саҳш</b>	Муқова қаҷ шудааст, канорҳояш коҳида, якчанд ҳатҳо кашида шудаанд, ҳолати аз қисми асосӣ чудошавӣ дорад, аз тарафи истифодабаранда қаноатбахш таъмир гаштааст. Варакҳои чудошудааш аз нав таъмир гаштааст, дар баъзе саҳифаҳо ҳат кашида шудаанд.
<b>Гайри-қаноат-бахш</b>	Муқова ҳат кашида шудааст, даридааст, аз қисми асосӣ чудо шудааст ё ки умуман нест, гайриқаноатбахш таъмир шудааст, китобро барқарор кардан мумкин нест.

